

لَمَّا كَانَ مِنَ الْبَنَاءِ قَارِئًا حَتَّى يَتَأَوَّلَهُ (مسلم ج ۲ ص ۳۶۲)
لَمَّا كَانَ مِنَ الْبَنَاءِ قَارِئًا حَتَّى يَتَأَوَّلَهُ

امام اعظم ابو حنیفہؒ

عزم و استقلال ○ تابعیت ○ صحابہ کرام سے روایات



مولانا محمد فیاض خان سواتی

مہتمم مدرسہ نصرت العلوم گوجرانوالہ

ناشر

ادارہ نشر و اشاعت مدرسہ نصرت العلوم فاروق گنج گوجرانوالہ

امام اعظم ابو حنیفہ کا عزم و استقلال

یہ اسلام کا وہ دور تھا جب حضور نبی کریم صلی اللہ علیہ وسلم کی وفات حسرت آیات کے بعد صحابہ کرام رضوان اللہ علیہم اجمعین دنیائے کفر و شرک پر یلغار کرتے ہوئے صحرائے عرب سے تجاوز کر چکے تھے اور اسلام کی سر بلندی اور سطوت کے جھنڈوں کو آفاق عالم میں گاڑ چکے تھے۔ کوفہ جو کہ حضرت علی رضی اللہ عنہ کے دور خلافت میں مسلمانوں کا دار الخلافہ تھا جہاں بیشتر صحابہ کرام کی سکونت بابرکت سے علوم و عرفان کے گہرے نقوش ابھی باقی تھے۔ جہاں ابوبکرؓ کی صداقت و شرافت، عمرؓ کی عدالت، عثمانؓ کی سخاوت، علیؓ کی شجاعت، معاویہؓ کی سیاست و فراست، حسنؓ و حسینؓ کی متانت و دیانت سے پروردہ اور صحبت یافتہ افراد ابھی موجود تھے۔ اور صحابہؓ کی ایک خاصی تعداد بھی اطراف عالم میں اسلام کی حقانیت کی صدا بلند کر رہی تھی، علم و عمل کا زور تھا۔ تقویٰ و پرہیزگاری کی فراوانی تھی، شجاعت و بہادری کا دور دورہ تھا۔ اس پر وقار دور میں جبکہ دولت مروانیہ کا دوسرا تاج دار عبد الملک ابن مروان المتوفی ۸۶ھ مسند خلافت پر متمکن و جلوہ گر تھا، کوفہ کے ایک مشہور تاجر ثابت کو چالیس سال کی عمر میں اللہ تعالیٰ نے ایک خوبصورت و خوب سیرت فرزند ارجمند عطا فرمایا۔ والدین نے اس کا نام نعمان رکھا جو اپنے علم کی وسعت و عمق اور گہرائی کی وجہ سے بعد میں ”امام اعظم ابو حنیفہ“ بنا اور اقوام عالم پر اپنی فقاہت کی جولانیوں و بلندیوں کے بل بوتے پر ہر ولعزیز ہوا۔ ۸۰ھ میں پیدا ہونے والا یہ فرزند اسلام ۱۵۰ھ میں اپنے خالق و مالک سے جا ملا لیکن اپنی ستر سالہ زندگی میں جو قرآن و سنت، فقہ و عقائد و کلام اور دیگر علوم و فنون میں گراں قدر و نمایاں جواہر پارے چھوڑ گیا وہ رہتی دنیا تک امت مسلمہ کے لیے سرمایہ زیست ہیں اور حق و بے باکی کی جو روایت بے مثال وہ مرد آہن ڈال گیا ہے وہ ناقابل تسخیر ہے۔ تاریخ ظالموں اور مظلوموں کی طویل و عریض داستانوں کو اپنے اوراق میں سموئے ہوئے ہے۔ امام اعظمؒ کی استقامت ملاحظہ فرمائیں کہ انہوں نے سلطان وقت کے سامنے نہ صرف اعلائے کلمۃ اللہ کی صدا بلند کی بلکہ اپنی بات کی صداقت پر مرتے دم تک ڈٹے رہے۔ ظالم و جابر بادشاہ کے سامنے حق کی بات کہہ دینا کوئی مشکل بات تو نہیں ہوتی مگر اس حق بات پر ڈٹ جانا اور عزم و دلیری سے ہر قسم کی تکلیف و مصیبت اور مشقت کو خندہ پیشانی سے برداشت کرنا حتیٰ کہ اپنی جان عزیز سے ہاتھ بھی دھو ڈالنا انتہائی مشکل بات ہوتی

۳
 ہے اور یہ خوبی صرف اولوا العزم انسانوں کو ہی نصیب ہوتی ہے۔ بنی امیہ کے آخری بادشاہ مروان بن محمد الحمد للموتوفی ۱۳۲ھ کے عہد حکومت میں عراق کے جابر و ظالم گورنر یزید بن عمرو بن بصرہ نے اپنے اقتدار کو مستحکم و مضبوط بنانے کی خاطر اور عوام و خواص کا تعاون خصوصاً "علمائے وقت کا تعاون حاصل کرنے کے لیے سیاسی طور پر عہدہ قضاء امام اعظم ابو حنیفہؒ کو پیش کرنا انتہائی ضروری سمجھا، لیکن امام اعظمؒ نے اپنی دور بین نظر سے حالات کی نزاکت کو سمجھتے ہوئے اور حکومت وقت کے ظلم و جور، بے اعتدالیوں اور بد عنوانیوں کے پیش نظر اس عہدہ جلیلہ کو قبول کرنے سے صاف انکار کر دیا جیسا کہ تاریخ بغداد ص ۳۲۴ ج ۱۳ میں موجود ہے۔ ابن بصرہ نے امام ابو حنیفہؒ سے کوفہ کی قضا کے بارے میں گفتگو کی، لیکن انہوں نے انکار کر دیا۔ چنانچہ ابن بصرہ نے حکم دیا کہ امام ابو حنیفہؒ کے لیے ایک سو کوڑے سزا دی جائے بایں ہمہ امام اعظمؒ نے یہ بات تسلیم نہ کی۔ اس کے بعد امام صاحبؒ کو قید کر دیا گیا اور کچھ مدت کے بعد انہیں پھر قاضی القضاۃ یعنی چیف جسٹس کا عہدہ پیش کیا گیا جیسا کہ مناقب موفق (ص ۱۷۳ ج ۲) میں موجود ہے کہ امام ابو حنیفہؒ کو کئی دن قید کر کے ان سے یہ مطالبہ کیا گیا کہ ان کو قاضی القضاۃ کا عہدہ دیا جائے مگر وہ اس سے بالکل منکر ہو گئے اور اس کے بعد ان کو — یہ پیشکش کی گئی کہ وہ قاضی القضاۃ کا عہدہ قبول کریں اور تمام قاضی ان کے حکم سے اسلامی شہروں میں مقرر کیے جائیں۔ (مناقب موفق ص ۱۷۴ ج ۲) اس کے بعد بیت المال بھی ان کے سپرد کرنے کی کوشش کی گئی اور انہیں کہا گیا کہ ذمہ داری کی مہران کے سپرد کی جائے گی اور کوئی دستاویز اور بیت المال سے کوئی مال برآمد نہیں کیا جائے گا مگر انہی کے حکم اور ہاتھ سے (معجم ص ۱۷۷ ج ۲) اس کے بعد بادشاہ نے انہیں یعنی امام صاحبؒ کو اختیار دیا کہ یا تو ان کی پشت اور پیٹھ پر سزا کے کوڑے برسیں اور یا وہ وزیر خزانہ کا عہدہ سنبھال لیں۔ امام صاحبؒ نے آخرت کی سزا پر ان کی سزا کو ترجیح دی اور یہ عہدہ قبول نہ کیا۔ (مناقب موفق ص ۱۷۷ ج ۲) اس کے بعد بادشاہ کے گورنر ابن بصرہ نے ایک قاصد کے ہاتھ پیغام بھیجا کہ وہ اس کے سامنے حاضر ہو، کیونکہ اس نے ان (امام صاحبؒ) سے بیت المال کے سپرد کرنے کی پیش کش کی مگر وہ نہ مانے اور اس نے ان کو کوڑوں کی سزا دی۔ (الخیرات الحسان ص ۵۸) حتیٰ کہ امام صاحبؒ کی والدہ نے بھی یہ کہا کہ بیٹے! یہ عہدہ قبول کر لو لیکن انہوں نے فرمایا کہ اہل جان! جس بات کو میں جانتا ہوں آپ نہیں جانتیں (صفوۃ الصفوۃ لابن الجوزی ص ۶۳ ج ۲) اس کے علاوہ امام صاحبؒ کے خیر خواہ اور ہمدرد حضرات نے بھی اس سے آگاہ کیا تھا کہ ابن بصرہ نے یہ قسم اٹھائی ہے کہ

اگر یہ عمدہ انہوں نے قبول نہ کیا تو ان کے سر پر بیس کوڑے لگائے جائیں گے۔ (مناقب ملا علی القاری ص ۵۰۵ ج ۲)

مگر اس عزم و استقلال اور ہمت کے کوہ ہمالیہ نے تمام نامحین کے ان مشوروں اور ہمدردیوں کی کوئی پرواہ نہ کی اور قید و بند کی تمام مشقتوں، مصیبتوں اور صعوبتوں کو برداشت کر لیا اور انہوں نے اپنے تمام خیر خواہوں کو یہ جواب دیا کہ میں کیسے یہ عمدہ قبول کر لوں جبکہ وہ کسی کی گردن مارنے کا حکم دے گا اور میں اس حکم پر مہر تصدیق لگاؤں گا۔ خدا کی قسم میں ہرگز اس عمدہ کو قبول نہ کروں گا۔ (مناقب صدر الائمہ ص ۲۴ ج ۲)

امام صاحبؑ کے اس جواب پر ابن بیسرہ غیظ و غضب سے آگ بگولا ہو گیا اور اس نے خدا کی قسم اٹھا کر کہا کہ میں اپنے ارادہ کو عملی جامہ پہنا کر رہوں گا اور ابو حنیفہؒ کو سخت ترین سزا دوں گا لیکن امام صاحبؒ اپنے نظریہ سے بالکل نہ ٹلے، انہوں نے جواب دیا کہ ابن بیسرہ کی دنیوی سزا مجھ پر آخرت کے ہتھوڑوں اور گرزوں کی مار سے بہت آسان ہے۔ بخدا میں یہ عمدہ ہرگز قبول نہیں کروں گا اگرچہ وہ مجھے قتل ہی کر ڈالے۔ (مناقب کردی ص ۲۶ ج ۲)

تمام طریقے آزما لینے کے بعد جب حضرت امام ابو حنیفہؒ عمدہ قضا کو قبول کر لینے کے لیے تیار نہ ہوئے تو ان کو سزا دی جانے لگی لیکن ہمت کے اس کوہ ہمالیہ نے اپنی پیرانہ سلی ضعف و ناتوانی کے باوجود کوڑوں کی سزا اپنے کمزور، نحیف اور نازک جسم پر برداشت کر لی، لیکن جابر و ظالم کے ظلم و جور کے سامنے سر تسلیم خم نہ کیا جیسا کہ مناقب موفق ص ۷۵ ج ۲ میں ذکر ہے کہ ہر روز ان کو باہر نکالا جاتا اور منادی کرائی جاتی، جب لوگ جمع ہو جاتے تو ان کے سامنے ان کو روزانہ دس کوڑے سزا دی جاتی، پھر ان کو گھمایا جاتا۔ اس طرح بارہ دن سزا دی جاتی رہی اور ایک سو بیس کوڑے پورے کیے گئے اور بازاروں میں ان کو پھرایا جاتا رہا۔ جب اموی دور ختم ہوا اور عباسی دور کا آغاز ہوا، خلیفہ سفلح کے بعد ابو جعفر منصور المتوفی ۱۵۸ھ نے خلافت کی باگ ڈور اپنے ہاتھ میں لی تو اس نے بھی امام صاحبؒ کی علمی و عملی شہرت کو اپنے لیے آلہ کار بنانے کی ضرورت محسوس کی تا کہ وہ اس کے ذریعہ عوام و خواص نیز علماء کی تائید حاصل کر سکے۔ بغدادی ص ۲۳۸ ج ۱۳ میں ہے کہ ابو جعفر نے امام ابو حنیفہؒ کو عمدہ قضا قبول کرنے کی دعوت دی مگر وہ نہ مانے تو اس نے ان کو قید کر دیا۔ اس انکار کے بعد ابو جعفر نے قاضی القضاۃ کا عمدہ پیش کیا لیکن امام صاحبؒ نے اس کے قبول

کرنے سے بھی صریح انکار کر دیا جیسا کہ الخیرات الحسان ص ۶۱ میں موجود ہے کہ تمام بلاد اسلامیہ کے قاضی ان کے ماتحت ہوں مگر وہ صاف انکار کر گئے۔ اس انکار پر ابو جعفر نے غصہ میں آکر امام صاحبؒ کو کوڑوں کی سزا دی جیسا کہ ملا علی القاریؒ ذیل الجواہر ص ۴۹۲ ج ۲ میں تحریر فرماتے ہیں کہ ابو جعفر منصور نے جب امام صاحبؒ کو عمدہ قضا پیش کیا تو انہوں نے انکار کر دیا اور اس نے ان کو تیس کوڑے سزا دی یہاں تک کہ خون ان کے بدن سے نکل کر ان کی ایڑیوں پر بہتا رہا اور مناقب صدر الائمہ ص ۲۱۵ ج ۱ میں تحریر ہے کہ ابو جعفر منصور نے امام صاحبؒ کے عمدہ قضا سے انکار کرنے پر ان کو کپڑوں سے بالکل ننگا کر کے تیس کوڑوں کی سزا دی اور خون ان کی ایڑیوں پر بہتا رہا۔ امام صاحبؒ چار سال ایسے مظالم جیل میں قید رہتے ہوئے برداشت کرتے رہے اور اپنے موقف پر ڈٹے رہے تو ابو جعفر منصور نے امام صاحبؒ کی بے خبری میں جیل کے اندر ہی ان کو زہر دلوا دیا۔ زہر دلوانے کی وجہ سے ان کی وفات ہو گئی (بخدادی ص ۳۳۰ ج ۱۳) امام صاحبؒ نے جب زہر کا اثر محسوس کیا تو سجدے میں گر گئے اور اسی حالت میں شہادت پا گئے۔ جیل کے عملہ نے لوگوں میں یہ خبر مشہور کرنے کی ناکام کوشش کی کہ ان کی وفات طبعی ہوئی ہے۔ مناقب کردی ص ۳۵ ج ۲ میں موجود ہے کہ پھر ابو جعفر منصور نے یہ حکم دیا کہ ان کو مصلوب کر دیا جائے، ان کو پینا بھی جائے تا کہ زہر جلدی ان کے اعضاء میں سرایت کر جائے تو ایسا ہی کیا گیا اور مناقب موفق ص ۱۷۴ ج ۲ میں ہے کہ امام صاحبؒ پر کھانے پینے اور قید میں انتہائی قسم کی تنگی کی گئی اور الخیرات الحسان ص ۱۹ میں ہے کہ ایک جماعت یوں روایت کرتی ہے کہ امام صاحبؒ کے سامنے جب زہر آلود پیالہ پیش کیا گیا تا کہ وہ اس کو نوش کر لیں تو انہوں نے انکار کر دیا اور فرمایا کہ مجھے اس کے اندر جو کچھ ڈالا گیا ہے اس کا علم ہے اور میں اس کو پی کر خود کشی نہیں کر سکتا۔ چنانچہ ان کو زمین پر لٹا کر زبردستی زہر پلوایا گیا اور اس سے ان کی وفات ہو گئی۔ ۱۵ھ میں امام مظلوم کی وفات ہو گئی۔ چھ مرتبہ ان کی نماز جنازہ ادا کی گئی اور دفن کرنے کے بعد بھی بیس دن تک لوگوں نے ان کی نماز جنازہ پڑھی۔ (سیرۃ نعمان ص ۴۲)

امام صاحبؒ نے اپنی جان کا نذرانہ پیش کر کے آنے والی نسلوں کے لیے استقلال و استقامت کا بہترین اور اعلیٰ نمونہ قائم کیا اور حق پر قائم و دائم رہنے والوں کے لیے عمدہ ترین اسوہ پیش کیا۔ اللہ تعالیٰ ہم سب کو ان کے نقش قدم پر چلنے کی توفیق مرحمت فرمائے۔ آمین

تابعیت امام اعظم ابو حنیفہؒ

حضرت امام اعظم ابو حنیفہؒ جن کا نام نامی نعمان ہے۔

آپ کوفہ کے ایک مشہور تاجر ثابت کے ہاں ۸۰ھ میں پیدا ہوئے جبکہ اس وقت میں سے زیادہ صحابہ کرامؓ کا وجود اس دنیا میں تھا اور آپ ۱۵۰ھ میں واصل بحق ہوئے۔ اپنی ستر سالہ زندگی میں اسلام اور دین حق کی جو گراں قدر دینی خدمات انہوں نے سر انجام دیں، وہ قیامت تک آنے والے مسلمانوں کے لیے مشعل راہ ہیں۔ آپ جہاں ایک بہت بڑے محدث اور فقیہ تھے وہاں نہایت عبادت گزار اور متقی انسان بھی تھے، علوم و فنون سے ملامل، سخاوت میں پیش پیش اور استقلال و بہادری میں شجاع القلب بھی تھے۔ یہی وجہ ہے کہ آپ کے ناقدین بھی آپ کے علمی تبحر، ذکاوت اور فقاہت میں گہرائی اور عمق کے معترف ہیں۔ اللہ رب العزت نے آپ کو بے شمار خوبیوں اور صفات سے نوازا تھا جن میں سے ایک بہت بڑی صفت یہ بھی ہے کہ آپ تابعیت کے بلند پایہ مرتبہ پر بھی فائز تھے اور حضور خانہ النبیین صلی اللہ علیہ وسلم کی اس حدیث مبارکہ کے صحیح مصداق بھی تھے کہ طوسی لمن رآنی و آمن بی و طوسی لمن رای من رانی (جامع صغیر ص ۳۲۷ ج ۲ للسیوطی و تدریب الراوی ص ۲۳۵ ج ۲) ”خوشخبری ہے اس کے لیے جس نے مجھے دیکھا اور مجھ پر ایمان لایا (یعنی صحابہ کرامؓ) اور خوشخبری ہے اس کے لیے بھی جس نے دیکھا اس کو جس نے مجھے دیکھا (یعنی تابعین)“ یہی وجہ ہے کہ ائمہ اربعہ یعنی امام اعظم ابو حنیفہؒ، امام مالکؒ (المتوفی ۱۷۹ھ)، امام شافعیؒ (المتوفی ۲۰۴ھ) اور امام احمد بن حنبلؒ (المتوفی ۲۴۱ھ) میں صرف ایک امام ابو حنیفہؒ ہی ایسے ہیں جنہیں تابعیت جیسا بلند مرتبہ حاصل ہے اور باقی ائمہ اس رتبے کو نہیں پہنچ پائے اور امام ابو حنیفہؒ ان ائمہ سے علم و عمل، تقویٰ، پرہیزگاری اور عمر میں بڑا ہونے کی وجہ سے امام اعظمؒ کہلائے اور بڑے بڑے جلیل القدر ائمہ حدیث نے آپ کے سامنے زانوئے تلمذ تہ کیا اور خوشہ چینی کی۔ آپ کا فقہی مسلک دنیا کے کونے کونے میں پھیلا اور مسلمانوں کی سوا امام اعظم ان کی تقلید کو باعث صد افتخار گردانتی ہے۔ امام صاحبؒ نے چار ہزار صرف ایسے اساتذہ سے علم حاصل کیا جن میں صحابہ کرامؓ، تابعینؒ اور تبع تابعینؒ ہی ہیں۔

ط (شرح مسند ابی حنیفہ لملا علی القاری ص ۸) اسی لیے امام الجرح والتعديل یحییٰ بن سعید

التفان (المعنی ۱۹۸ھ) فرماتے ہیں ”بخدا امام اعظمؒ اللہ اور اس کے رسول کی باتوں کے اس دنیا میں سب سے بڑے عالم تھے۔“ (ما تمس الیہ الحاجہ ص ۱۰) اور علامہ ذہبیؒ نے امام اعظم ابو حنیفہؒ کو ”حفاظ حدیث“ میں شمار کیا ہے (تذکرۃ الحفاظ ص ۱۵۱ ج ۱ بحوالہ السیف الصارم) حفاظ حدیث اسے کہا جاتا ہے جسے ایک لاکھ احادیث زبانی یاد ہوں۔

تابعی کی تعریف

۱۔ حافظ ابن حجر عسقلانیؒ (المعنی ۸۵۲ھ) فرماتے ہیں التابعی وہو من لقی الصحابة کذلک (شرح نخبۃ الفکر ص ۱۰۲) یعنی تابعی وہ ہے جس نے صحابہ سے ملاقات کی ہو (ایمان کی حالت میں اور ایمان کی ہی حالت میں وفات پائی ہو)

۲۔ هو من صحب الصحابی وقیل من لقیہ وهو الاظهر (تدریب الراوی ص ۲۳۳ ج ۲) یعنی تابعی وہ ہے جس نے صحابی کی صحبت اختیار کی ہو اور یہ بھی کہا گیا ہے جس نے صحابی سے ملاقات کی ہو اور یہ زیادہ واضح ہے۔

۳۔ والتابعی عند الاکثر من المحدثین کما قال الحافظ ابو الفضل العرافی من لقی الصحابة وان لم یصحبه وقال الامام الحافظ ابو عمرو عثمان ابن الصلاح وهو الاقرب وقال الامام الحافظ ابو زکریا یحییٰ النووی انه الاظهر (مختصر الجمان ص ۵۰) اکثر محدثین کے ہاں تابعی کی تعریف یہ ہے جیسا حافظ ابو الفضل العراقي نے کہا ہے کہ جس نے صحابہ سے ملاقات کی ہو اگرچہ صحبت اختیار نہ کی ہو اور امام حافظ ابو عمرو عثمان ابن الصلاح فرماتے ہیں یہ ہی زیادہ قریب ہے اور امام حافظ ابو زکریا یحییٰ النووی فرماتے ہیں بے شک یہ ہی زیادہ ظاہر ہے۔

نوٹ: (حافظ ابن حجرؒ نے لقاء میں بیٹھنا، ساتھ چلنا، ایک دوسرے سے بغیر گفتگو ملنا اور ایک دوسرے کو دیکھنا سب شامل کیا ہے۔) (شرح نخبۃ الفکر ص ۱۰۰)

صحابہؓ، تابعینؒ اور تبع تابعینؒ کی فضیلت

۱۔ والسابقون الاولون من المهاجرین والانصار والذین اتبعوهم باحسان رضی اللہ عنہم ورضوا عنه واعد لهم جنت تجری تحتها الانهار خلدین فیہا ابدًا ذلک الفوز العظيم (پ ۱۱ سورۃ التوبہ) ”اور سبقت کرنے والے سب سے پہلے مهاجرین اور انصار میں سے اور وہ لوگ جنہوں نے ان کا اتباع کیا نیکی کے ساتھ اللہ ان سے راضی ہوا اور وہ اللہ سے راضی ہوئے اور تیار کیے ہیں اللہ نے ان کے لیے باغات جاری ہیں جن کے

۸
سانے نہیں ہمیشہ رہنے والے ہوں گے ان میں یہ ہے کامیابی بڑی۔

۲۔ حضرت عبد اللہ بن مسعود (المتوفی ۳۲ھ) سے روایت ہے کہ حضور نبی کریم صلی اللہ علیہ وسلم نے ارشاد فرمایا کہ بہترین لوگ میرے زمانے کے ہیں۔ (یعنی صحابہؓ) اس کے بعد وہ جو ان کے بعد آئیں گے۔ (یعنی تابعینؓ) پھر وہ جو ان کے بعد آئیں گے (یعنی تبع تابعینؓ) اس کے بعد ایسی قومیں رونما ہوں گی جن کی شہادت قسم سے آگے اور قسم شہادت سے آگے ہوگی۔ (مسلم ص ۳۰۹ ج ۲)

۳۔ ام المومنین حضرت عائشہ صدیقہ (المتوفی ۵۷ھ) فرماتی ہیں کہ ایک شخص نے حضور نبی کریم صلی اللہ علیہ وسلم سے دریافت کیا کہ سب سے اچھے لوگ کون ہیں؟ تو آپ نے (جواب میں) فرمایا کہ میرے زمانے کے (لوگ یعنی صحابہؓ) پھر دوسرے کے (یعنی تابعینؓ) پھر تیسرے کے (یعنی تبع تابعینؓ) (صحیح مسلم ص ۳۱۰ ج ۲)

نواب صدیق حسن خان کی رائے

افسوس کہ جناب نواب صدیق حسن خان قنوجی بھوپالی غیر مقلد (المتوفی ۱۳۰۷ھ) نے اپنی کتاب ابجد العلوم ص ۸۰۷ میں نہایت کذب بیانی سے کام لیتے ہوئے حضرت امام اعظمؒ کو تابعین کے زمرہ سے خارج کر دیا ہے۔ چنانچہ وہ لکھتے ہیں کہ ”امام ابو حنیفہؒ نے باتفاق اہل حدیث کسی صحابی کو نہیں دیکھا“ حالانکہ خطیب بغدادی (المتوفی ۴۶۳ھ) علامہ قسطلانی (المتوفی ۹۲۳ھ) امام یافعیؒ حافظ ابن حجرؒ اور ابن حجر مکی (المتوفی ۹۷۳ھ) جو کہ ائمہ حدیث میں سے ہیں سب کے سب امام ابو حنیفہؒ کے حضرت انسؓ کو دیکھنے پر متفق ہیں۔ (حدائق الحنفیہ ص ۴۷)

میاں نذیر حسین دہلوی کی رائے

غیر مقلدین کے شیخ الکل میاں نذیر حسین دہلوی رقم طراز ہیں ”ان کی (یعنی امام ابو حنیفہؒ) کی فضیلت تابعی ہونے پر موقوف نہیں ان کا مجتہد ہونا اور قبیح سنت اور متقی اور پرہیزگار ہونا کافی ہے ان کے فضائل میں اور آیت ان اکرمکم عند اللہ انفاکم زینت بخش مراتب ان کی کے ہے۔ اور اکثر ائمہ نقل امام صاحبؒ کے تابعی ہونے کے قائل نہیں۔“ (معیار الحق ص ۱۳) میاں صاحب مزید لکھتے ہیں کہ حافظ ابن حجرؒ نے امام صاحبؒ کو چھٹے طبقے میں شمار کیا ہے اور چھٹا طبقہ ان لوگوں کا ہے جن کو کسی صحابی سے ملاقات نہیں

ہوئی چنانچہ خود ابن حجر مقدمۃ الکتاب میں فرماتے ہیں تو دیکھو علماء محققین معتبرین کے کلام سے ظاہر ہوا کہ لقاء امام صاحب کا ان چاروں میں سے کسی صحابی سے ثابت نہیں (معیار الحق ص ۱۷) کچھ آگے چل کر مزید لکھتے ہیں "امام صاحب اس آیت والذین انبعوہم باحسان رضی اللہ عنہم ورضوا عنہ کے مصداق تب ہوتے جبکہ تابعی ہوتے" (معیار الحق ص ۲۹) گویا کہ میاں نذیر حسین دہلوی غیر مقلد نے بھی امام صاحب کی تابعیت کا جا بجا انکار کیا ہے جیسا کہ تمام غیر مقلدین کا بھی یہی نظریہ ہے جو کہ محض امام اعظم کی شان و عظمت کو کم کرنے کا ایک شاخسانہ ہے۔ ابن حجر کا امام ابو حنیفہ کو تقریب التہذیب میں طبقہ سادہ میں شمار کرنا یہ ان کا سہو ہے کیونکہ وہ خود فرماتے ہیں کہ طبقہ سادہ میں ان حضرات کا ذکر کیا گیا ہے جنہوں نے کسی صحابی سے ملاقات نہیں کی حالانکہ ابن حجر نے تہذیب التہذیب میں خود لکھا ہے جیسا کہ اس کا حوالہ آگے اسی مضمون میں آ رہا ہے کہ امام اعظم نے حضرت انس کو دیکھا ہے اور اسی طرح ایک فتویٰ میں بھی ابن حجر نے اس بات کا اقرار کیا ہے۔ چنانچہ تحفۃ الاحوذی میں بحوالہ تبسیض الصحیفۃ اس کو دیکھا جاسکتا ہے۔ امام اعظم نے بھی حضرت انس کو دیکھا ہے لیکن ان کو بھی ابن حجر نے تقریب میں طبقہ خامہ میں شمار کیا ہے جو کہ ان کا سہو ہے۔ (قدر)

ذیل میں ہم امام صاحب کی تابعیت پر متعدد دلائل پیش کریں گے جن سے ان کی تابعیت روز روشن کی طرح واضح ہو جائے گی اور متدل میں ان اشخاص و افراد کے حوالے پیش کیے جائیں گے جو کہ اکثر و بیشتر شافعی المسلک یا مالکی اور حنبلی ہیں اور بعض حنفی بھی ہیں۔ سارے کے سارے حنفی بھی نہیں تا کہ ناقدین اور معترضین یہ نہ سمجھیں کہ اپنے امام کے حق میں اپنی ہی تحریروں سے زمین و آسمان کے درمیان قلابے ملائے جا رہے ہیں۔ تو آئیے ذیل میں ان دلائل کو ملاحظہ کیجئے جن میں امام اعظم ابو حنیفہ کی تابعیت پر بڑے بڑے محدثین اور ائمہ نے ہر تصدیق ثبت فرمائی ہے۔

۱۔ امام شمس الدین محمد بن یوسف الصالحی الدمشقی الشافعی المتوفی ۹۳۲ھ مولف السیرۃ الثامیہ رقم طراز ہیں۔

اعلم رحمک اللہ ان الامام ابا حنیفۃ رضی اللہ عنہ من اعیان التابعین وصح
کما قال الحافظ الناقد ابو عبد اللہ الذہبی انہ رای انس بن مالک رضی اللہ عنہ
وہو صغیر و قال الحافظ محمد بن سعد فی طبقاتہ حدثنا ابو الموفق سیف بن

جابر قاضی واسط قال سمعت ابا حنیفة یقول قدم انس بن مالک الکوفة ونزل النخع وکان یخضب بالحمرة قد رایتہ مرارا" (عقود الجمان فی مناقب الامام الاعظم ابی حنیفة نعمان ص ۴۹)

جان تو اللہ تجھ پر رحم کرے کہ امام ابو حنیفہؒ بڑے تابعین میں سے ہیں اور صحیح ہے جیسا کہ حافظ ناقد ابو عبد اللہ ذہبیؒ نے کہا ہے کہ انہوں نے حضرت انس بن مالکؓ کو دیکھا ہے اور وہ اس وقت چھوٹے تھے اور حافظ محمد بن سعدؒ نے (اپنی کتاب) طبقات میں کہا ہے کہ ہم سے بیان کیا ابو موفق سیف بن جابر نے جو کہ واسط کے قاضی تھے انہوں نے فرمایا کہ میں نے ابو حنیفہؒ کو یہ فرماتے ہوئے سنا کہ حضرت انس بن مالکؓ کوفہ تشریف لائے اور نخع کے مقام میں اترے اور وہ سرخ رنگ کا خضاب لگاتے تھے۔ میں نے ان کو کئی مرتبہ دیکھا ہے (اور تقریباً) اسی سے ملتے جلتے الفاظ علامہ ذہبیؒ کے بھی ہیں جو مناقب ابی حنیفہ و صاحبیہ للامام الذہبیؒ ص ۷ پر درج ہیں)

۲۔ ابو الفداء حافظ ابن کثیر الشافعی المتوفی ۷۷۴ھ فرماتے ہیں

انه درک عصر الصحابة وراى انس بن مالک (البدایہ والنہایہ ص ۱۰۷ ج ۱۰) بے شک انہوں (امام ابو حنیفہؒ) نے صحابہؓ کا زمانہ پایا ہے اور حضرت انس بن مالکؓ کو دیکھا ہے۔

۳۔ علامہ شمس الدین محمد الذہبیؒ المتوفی ۷۴۸ھ فرماتے ہیں رای انسا غیر مرة لما قدم علیہم الکوفة (تذکرۃ الحفاظ ص ۱۲۸ ج ۱) امام صاحبؒ نے حضرت انسؓ کو کئی مرتبہ دیکھا ہے جبکہ وہ کوفہ تشریف لاتے تھے۔

۴۔ علامہ ذہبیؒ مزید لکھتے ہیں رای انسا (الکاشف للذہبی ج ۳ ص ۱۸۱) کہ امام صاحبؒ نے حضرت انسؓ کو دیکھا ہے۔

۵۔ علامہ ذہبیؒ لکھتے ہیں کہ امام صاحبؒ نے حضرت انسؓ کو دیکھا ہے (سیر اعلام النبلاء ص ۳۹۱ ج ۶)

۶۔ علامہ خطیب بغدادیؒ فرماتے ہیں رای انس بن مالک (تاریخ بغداد ص ۳۲۳ ج ۱۳) کہ امام صاحبؒ نے حضرت انسؓ کو دیکھا ہے۔

۷۔ ابن حجر مکی الشافعیؒ فرماتے ہیں صحح کما قالہ الذہبی انه رای انس بن مالک وهو صغیر وفي رواية رایتہ مرارا وکان یخضب بالحمرة (الخیرات الحسان ص ۲۱) صحیح یہ ہے جیسا کہ علامہ ذہبیؒ نے فرمایا ہے کہ امام صاحبؒ نے حضرت انسؓ کو دیکھا ہے جبکہ امام

صاحب "چھوٹے تھے اور ایک روایت میں یہ ہے کہ میں نے بار بار حضرت انسؓ کو دیکھا ہے اور وہ (انسؓ) داڑھی پر سرخ رنگ کا خضاب لگاتے تھے۔

۸۔ محمد بن اسحق بن ندیم لکھتے ہیں وکان من التابعین لقی عدة من الصحابة وکان من الوریعین الزاہدین (فہرست لابن ندیم ج ۱ ص ۲۹۸ بحوالہ مقدمہ مدار الحق) امام صاحب "تابعین میں سے تھے اور متعدد صحابہؓ سے ملاقات کا شرف حاصل کیا اور آپ پر ہیزگار اور متقی لوگوں میں سے تھے۔

۹۔ علامہ قسطلانی الشافعی لکھتے ہیں "ومن التابعین الحسن البصری و ابن سیرین والشعبی و ابن المسیب و عطاء و ابی حنیفہ (ارشاد الساری شرح بخاری ج ۱ ص ۲۸۲ بحوالہ امام اعظم اور علم الحدیث ص ۱۳۲) حسن بصریؒ، ابن سیرینؒ، شعبیؒ، ابن مسیبؒ، عطاءؒ اور ابو حنیفہؒ تابعین میں سے ہیں۔

۱۰۔ علامہ قسطلانی المتوفی ۹۲۳ھ مزید لکھتے ہیں (ابن ابی اوفی) عبد اللہ الصحابی ابن الصحابی وهو آخر من مات من الصحابة بالكوفة سنة سبع و ثمانین و قد کف بصره قبل وقد راه ابو حنیفہ رضی اللہ عنہ و عمرہ سبع سنین (ارشاد الساری للقسطلانی ص ۲۵۹ ج ۱)

حضرت عبد اللہ بن ابی اوفیؒ کوفہ میں رہنے والے صحابہؓ میں سے آخری صحابی ہیں جن کی وفات ۸۷ھ میں ہوئی ان کی بینائی پہلے ختم ہو چکی تھی، امام ابو حنیفہؒ نے ان کو دیکھا ہے جبکہ آپ سات سال کی عمر کے تھے۔

۱۱۔ حافظ ابن حجر العسقلانی الشافعی فرماتے ہیں رای انسا (تہذیب التہذیب ص ۴۴۹ ج ۱۰) امام صاحبؒ نے حضرت انسؓ کو دیکھا ہے (ابن حجرؒ کا امام صاحبؒ کو طبقہ ساوسہ میں شمار کرنا یہ ان کا سہو ہے جبکہ یہاں انہوں نے خود ہی اپنے اس نظریہ کی تردید کر دی ہے۔ کیونکہ اگر امام صاحبؒ چھٹے طبقے میں ہوتے تو حضرت انسؓ کو کیسے دیکھ سکتے تھے؟)

۱۲۔ امام یافعی الشافعی مورخ لکھتے ہیں رای انسا (مرآة الجنان بحوالہ حدائق الحنفیہ ص ۴۷) امام صاحبؒ نے حضرت انسؓ کو دیکھا ہے اور مزید تحریر فرماتے ہیں کہ امام صاحبؒ نے چار صحابہؓ کا زمانہ پایا ہے۔ حضرت انسؒ بصرہ میں موجود تھے، حضرت عبد اللہ بن ابی اوفیؒ کوفہ میں، حضرت سہلؒ مدینہ منورہ میں اور حضرت ابو طفیلؒ عامر بن واثلہؒ مکہ مکرمہ میں موجود تھے۔ (مرآة الجنان ص ۳۱۰ ج ۱ بحوالہ مقدمہ مدار الحق)

۱۳۔ محدث امام ابن عبد البر المالکیؒ المتوفی ۴۶۳ھ لکھتے ہیں قال ابو عمر ذکر محمد بن سعد کاتب الواقدی ان ابا حنیفہ رای انس بن مالک وعبد اللہ بن الحارث بن جزء (جامع بیان العلم وفضله بحوالہ تبیيض الصحیفة ص ۱۹) ابو عمر کہتا ہے کہ محمد بن سعد محدث کاتب الواقدیؒ فرماتے ہیں کہ امام ابو حنیفہؒ نے حضرت انسؓ اور حضرت عبد اللہ بن الحارث بن جزءؒ کو دیکھا ہے۔

۱۴۔ علامہ جلال الدین سیوطی الشافعیؒ المتوفی ۹۱۱ھ فرماتے ہیں کہ ”محدث حمزہ سمیٰؒ فرماتے ہیں کہ میں نے امام دار قطنیؒ سے سنا وہ فرماتے تھے کہ امام ابو حنیفہؒ کی کسی صحابی سے ملاقات نہیں ہوئی البتہ حضرت انسؓ کو انہوں نے اپنی آنکھوں سے دیکھا ہے لیکن حدیث کا سماع نہیں کیا۔ (تبیيض الصحیفة فی مناقب ابی حنیفہ ص ۱۰)

۱۵۔ حافظ ابن حجر عسقلانیؒ کے استاد حافظ زین الدین عبد الرحیم بن الحسین العراقیؒ المتوفی ۸۰۶ھ نے تابعین کی ایک فہرست بیان کی ہے جس میں نویں نمبر پر حضرت امام ابو حنیفہؒ کو بھی تابعین میں شمار کیا ہے (ملاحظہ ہو التقیید والایضاح ص ۳۳۲)

۱۶۔ امام ابن العماد حنبلیؒ المتوفی ۱۰۸۹ھ لکھتے ہیں رای انس وغیرہ (شذرات الذہب ص ۲۲۷ ج ۱) ابن عمادؒ فرماتے ہیں کہ امام صاحبؒ نے حضرت انسؓ اور ان کے علاوہ دوسرے صحابہؓ کو بھی دیکھا ہے۔

۱۷۔ علامہ بدر الدین عینیؒ المتوفی ۸۵۵ھ رقم طراز ہیں۔

ابن ابی اوفی اسما عبد اللہ وهو احد من راه ابو حنیفہ من الصحابة (عمدة القاری ص ۵۲ ج ۳)

حضرت عبد اللہ بن ابی اوفیؒ کو حضرت امام اعظم ابو حنیفہؒ نے دیکھا ہے۔ یہ بیعت رضوان میں اور اس کے بعد والے معرکوں میں شریک ہونے والے صحابی ہیں اور صحابہ میں سے کوفہ میں ۸۷ھ میں سب سے آخر میں فوت ہونے والے ہیں۔ اس وقت ان کی بینائی جا چکی تھی۔

۱۸۔ اما انس فقد اتفق المورخون علی انه راه بالكوفة وهو صغير ابن خمس او ثمان (الاستیعاب ص ۸۸۳ ج ۲ بحوالہ مکاتیب الامام ابی حنیفہؒ بین المحدثین ص ۳۹) حضرت انسؓ کے بارے میں مورخین اس بات پر متفق ہیں کہ امام صاحبؒ نے انہیں کوفہ میں دیکھا ہے جبکہ امام صاحبؒ ابھی چھوٹے تھے پانچ یا آٹھ سال کے۔

مندرجہ بالا حوالہ جات سے یہ بات روز روشن کی طرح واضح ہو گئی کہ امام اعظم ابو حنیفہؒ تابعین میں سے ہیں جیسا کہ بڑے بڑے محدثین اس بات کا اپنی اپنی تحریروں میں اقرار کر رہے ہیں اس کے باوجود بھی اگر امام صاحبؒ کی تابعیت کا انکار کیا جائے تو اسے محض تعصب، ضد اور ہٹ دھرمی پر ہی محمول کیا جاسکتا ہے جس کا کوئی علاج نہیں ہے۔ ذیل میں ان صحابہ کرامؓ کا نام ذکر کیا جاتا ہے جن کا زمانہ امام صاحبؒ نے پایا ہے۔

- ۱۔ عبد اللہ بن ابی اوفیٰ المتوفی ۸۶ یا ۸۷ھ کوفہ میں۔
- ۲۔ انس بن مالک المتوفی ۹۱ھ یا ۹۳ھ بصرہ میں۔
- ۳۔ عمر بن حریث المتوفی ۸۵ یا ۹۸ھ کوفہ میں۔
- ۴۔ عبد اللہ بن الحارث بن جزء المتوفی ۸۵، ۸۶، ۸۷، ۸۸ یا ۹۷ھ مصر میں۔
- ۵۔ عبد اللہ بن انیسؓ (یہ کوفہ میں ۹۲ھ میں تشریف لائے تھے)
- ۶۔ واثلہ بن الاسقع المتوفی ۸۳ یا ۸۵ھ دمشق میں۔
- ۷۔ سہل بن سعد الساعدی المتوفی ۸۸ھ مدینہ منورہ میں۔
- ۸۔ سائب بن خلاد بن سوید المتوفی ۸۱ھ۔
- ۹۔ محمود بن الربیع بن سراقہ المتوفی ۹۹ھ مدینہ میں۔
- ۱۰۔ محمود بن لبید بن عقبہ المتوفی ۹۶ھ مدینہ میں۔
- ۱۱۔ عبد اللہ بن بسر المازنی المتوفی ۸۸ یا ۹۶ھ شام یا حمص میں۔
- ۱۲۔ ابو امامہ بانسلی المتوفی ۸۱ یا ۸۶ھ حمص میں۔
- ۱۳۔ وابصہ بن المعبد بن عقبہ المتوفی ۹۰ھ رقبہ میں۔
- ۱۴۔ ہرماس بن زیاد المتوفی بعد ۱۰۰ھ یمامہ میں۔
- ۱۵۔ مقدم بن معد یکرب المتوفی ۸۶ یا ۸۷ھ شام میں۔
- ۱۶۔ عقبہ بن عبد السلمی المتوفی فی زمان ولید بن عبد الملک بدء خلافتہ ۸۶ھ۔
- ۱۷۔ یوسف بن عبد اللہ بن سلام المتوفی فی زمان عمر بن عبد العزیز بدء خلافتہ ۹۹ھ۔
- ۱۸۔ ابو اللفیل عامر بن واثلہ المتوفی ۱۰۰، ۱۰۲، ۱۰۷، ۱۱۰ھ مکہ یا کوفہ میں جو کہ روئے زمین پر سب سے آخری فوت ہونے والے صحابی ہیں۔
- ۱۹۔ سائب بن یزید المتوفی ۸۶ یا ۸۸ یا ۹۱ھ مدینہ میں۔
- ۲۰۔ عداء بن خالد یہ یزید بن مہلب کے خروج تک زندہ رہے۔ یاد رہے کہ یزید بن مہلب

نے ۱۰۱ھ یا ۱۰۲ھ میں خروج کیا۔ رخیج (بجستان میں)

۲۱۔ عکراش بن ذویب المتوفی ۱۰۰ھ تک -

(بحوالہ امام ابو حنیفہ کی تابعیت اور صحابہ سے ان کی روایت ص ۲۰)

یہ بات درست نہیں ہے کہ امام صاحب کے زمانہ میں صرف چار ہی صحابہ کرام موجود تھے جیسا کہ ہم نے ایک لسٹ صحابہ کرام کے ناموں، تاریخ وفات اور ان کے مقامات کے متعلق پیش کی ہے ان کے علاوہ نو مزید صحابہ کرام بھی جن کے متعلق بعض دیگر اصحاب نے ذکر کیا ہے ان کے نام یہ ہیں۔

۱۔ اسعد بن سہل بن حنیف الانصاری ابو امامہ ۱۰۰ھ -

۲۔ بسر بن ارطاة القرشی العامری المتوفی ۸۶ھ مدینہ یا شام میں۔

۳۔ طارق بن شہاب بجلی کوئی المتوفی ۸۳ھ -

۴۔ عبد اللہ بن ثعلبہ المتوفی ۸۷ یا ۸۹ھ -

۵۔ عبد اللہ بن الحارث بن نوفل ابو محمد المتوفی ۹۹ھ -


۶۔ عمرو بن ابی سلمہ المتوفی ۸۳ھ -

۷۔ قیسہ بن ذویب المتوفی ۸۶ھ -

۸۔ مالک بن الحویرث المتوفی ۹۴ھ بصرہ میں۔

۹۔ مالک بن اوس المتوفی ۹۲ھ مدینہ منورہ میں۔

اس سے معلوم ہوا کہ امام صاحب نے جن صحابہ کرام کا زمانہ پایا ہے، ان کی کل تعداد چار نہیں بلکہ تیس کے قریب ہے۔ اگر مزید تحقیق و جستجو کی جائے تو ممکن ہے کہ اس فہرست میں کچھ اور صحابہ کے اسمائے گرامی کا بھی اضافہ ہو جائے۔ اللہ رب العزت ہم سب کو دین کی سمجھ نصیب فرمائے اور خاتمہ بالایمان فرمائے۔ آمین۔



امام اعظم ابو حنیفہ کی صحابہ کرام سے روایات

جسور محدثین کرام کے نزدیک تابعی ہونے کے لیے صرف کسی صحابی کی روایت ہی کافی ہے جو کہ امام اعظم ابو حنیفہ کو حاصل تھی البتہ بعض حضرات نے صحابہ کرام سے امام صاحب کے روایت کرنے کا انکار کیا ہے حالانکہ امام صاحب نے تیس سے زائد صحابہ کرام کا زمانہ پایا ہے بلکہ بقول حافظ المزی امام صاحب کی ملاقات ۷۲ صحابہ سے ہوئی ہے (معجم المصنفین ج ۲ ص ۲۳ بحوالہ امام اعظم ابو حنیفہ از مفتی عزیز الرحمن) اور متعدد صحابہ کرام سے روایات بھی بیان کی ہیں۔ امام اعظم کی تاریخ ولادت کے متعلق اکثر حضرات جن میں حافظ ابن حجر عسقلانی اور خطیب بغدادی بھی ہیں ۸۰ھ کے قول کو اختیار کرتے ہیں البتہ بعض حضرات نے آپ کی ولادت ۶۱ھ اور بعض حضرات نے ۷۰ھ بھی بیان کی ہے۔ علامہ زاہد الکوثری نے تانیب التحصیب ص ۲۱ میں ۷۰ھ کو رائج قرار دیا ہے تو اس لحاظ سے روئے زمین پر آخری صحابی حضرت ابوالطفیل عامر بن واثلہ جن کی وفات ۱۱۰ھ میں ہوئی اور یہ صحابی مکہ مکرمہ میں مقیم تھے ان کی وفات کے وقت امام اعظم کی عمر قول اول کے مطابق تیس سال، قول ثانی کے مطابق انچاس سال اور قول ثالث کے مطابق چالیس سال تھی۔ صاحب رد المحتار نے لکھا ہے کہ امام صاحب نے اپنی عمر میں پچپن حج ادا کیے تھے۔ جن میں سے کم از کم پندرہ حج حضرت ابوالطفیل کے زمانہ حیات میں ادا ہوئے اور امام صاحب کا پندرہ بار کوفہ سے مکہ مکرمہ آنا ہوا لیکن اس دور ان ایک مرتبہ بھی صحابی رسول سے امام صاحب کی ملاقات نہ ہوئی ہو عقل سلیم بھی اس بات کو ماننے سے اباہ کرتی ہے۔ نیز حضرت عمرو بن حرث اور حضرت عبداللہ بن ابی اونی دونوں حضرات امام صاحب کے اپنے شہر کوفہ میں موجود ہوں اور آپ ان کی خدمت میں حاضر نہ ہوئے ہوں یا پچپن کی وجہ سے آپ کو ان کی خدمت میں نہ لے جایا گیا ہو عقل اس بات کو بھی ماننے سے انکار کرتی ہے کیونکہ اس زمانہ میں لوگ بچوں کو بزرگوں کی مجالس میں لے جایا کرتے تھے اور پھر کسی صحابی کا وجود تو اس وقت سب سے اعلیٰ اور ارفع تھا پھر کیونکر امام صاحب کو ان کی خدمت میں نہ لے جایا گیا ہو۔ حالانکہ امام صاحب کے خاندانی حالات میں یہ موجود ہے کہ امام صاحب کے والد ماجد ثابت کو ان کے والد حضرت علی کی خدمت میں دعائے برکت کے لیے لے گئے تھے۔ پھر امام صاحب کے

والد اپنے بچے کو کسی صحابی کی خدمت میں کیوں نہ لے کر گئے ہوں؟ علامہ زاہد الکوثریؒ
 تانیب الخطیب میں لکھتے ہیں کہ ”جن ائمہ نے حضرت امام اعظمؒ کے حضرت انسؓ کو دیکھنے کا
 اقرار کیا ہے ان میں ابن سعد، دار قطنی، ابو نعیم الاصبہانی، ابن عبد البر، خطیب، ابن جوزی،
 معانی، عبد الغنی المقدسی، سبط بن الجوزی، فضل اللہ التورپشتی، النووی، الیافعی، زین العرانی،
 ولی العرانی، ابن الوزير، بدر العینی، ابن حجر کا فتویٰ جس کو سیوطی نے تبیض الصحیفہ
 میں نقل کیا ہے، شہاب العسقلانی، سیوطی، ابن حجر مکی وغیرہم ہیں ان کے (ابو حنیفہؒ) کے
 تابعی ہونے کا انکار کرنے کا ارادہ کرنا مکابرہ (دھاندلی) یا ان نصوص (یعنی ائمہ کے اقوال)
 سے جہالت ہے (تانیب الخطیب ص ۱۵) اور حاکم نے معرفت علوم الحدیث میں تابعین کے
 پندرہ طبقے بنائے ہیں اور کہا ہے کہ ان میں سے آخری وہ ہے جنہوں نے اہل بصرہ میں سے
 حضرت انسؓ سے ملاقات کی اور اہل کوفہ میں سے عبد اللہ بن ابی اوفیؓ سے ملاقات کی اور اہل
 مدینہ میں سے سائب بن یزیدؓ سے ملاقات کی اور اہل مصر میں سے عبد اللہ بن جزءؓ سے
 ملاقات کی اور اہل شام میں سے ابو امامہ باہلیؓ سے ملاقات کی ہو“ (حاشیہ تبیض الصحیفہ
 ص ۱۲) چنانچہ امام ابو حنیفہؒ اس تصریح کے مطابق طبقہ تابعین میں شمار ہوتے ہیں۔
 امام اعظمؒ کی صحابی حضرت انسؓ سے پانچ روایات

(۱) قال ابو معشر فی جزءہ انا ابو عبد اللہ الحسین بن محمد بن منصور الفقیہ
 الواعظ ثنا ابو ابراہیم احمد بن الحسین القاضی ثنا ابو بکر محمد بن احمد بن
 محمد بن حمدان الحنفی ثنا ابو سعید اسماعیل بن علی السمان ثنا ابو
 الحسین بن احمد ابن محمد بن محمود البزار ثنا ابو سعید الحسین بن احمد بن
 محمد بن المبارک حدثنا ابو العباس احمد بن الصلت بن المغلس الحماني ثنا
 بشر بن ولید القاضی عن ابی یوسف عن ابی حنیفہ سمعت انس بن مالک رضی
 اللہ عنہ یقول سمعت رسول اللہ صلی اللہ علیہ وآلہ وسلم یقول طلب العلم فریضۃ
 علی کل مسلم (تبیض الصحیفہ ص ۱۳) اور کچھ سند کے تغیر کے ساتھ علامہ حسن
 الدین محمد بن یوسف الصالحی الدمشقی الشافعیؒ نے اپنی کتاب عقود الجمان ص ۵۴ پر بھی اس
 روایت کو نقل کیا ہے)

مذکورہ بالا سند کے ساتھ حضرت امام اعظم ابو حنیفہؒ سے روایت ہے فرماتے ہیں کہ میں

نے حضرت انس بن مالکؓ سے سنا وہ فرما رہے تھے کہ میں نے نبی کریم صلی اللہ علیہ وسلم سے سنا آپ نے فرمایا علم کا طلب کرنا ہر مسلمان پر فرض ہے۔

اس روایت کے بارے میں امام جلال الدین سیوطیؒ فرماتے ہیں عندی انہ بلغ رتبة الصحيح لانی وقفت له علی نحو خمسين طريقا وجمعنها فی جزء (تبیيض الصحیفة ص ۱۴)

میرے نزدیک یہ روایت صحیح کے رتبہ کو پہنچی ہوئی ہے اس لیے کہ میں اس روایت کے بارے میں پچاس طرق پر مطلع ہوا ہوں اور ان طرق کو میں نے جزء میں جمع کیا ہے۔
صحابی حضرت انسؓ سے دوسری روایت

(۲) ویه عن انس سمعت رسول الله صلى الله عليه وسلم يقول الدال على الخير كفاعله (تبیيض الصحیفة ص ۱۳ و مسند الامام الاعظم ص ۲۱۳ و عقود الجمان ص ۵۶ و اخبار ابی حنیفة وصاحبیہ ص ۴)

اور اسی مذکورہ بالا سند کے ساتھ (یعنی امام اعظمؒ والی) حضرت انسؓ سے روایت ہے فرماتے ہیں کہ میں نے رسول اللہ صلی اللہ علیہ وسلم سے سنا آپ نے فرمایا بھلائی پر راہنمائی کرنے والا بھلائی کرنے والے کی طرح ہے۔

صحابی حضرت انسؓ سے تیسری روایت

ویه عن انس رضى الله عنه سمعت رسول الله صلى الله عليه وآله وسلم يقول ان الله يحب اغائة اللفهان (تبیيض الصحیفة ص ۱۴ و عقود الجمان ص ۵۶ و اخبار ابی حنیفة وصاحبیہ ص ۴ و مسند الامام الاعظم ص ۲۱۵)

اسی مذکورہ بالا سند کے ساتھ (یعنی امام ابو حنیفہؒ والی) حضرت انسؓ سے روایت ہے کہ میں نے نبی کریم صلی اللہ علیہ وسلم سے سنا آپ نے فرمایا کہ اللہ تعالیٰ پسند کرتا ہے مصیبت زدہ کی مدد کرنے والے کو۔

صحابی حضرت انسؓ سے چوتھی روایت

(۳) اخبرنا ابو حفص عمر بن ابراهيم المقرئ قال ثنا مكرم بن احمد قال ثنا احمد بن محمد ثنا ابن سماعة وبشر بن الوليد عن ابی يوسف عن ابی حنیفة

قال كان علمائنا كلهم يقولون في سجدة السهو انهما بعد السلام ويتشهد فيهما
ويسلم قال حماد بن ابی سلیمان هكذا يفتي انس بن مالك قال ابو حنيفة و
سالت انس بن مالك فقال هكذا هو (اخبار ابی حنيفة وصاحبيه ص ۵ لابی عبد الله
حسين بن علی العميري المتوفى ۴۳۶)

مذکورہ بالا سند کے ساتھ حضرت امام ابو حنیفہؒ سے روایت ہے فرماتے ہیں کہ ہمارے
سب علما سو کے دو سجدوں کے بارے میں فرماتے تھے کہ وہ دونوں سلام کے بعد ہوں گے
اور ان دونوں میں تشهد اور سلام بھی ہے حماد بن ابی سلیمانؒ فرماتے ہیں کہ حضرت انس بن
مالکؓ اسی طرح فتویٰ دیا کرتے تھے امام ابو حنیفہؒ فرماتے ہیں میں نے حضرت انسؓ سے پوچھا تو
انہوں نے (جواب) میں فرمایا وہ ایسا ہی ہے۔

صحابی حضرت انسؓ سے پانچویں روایت

(۵) اخبرنا محمد بن ابراہیم قال ثنا مکرم قال ثنا احمد بن محمد قال ثنا
العباس بن بکار قال ثنا اسد بن عمرو عن ابی حنيفة عن انس بن مالك قال كنت
انظر الى لحية ابی قحافة كانها ضرام عرْفَج (اخبار ابی حنيفة وصاحبيه ص ۵)
مذکورہ بالا سند کے ساتھ حضرت امام ابو حنیفہؒ سے روایت ہے وہ حضرت انس بن مالکؓ
سے روایت کرتے ہیں حضرت انسؓ نے فرمایا گویا کہ میں ابی قحافہؓ (جو کہ حضرت ابوبکر
صدیقؓ کے والد ہیں) کی داڑھی کی طرف دیکھ رہا ہوں کہ وہ بالکل سفید ہے۔

صحابی حضرت واثلہ بن الاسقعؓ سے دو روایات

(۱) قال ابو معشر انا ابو عبد الله حدثنا ابراہیم حدثنا ابوبکر الحنفی
حدثنا ابو سعید الحسین بن احمد ثنا علی بن احمد بن الحسين البصري حدثنا
احمد بن عبد الله بن حرام ثنا المظفر بن منهل ثنا موسى بن عيسى ابن المنذر
الحمصي ثنا ابی ثنا اسماعیل بن عیاش عن ابی حنيفة عن واثلہ بن الاسقع ان
رسول الله صلى الله عليه وآله وسلم قال دع ما يريبك الى ما لا يريبك (تبيين
الصحيفة ص ۱۵ وبتفسير سند عقود الجمان ص ۶۰)

مذکورہ بالا سند کے ساتھ حضرت امام اعظم ابو حنیفہؒ سے روایت ہے وہ حضرت واثلہ بن

الاسقع سے روایت بیان کرتے ہیں کہ بے شک نبی کریم صلی اللہ علیہ وسلم نے ارشاد فرمایا چھوڑ دے تو اس چیز کو جو تجھے شک میں ڈالے اس چیز کی طرف جو تجھے شک میں نہ ڈالے۔
صحابی حضرت واثلہؓ سے دوسری روایت

(۲) وہ عن واثلة عن النبي صلى الله عليه وآله وسلم قال لا تظهر الشمانة لاختيك فيعافيه الله وينليك (تبييض الصحيفة ص ۱۵ وبتغيير سند عقود الجمان ص ۶۰ ومسند الامام الاعظم ص ۲۱۶)

اسی مذکورہ بالا سند کے ساتھ حضرت واثلہؓ سے روایت ہے وہ نبی کریم صلی اللہ علیہ وسلم سے روایت بیان کرتے ہیں کہ فرمایا حضور علیہ السلام نے تو اپنے بھائی کی مصیبت پر خوشی کا اظہار نہ کر اللہ تعالیٰ اسے معاف فرما دے گا اور تجھے اس میں مبتلا فرما دے گا۔

صحابی حضرت عبداللہ بن انیسؓ سے ایک روایت

قال ابو معشر اخبرنا ابو يوسف عبد الله حدثنا ابو ابراهيم حدثنا ابو بكر الحنفی حدثنا ابو سعيد السمان حدثنا ابو علي الحسين بن علي بن محمد ابن اسحاق اليماني حدثنا ابو الحسن علي بن بابويه الاسواری حدثنا ابو داود الطيالسی عن ابي حنيفة قال ولدت سنة ثمانين و قدم عبد الله بن انيس الكوفة سنة اربع و تسعين ورايته وسمعت منه وانا ابن اربع عشرة سنة سمعته يقول قال رسول الله صلى الله عليه وآله وسلم حبك الشئ يعمى ويصم (تبييض الصحيفة ص ۱۶ اور کچھ سند کے تغیر کے ساتھ عقود الجمان ص ۵۷ پر بھی ہے ومسند الامام الاعظم ص ۲۱۵)

مذکورہ بالا سند کے ساتھ حضرت امام ابو حنیفہؒ سے روایت ہے فرماتے ہیں کہ میں ۸۰ھ میں پیدا ہوا حضرت عبداللہ بن انیسؓ ۹۳ھ میں کوفہ تشریف لائے میں نے ان کو دیکھا اور ان سے سنا اور میں اس وقت چودہ برس کا تھا میں نے ان سے سنا وہ فرما رہے تھے کہ نبی کریم صلی اللہ علیہ وسلم نے ارشاد فرمایا کہ کسی چیز کی محبت تجھے اندھا اور بہرا کر دیتی ہے۔

اشکال

اس روایت پر بعض حضرات نے یہ اشکال پیش کیا ہے کہ حضرت عبداللہ بن انیس الجہنیؓ جو کہ مشہور صحابی ہیں یہ ۵۴ھ میں وفات پا گئے تھے اس وقت ابھی امام ابوحنیفہؒ کی ولادت بھی نہیں ہوئی تھی تو ان سے روایت کیسے بیان کی گئی ہے۔

جواب

امام جلال الدین سیوطیؒ فرماتے ہیں ”عبداللہ بن انیسؓ نام کے پانچ صحابی ہیں۔ شاید کہ امام صاحبؒ نے جن سے روایت بیان کی ہے وہ اور ہوں جو غیر جہنی مشہور ہوں“ (تبیین الصحیفہ ص ۱۷)

صحابی حضرت عبداللہ بن ابی اونیؓ سے ایک روایت

قال ابو معشر اخبرنا ابو عبداللہ حدثنا ابو ابراہیم انا ابو بکر الحنفی حدثنا ابو سعد السمان ثنا محمد بن موسیٰ ثنا محمد بن عیاش الجلودی عن النعمان یحییٰ بن القاسم عن ابی حنیفہ سمعت عبداللہ بن ابی اونی یقول سمعت رسول اللہ صلی اللہ علیہ وآلہ وسلم یقول من بنی للہ مسجد ونو کفحص قطاعہ بنی اللہ لہ بیتا فی الجنۃ (تبیین الصحیفہ ص ۱۷ وبتغییر سند غنود الجمان ص ۵۹ و مسند الامام الاعظم ص ۴۷)

مذکورہ بالا سند کے ساتھ حضرت امام اعظم ابوحنیفہؒ سے روایت ہے فرماتے ہیں میں نے حضرت عبداللہ بن ابی اونیؓ کو یہ کہتے ہوئے سنا کہ میں نے نبی کریم صلی اللہ علیہ وسلم سے سنا آپ نے فرمایا جس نے اللہ کے لیے مسجد تعمیر کی اگرچہ پرندے کے گھونسلے کی طرح ہو تو اللہ تعالیٰ اس کے لیے جنت میں گھر تعمیر کرے گا۔

امام جلال الدین سیوطیؒ اس حدیث کے بارے میں لکھتے ہیں اقوال هذا الحديث منہ صحيح بل متواتر (تبیین الصحیفہ ص ۱۸)

صحابی حضرت جابر بن عبداللہؓ سے ایک روایت

ابو حنیفہ عن جابر بن عبداللہ قال جاء رجل من الانصار الى النبی صلی اللہ علیہ وسلم فقال یا رسول اللہ ما رزقت ولدا قط ولا ولد لی قال النبی صلی اللہ

عليه وسلم فابن انت من كثرة الاستغفار قال جابر فولد له تسعة ذكور (مسند الامام
الاعظم ص ۲۰۸)

امام اعظم ابو حنیفہؒ نے حضرت جابر بن عبد اللہؓ سے روایت بیان کی ہے کہ ایک
انصاری آدمی نبی کریم صلی اللہ علیہ وسلم کی خدمت میں حاضر ہوا اور اس نے کہا اے اللہ
کے رسول میری اولاد بالکل نہیں ہے اور میرے لیے کوئی بچہ نہیں تو نبی کریم صلی اللہ علیہ
وسلم نے ارشاد فرمایا تو کہاں ہے کثرت استغفار سے (یعنی استغفار زیادہ کر) حضرت جابرؓ
فرماتے ہیں کہ اس شخص کے نو لڑکے پیدا ہوئے۔

صحابیہ عائشہ بنت عمرؓ سے ایک روایت

وہ الی ابی سعید السمان ثنا ابو محمد عبد اللہ بن کثیر الرازی عبد الرحمن
بن ابی حاتم الرازی ثنا عباس بن محمد الدوری حدثنا یحییٰ بن معین عن ابی
حنیفۃ انه سمع عائشۃ بنت عمر رضی اللہ عنہا تقول قال رسول اللہ صلی اللہ
علیہ وآلہ وسلم اکثر جنۃ اللہ فی الارض الجراد لا کفہ ولا احرمہ (تبیض
الصحیفۃ ص ۱۸ و بتغییر سند عقود الجمان ص ۶۱ و سندہ فی لسان المیزان ج ۳ ص ۲۲۷ و
مسند الامام الاعظم ص ۱۹۳)

اسی مذکورہ بالا سند کے ساتھ حضرت امام اعظم ابو حنیفہؒ سے روایت ہے کہ بے شک
انہوں نے حضرت عائشہ بنت عمرؓ سے سنا انہوں نے فرمایا کہ نبی کریم صلی اللہ علیہ وسلم نے
ارشاد فرمایا کہ زمین میں اللہ تعالیٰ کا کثیر لشکر مکڑیاں ہیں نہ ان کو میں کھاتا ہوں اور نہ ان کو
میں حرام قرار دیتا ہوں۔

صحابی حضرت عبد اللہ بن ابی حبیبؓ سے ایک روایت

ابو حنیفۃ قال حدثنا عبد اللہ بن ابی حبیبۃ قال سمعت ابا الدرداء يقول بينما انا
رديف رسول الله صلى الله عليه وسلم قال يا ابا الدرداء من شهد ان لا اله الا الله
واني رسول الله وجبت له الجنة قال قلت له وان زني وان سرق فسكت عني ثم سار
ساعة ثم قال من شهد ان لا اله الا الله واني رسول الله وجبت له الجنة قلت وان زني
وان سرق قال وان زني وان سرق وان رجم انف ابی الدرداء قال فكانني انظر الى

اصبح ابی الدرداء السبابة یومی بها الی اربنته (کتاب الآثار للامام محمد ص ۶۵)
 امام ابو حنیفہؒ فرماتے ہیں کہ ہم سے حضرت عبداللہ بن حبیبؒ نے بیان فرمایا کہ میں نے
 حضرت ابوالدرداءؒ کو یہ کہتے ہوئے سنا ہے کہ ایک موقع پر جبکہ میں رسول اللہ صلی اللہ علیہ
 وسلم کے ہمراہ تھا آپؐ نے مجھ سے فرمایا اے ابوالدرداء جس نے اس بات کی گواہی دی
 کہ اللہ کے سوا کوئی معبود نہیں ہے اور میں اللہ کا رسول ہوں اس کے لیے جنت واجب ہو
 گئی حضرت ابوالدرداءؒ کہتے ہیں میں نے رسول اللہ صلی اللہ علیہ وسلم کی خدمت میں عرض
 کیا اگرچہ اس نے زنا کیا ہو یا چوری کی ہو تب بھی؟ یہ سن کر آپؐ تھوڑی دیر خاموش رہے
 پھر کچھ دیر چلتے رہے اور پھر آپؐ نے یہی ارشاد فرمایا کہ جس نے یہ گواہی دی کہ اللہ کے سوا
 کوئی معبود نہیں اور میں اس کا رسول ہوں اس کے لیے جنت واجب ہو گئی پھر میں نے عرض
 کیا اگرچہ اس نے زنا کیا اور چوری کی ہو تب بھی؟ آپؐ نے فرمایا ہاں اگرچہ اس نے زنا کیا
 ہو اور چوری کی ہو تب بھی اور اگرچہ ابوالدرداءؒ کی ناک مٹی میں رگڑی جائے تب بھی ابن
 ابی حبیبؒ فرماتے ہیں میں ابوالدرداءؒ کی شہادت کی انگلی کو دیکھ رہا تھا کہ وہ اس کے ذریعہ اپنے
 ناک کے بانے کی طرف اشارہ کرتے جا رہے تھے۔

صحابی حضرت عبداللہ بن الحارث بن جزء الزبیدیؒ سے ایک روایت

حدثنی ابو علی عبید اللہ بن جعفر الرازی من کتاب فیہ حدیث ابی حنیفہ
 حدثنا ابی عن محمد بن سماعة عن ابی یوسف قال سمعت ابی حنیفہ یقول
 حججت مع ابی سنة سنة وتسعين ولی ست عشرة سنة فاذا انا بشیخ قد اجتمع
 علیه الناس فقلت لابی من هذا الشیخ قال هذا رجل قد صحب النبی صلی اللہ
 علیہ وسلم یقال له عبد اللہ بن الحارث بن جزء الزبیدی فقلت لابی ای شئی عنده
 قال احادیث سمعها من النبی صلی اللہ علیہ وسلم قلت قدمنی الیه حتی اسمع
 منه فتقدم بین یدی فجعل یفرج عنی الناس حتی دنوت منه فسمعت منه یقول قال
 رسول اللہ صلی اللہ علیہ وسلم من تفقه فی دین اللہ کفاه اللہ همه ورزقه من حیث
 لا یحسب (مناقب الامام الاعظم از صدر الائمہ موفق بن احمد مکی ص ۲۵ بحوالہ امام ابو
 حنیفہ کی تابعیت اور کچھ الفاظ اور سند کے تغیر کے ساتھ عقود الجمان ص ۵۷ پر بھی یہ روایت
 ہے و مسند الامام الاعظم ص ۲۰ و اخبار ابی حنیفہ وصاحبہ ص ۴)

مجھ سے ابو علی عبید اللہ بن جعفر رازی نے اس کتاب میں سے جس میں امام ابو حنیفہؒ کی حدیثیں درج تھیں بیان کیا کہ ہم سے ہمارے والد نے محمد بن سنان کے حوالہ سے امام ابو یوسف سے بیان کیا کہ میں نے امام ابو حنیفہؒ کو یہ کہتے ہوئے سنا کہ میں نے ۹۶ھ میں جب کہ میری عمر سولہ سال تھی اپنے والد کے ساتھ حج کیا تو کیا دیکھتا ہوں کہ ایک بزرگ کے گرد لوگوں کا مجمع ہے میں نے اپنے والد سے پوچھا کہ یہ بزرگ کون ہیں؟ انہوں نے جواب دیا کہ یہ وہ صاحب ہیں جنہوں نے رسول اللہ صلی اللہ علیہ وسلم کی صحبت حاصل کی ہے ان کا نام عبد اللہ بن الحارث بن جزء الزبیدی ہے میں نے اپنے والد سے پوچھا کہ ان کے پاس کیا چیز ہے تو انہوں نے جواب دیا احادیث ہیں جن کو انہوں نے نبی کریم صلی اللہ علیہ وسلم سے سنا ہے میں نے کہا مجھے ان کے پاس لے چلیے تاکہ میں ان سے حدیثیں سنوں چنانچہ وہ میرے آگے ہو لیے اور میرے لیے راستہ صاف کرنے لگے یہاں تک کہ میں ان کے قریب ہو گیا اور میں نے ان کو یہ کہتے ہوئے سنا کہ رسول اللہ صلی اللہ علیہ وسلم نے فرمایا ہے جس نے اللہ کے دین میں نفقہ حاصل کیا اللہ تعالیٰ تمام معاملات میں اس کے لیے کافی ہو گا اور اس کو وہاں سے رزق دے گا جہاں اس کو وہم و گمان بھی نہ ہو گا۔

یہ تو صرف صحابہ کرامؓ سے چند روایات کا ذکر ہوا اور ان کے علاوہ تابعین کرامؓ سے اس قدر کثیر روایات ہیں جن کا احصا و شمار مشکل ہے۔

ان مذکورہ روایات کے باوجود امام اعظم ابو حنیفہؒ کے بارے میں یہ پراپیگنڈا کرنا کہ وہ تابعی نہیں یا انہوں نے صحابہؓ سے روایات بیان نہیں کیں یا جو روایات امام صاحبؒ سے مروی ہیں وہ سب ضعیف ہیں اور ان کے رواۃ مجروح ہیں۔ یا امام صاحبؒ کو احادیث کا علم نہیں تھا سراسر کذب بیانی، تعصب اور ہٹ دھرمی کا اظہار ہے جیسا کہ بعض فرقے (خصوصاً غیر مقلدین) اس سلسلہ میں پیش پیش ہیں حالانکہ علامہ ذہبیؒ نے اپنی مشہور زمانہ کتاب تذکرۃ الحفاظ ج ۱ ص ۱۶۸ میں امام صاحبؒ کو حفاظ حدیث میں شمار کیا ہے حافظ حدیث اسے کہتے ہیں جسے ایک لاکھ احادیث زبانی یاد ہوں نیز امام صاحبؒ نے تو صرف چالیس ہزار احادیث کے انتخاب سے اپنی کتاب الآثار کو تصنیف فرمایا ہے پھر کیسے کہا جاسکتا ہے کہ امام صاحبؒ کو صرف سولہ یا سترہ احادیث کا علم تھا یہ محض امام اعظمؒ کی جلالت شان ان کا رتبہ و مرتبہ ان کی عظمت و سطوت اور ان کی محدثانہ اور فقیہانہ اور علمی حیثیت کو گرانے کا ایک

مذموم شاخصہ ہے لیکن جس کو اللہ رب العزت عزت بخشے اسے کوئی اپنی بد تدبیروں سے سرنگوں نہیں کر سکتا بڑے بڑے محدثین، مورخین اور اہل علم نے باوجود مالکی، شافعی اور حنبلی وغیرہ مسلک رکھنے کے امام صاحبؒ کی تعریف و توثیق کی ہے اور آپ کے تابعی ہونے اور صحابہ کرامؓ سے ان کا روایات بیان کرنے کا برملا اقرار کیا ہے۔ کسی نے کیا خوب کہا ہے۔

سہ والفضل ما شہدت بہ الاعداء

فضیلت تو وہ ہے جس کی مخالفین بھی گواہی دیں اللہ تعالیٰ ہمیں امام صاحبؒ کے نقش قدم پر چلنے کی توفیق مرحمت فرمائیں اور ہمارا خاتمہ ایمان پر فرمائیں۔ آمین یا الہ العالمین۔

تحریک جامع مسجد نور

(مدرسہ نصرت العلوم)

مرتب

محمد فیاض خان سواتی

مہتمم مدرسہ نصرت العلوم گوجرانوالہ

جب ۱۹۷۶ء میں محکمہ اوقاف نے گوجرانوالہ کی سب سے بڑی جامع مسجد نور المعروف چھٹروالی کو بمعہ ملحقہ مدرسہ نصرت العلوم سرکاری تحویل میں لینے کا نوٹس جاری کیا تو رد عمل کے طور پر ایک زبردست عوامی تحریک شروع ہوئی جو تحریک جامع مسجد نور کے نام سے مشہور ہے۔ اس تحریک میں سینکڑوں افراد نے جیلیں کاٹیں، ماریں کھائیں اور طرح طرح کی اذیتیں اور مشقتیں برداشت کیں۔ جن کی مکمل تفصیلات اس وقت کے موقر رسائل اور جرائد کے حوالہ سے اس کتاب میں قلمبند کی گئی ہیں۔ صفحات ۱۶۰ قیمت ۳۰ روپے

ناشر: ادارہ نشر و اشاعت مدرسہ نصرت العلوم گوجرانوالہ

ادارہ اشرف الشاعری مدرستہ نصرۃ العلوم کی مطبوعات

نمبر شمار	نام کتاب	نمبر شمار	نام کتاب
1	قرآن (مترجم)	24	حاصل مطالعہ
2	دفع الباطل	25	نماز مسنون کلاں
3	مقالات سواتی	26	خطبات صدارت
4	مولانا عبید اللہ سندھی کے افکار	27	دلیل المشرکین
5	امام اعظمؒ اور عمل بالحدیث	28	فیوض حسینی
6	شاہ ولی اللہؒ اور صاحبزادگان	29	تکمیل الاذہان
7	الطاف القدس	30	تفسیر آیت النور
8	مجموعہ رسائل (حصہ اول)	31	مجموعہ رسائل (حصہ دوم)
9	مقدمہ صحیح مسلم	32	نور و بشر
10	احکام حج	33	سعدیات فارسی
11	نماز مسنون خورد	34	کریم سعدی (مترجم)
12	تشریحات سواتی	35	عقیدۃ الطحاوی
13	فتا کبر	36	احکام عمرہ
14	اصطلاحات تفسیر المنطق	37	میزان البلاغہ
15	حجۃ الاسلام	38	فیض احمد ثین
16	قانون ناف کے شیخہ احمدیہ کا ثبت	39	امام اعظمؒ اور عزم واستقلال
17	نام نہاد اہل حدیث	40	بیس تراویح
18	امام زہریؒ	41	امام محمدؒ اور ان کی کتب کا اجمالی تعارف
19	حمی علی الفلاح	42	صرف ولی اللہی
20	دینی مدارس اور ان کا نصاب تعلیم	43	مختصر ترین اور جامع اذکار
21	احکام رمضان	44	احکام قربانی
22	اجوبہ اربعین	45	دروس الحدیث
23	مبادی تارخ الفلسفہ	46	شرح الفوز الکبیر

بِسْمِہِ تَعَالٰی

نام نہاد اہل حدیث
کی
گالیوں کے جواب میں

بجواب

غیر اہل حدیث
کی
گالیوں کے جواب میں

از
محمد فیاض خان سوہاگتی

ناشر

ادارہ نشر و اشاعت مدسہ نصرة العلوم گوہرانوالہ

عرض حال

بسم اللہ الرحمن الرحیم ۰

نحمدہ ونصلی علی رسولہ الکریم

اما بعد!

ناظرین کرام! کچھ دن قبل ایک ساتھی نے خواجہ محمد قاسم صاحب خطیب جامع مسجد اقصیٰ اہل حدیث سیٹلائٹ ٹاؤن گوجرانوالہ کا ایک پمفلٹ بعنوان ”غیر اہل حدیث کی گالیوں کے جواب میں“ لاکر دیا، پڑھ کر بہت حیرانگی ہوئی کہ مولوی اسماعیل سلفی صاحب کے لائق شاگرد نے کیسی زبان استعمال کی ہے اور دل کھول کر احناف کو گالیاں دی ہیں خصوصاً شیخ الحدیث حضرت مولانا محمد سرفراز خان صاحب صفدر مدظلہ اور سواتی برادران کے نام سے حضرت مولانا صوفی عبدالحمید خان صاحب سواتی مدظلہ کو بھی بُرا بھلا کہا ہے۔ ان کے علاوہ مفتی محمد عیسیٰ صاحب اور مولانا

حافظ محمد حبیب اللہ صاحب ڈیرہ دی بارہ میں بھی نازیبا الفاظ استعمال کیے ہیں۔ ان سطور میں ہم خواجہ صاحب کے پمفلٹ کے بارے میں چند کلمات تحریر کرتے ہیں۔ امید ہے کہ خواجہ صاحب کی اس سے کچھ تسلی ضرور ہوگی۔ اگر یہ ناکافی ہوئی تو پھر اور خدمت کر دی جائے گی۔ اس سے قبل بھی خواجہ صاحب نے حی علی الصلوٰۃ نامی کتاب میں مولانا صوفی عبدالحمید صاحب کی کتاب نماز مسنون پر چند اعتراضات کیے تھے۔ ان کے جوابات احقر نے حی علی الفلاح نامی رسالہ میں دے دیے ہیں اور خواجہ صاحب کو یہ کتاب بھیج بھی دی تھی، ابھی تک خواجہ صاحب کی طرف سے کوئی جواب نہیں آیا۔ اور نہ تا قیامت وہ جواب دے سکتے ہیں۔ خواجہ صاحب کی تو علمی لیاقت صرف اتنی ہے کہ پرانی کتابوں سے مواد لے کر کتاب اپنے نام سے شائع کر دیتے ہیں جیسا کہ حی علی الصلوٰۃ ظفر المبین سے چوری کر کے

بنائی گئی ہے۔ خواجہ صاحب نے جی علی الصلوٰۃ سے پہلے بھی ہمارے خلاف پمفلٹ شائع کیے ہیں مثلاً ہدایہ عوام کی عدالت میں اور فتادی عالمگیری پر ایک نظر وغیرہ ہدایہ عوام کی عدالت کا جواب حافظ محمد عبید اللہ ڈیر دی صاحب نے ہدایہ علماء کی عدالت میں کے نام سے دیا ہے۔ خواجہ صاحب ہیں اگر بہت ہے تو اس کا جواب دیں۔ ابھی حال ہی میں ایک کتاب تبلیغی جماعت کے خلاف لکھی ہے۔ یہ کتاب بھی چوری کر کے بنائی ہے۔ انڈیا کے ایک غیر مقلد مہدی تابش نے تبلیغی جماعت کے خلاف کتاب لکھی تھی۔ اس کو جدید ترتیب دے کر اپنے نام سے شائع کر دیا ہے۔ اس کتاب میں تو خواجہ صاحب نے جھوٹ، خیانت، بددیانتی، بدکلامی، دھوکہ دہی سے بہت کام لیا ہے۔ اس کتاب میں کرامات ادلیار اور رویا صالحہ کشف الہام کا انکار کیا ہے اور ادلیار اللہ کی توہین کی گئی ہے اور خصوصاً مولانا زکریا رحمۃ اللہ علیہ کو جگہ جگہ گالیاں دی ہیں اور دوسرا کام یہ کیا ہے کہ جن کتابوں سے مولانا زکریاؒ نے حدیث یا کوئی واقعہ نقل کیا ہے۔ ان کا حوالہ ختم کر دیا ہے، تاکہ عوام یہ سمجھیں کہ یہ بات مولانا زکریاؒ کی اپنی ہے۔ انشاء اللہ احقر کو اگر اللہ نے موقع دیا تو اس کا جواب لکھا جائے گا اور خواجہ صاحب کے علم کو طشت از بام کیا جائے گا۔ اصل میں خواجہ صاحب ایک تجارتی آدمی ہیں وہ اپنی دکان چمکانے کے لیے کوئی نہ کوئی کام کرتے ہی رہتے ہیں۔ ناظرین کرام بات کافی دور چلی گئی۔ اب خواجہ صاحب کے پمفلٹ کا جائزہ بھی لے لیں۔

یہ سُرخ لگا کر خواجہ صاحب لکھتے ہیں۔ شہر گوجرانوالہ میں پہلے بھی حنفی علماء کرام

حنفی علماء کرام

رہتے تھے مثلاً اساتذہ العلماء مولانا محمد چراغ صاحب حضرت مولانا عبد الوہاب صاحب حضرت مولانا قاضی شمس الدین صاحب، حضرت مفتی خلیل احمد صاحب وغیرہم رحمۃ اللہ علیہم اجمعین... مگر وہ شریف آدمی تھے۔ اختلافات کے علی الرغم اہل حدیثوں کے ساتھ ان کے دوستانہ مراسم اور گہرے روابط تھے اور جب سے گوجرانوالہ کے اقلیم حنفیت میں چھپڑ والی مسجد کے سواتی برادران کی اجارہ داری ہوئی ہے۔ ماحول غراب ہو گیا ہے۔ رئیس المقلدین حضرت مولانا سرفراز صاحب صفدر اہل حدیثوں کو خود بھی گالیاں دیتے ہیں۔ بیٹوں سے بھی دلواتے ہیں۔ بقول جناب حکیم محمود صاحب "خوب صفت دری فرمائی جا رہی ہے"۔ اگر ان گالیوں کا ہدف ہم جیسے گنہگار ہی رہے تو کوئی بات نہ

تھی۔ دکھ اس بات کا ہے کہ انہوں نے احادیث پیغمبر تک کو معاف نہ کیا۔ محدثین عظام ان کا تحقیر شتم بننے سے محفوظ نہ رہ سکے۔

قارئین کرام! خواجہ صاحب کی اس بات کا خلاصہ یہ ہے کہ شہر گوجرانوالہ کی فضا کو خراب کرنے والے چھڑ والی مسجد کے سواتی برادران یعنی شیخ الحدیث مولانا محمد سرفراز خان صاحب صفدر اور ان کے چھوٹے بھائی مولانا صوفی عبدالحمید خان صاحب ہیں اور مولانا سرفراز خان صاحب نے اہل حدیثوں کو خود بھی گالیاں دی ہیں اور بیٹوں سے بھی دلوائی ہیں۔

(۱) حضرت شیخ الحدیث مولانا سرفراز خان صاحب نے شہر گوجرانوالہ کی فضا کو خراب نہیں کیا، بلکہ خواجہ صاحب کے استاد محترم جناب مولوی اسماعیل سلفی نے شہر کی فضا خراب کرنے میں پہل کی۔

چنانچہ انہوں نے علماء اخاف اور خصوصاً علمائے دیوبند کے خلاف طرح طرح کی باتیں اپنی تصانیف میں لکھی ہیں، چنانچہ نتائج التقلید پر جو تقریبات انہوں نے لکھی ہے اس میں لکھتے ہیں۔
علماء دیوبند کو ان کی علمی خدمات نے انتہائی اوسچا کیا ہے جتنا مناظرات نے
ہم کو نیچا دکھایا اور ذہنی طور پر جماعت کو قلاش کر دیا۔ اس علمی مرکز دارالعلوم دیوبند کی پیداوار خیالات کے لحاظ سے تین قسم پر ہے۔

(۱) مولوی انور شاہ صاحب رحمہ اللہ کے تلامذہ کا رجحان بدعت کی طرف ہے اور اہل حدیث سے انتہائی بغض۔

(۲) مولوی اشرف علی صاحب رحمہ اللہ کے معتقدین میں بدعت کم ہے، مگر اہل حدیث سے بے حد بغض۔

(۳) مولوی حسین علی صاحب رحمہ اللہ کے مریدوں میں توحید کی حمایت اور اہل توحید سے محبت تو ہے، لیکن بعض کو سنت سے بہت زیادہ بغض ہے۔ مدرسہ دیوبند میں اختلاف کے ساتھ جو چیز مشترک طور پر پائی جاتی ہے وہ اہل حدیث سے بغض ہے۔ دیوبندی احناف نرم ہو کر سنت سے ہرکلتے ہیں اور مولوی احمد علی صاحب لاہوری وغیرہ اور بعض دوسرے لوگ اس راہ میں غلطیاں

سے بھی پرہیز نہیں کرتے۔ مولوی خیر محمد صاحب جالندھری سے چونکہ توحید میں ایک حد تک اشتراک ہے۔ اس لیے اہل حدیث ان حضرات پر بہت اعتماد کرتے ہیں، لیکن ان حضرات میں سنت اور اہل حدیث سے بغض طبیعت ثانیہ ہو چکی ہے، ان حضرات پر قطعاً اعتماد نہیں کرنا چاہیے (آگے مولانا اشرف علی تھانویؒ صاحب کا ذکر کرتے ہوئے لکھتے ہیں) حضرت مولانا اشرف علی تھانوی رحمہ اللہ تعالیٰ فن تصوف و زہد کے بہترین ماہر مشہور تھے، لیکن حقیقت زہد کو خدا ہی جانتا ہے کہ کہاں تک ان میں موجود تھا۔ ہاں اتنا تو ضرور معلوم ہوتا ہے کہ سچے صوفی سنت کے شیدائی ہوتے ہیں، مگر حضرت مولانا اشرف علی صاحب کی تصانیف میں سنت اور اصحاب حدیث سے انتہائی بغض پایا جاتا ہے، عفا اللہ عنہ۔ اسی غلط تصوف کی وجہ سے ان کی طبیعت پر وہم غالب تھا۔ (نتائج التقلید ص ۱۰۰)

ناظرین کرام مولانا اسماعیل سلفی نے علماء دیوبند کے بارے میں جو کچھ کہا ہے۔ وہ آپ نے ملاحظہ فرمایا، انہوں نے نہ تو علامہ الور شاہ صاحب کشمیریؒ کا لحاظ کیا اور نہ مولانا اشرف علی تھانویؒ اور مولانا احمد علی لاہوریؒ اور مولانا خیر محمد جالندھریؒ کو معاف کیا۔ خواجہ صاحب کہتے ہیں۔ شہر گوجر والہ میں پہلے بھی حنفی علماء کرام رہتے تھے۔ مثلاً حضرت مولانا محمد چراغ صاحب، حضرت مولانا عبد الواحد صاحب حضرت مولانا قاضی شمس الدین صاحب، حضرت مفتی خلیل صاحب وغیرہم رحمہم اللہ علیم اجمعین، مگر وہ شریف آدمی تھے۔ مگر مولانا اسماعیل سلفی کی تحریر سے یہ ثابت ہوتا ہے کہ پہلے تینوں حضرات کا رجحان بدعت کی طرف مائل تھا، کیونکہ مولانا اسماعیل صاحب نے خود لکھا ہے کہ مولوی الور شاہ صاحب رحمہ اللہ کے تلامذہ کا رجحان بدعت کی طرف ہے اور اہل حدیث سے انتہائی بغض۔ کون نہیں جانتا کہ مولانا محمد چراغ صاحب قاضی شمس الدین اور مفتی عبد الواحد صاحب یہ تینوں حضرات علامہ الور شاہ صاحب کشمیری کے شاگرد ہیں۔ مولوی اسماعیل کے نزدیک تو یہ تینوں حضرات بدعتی ہوتے اور ان کے شاگرد کے نزدیک یہ تینوں حضرات نیک اور شریف آدمی تھے خواجہ کا یہ بھی ایک دھوکہ ہے۔ قاضی شمس الدین صاحب کے بارے میں مولوی عبد اللہ صاحب نے کیا کچھ نہیں لکھا۔ میرا خیال ہے کہ خواجہ صاحب کے علم میں یہ بات نہیں آئی، اگر وہ قاضی شمس الدین صاحب کی القول الفیصح اور القول الصیح اور دوسری کتابیں دیکھ لیتے تو ان کو بھی ان شریف آدمیوں میں شمار نہ کرتے۔ باقی مولانا چراغ صاحب اور مفتی عبد الواحد

صاحب اور مفتی فیل صاحب نے اگر کوئی کتاب وغیرہ غیر متقلدین کے بارہ میں نہیں لکھی۔ اس لیے وہ ان کو شریف آدمی سمجھتے ہیں۔ مولانا اسماعیل سلفی انتہائی درجہ کا تعصب رکھتے تھے۔ اس بارے میں ان کی کتاب تحریک آزادی فکر دیکھی جاسکتی ہے۔ تحریک آزادی فکر میں ایک جگہ علماء احناف اور علماء دیوبند کے خلاف لکھتے ہیں حضرت مولانا شیخ سید نذیر حسین صاحب رحمہ اللہ مدۃ العمر جمعہ احناف کی اقتداء میں ادا فرماتے رہے اس وقت علماء احناف سے ان کے مراسم بہت اچھے تھے لیکن جب سید صاحب محترم حج کے لیے تشریف لے گئے تو حاجی امداد اللہ صاحب مرحوم مولانا رحمت اللہ (کیراوی) مرحوم اور مولانا خیر دین (والد گرامی مولانا ابوالکلام آزاد) مرحوم نے حرم بیت اللہ میں ان سے کیا معاملہ کیا۔

جامع شواہد ایسی کتاب کے اتہامات مرحوم پر تھوپ کر گرفتار کر لیا، پھر تحقیق کے بعد مرحوم جب بری ثابت ہوئے تو معافی کا شاخسانہ کھڑا کر دیا۔ لدھیانے کا ایک ذہین خاندان اس ہمیزم کشی میں شریک رہا مولانا عبدالعزیز، مولانا عبدالقادر، مولانا محمد، یہ سب حضرات اللہ تعالیٰ ان کو معاف فرمائے۔ ان مظالم میں شریک تھے۔ آج بھی بریلوی حضرات کی غلط کاریوں سے اتنا شکوہ نہیں جس قدر ابناء دیوبند سے ہے۔ پاکستان میں دیوبندی علماء سے ایک نوجوان اور نو آموز گروہ اور خود دیوبند سے جو لٹریچر شائع کیا جا رہا ہے نہ اکابر دیوبند کی عزت میں اس سے اضافہ ہوتا ہے نہ ہی اسے علم و دیانت کے معیار پر پرکھا جاسکتا ہے۔ ائمہ حدیث کے ساتھ انتہائی بغض کی بدلو اس لٹریچر سے آتی ہے۔ (تحریک آزادی فکر ص ۵۷) تاریخ اشاعت ۱۶ نومبر ۱۹۶۶ء

اس تحریر میں مولانا اسماعیل نے علماء دیوبند کے خلاف کیا کچھ نہیں کہا حاجی امداد اللہ صاحب جو کہ مولانا محمد قاسم نانوتوی، مولانا رشید احمد گنگوہی، مولانا محمود حسن، مولانا اشرف علی تھانوی، مولانا حسین احمد مدنی رحمہم اللہ کے پیرومرشد ہیں۔ ان کو ظالم قرار دیا اور علماء دیوبند کو علم و دیانت کے خلاف بتایا اور ان پر یہ الزام لگایا کہ یہ ائمہ حدیث کے ساتھ بغض رکھتے ہیں۔ ناظرین کرام اگر مولانا اسماعیل سلفی کی غلط بیانی کی حقیقت واضح کی جائے اور عوام کو حقیقت حال سے آگاہ کیا جائے تو کہا جاتا ہے کہ شر

کی نضا کو خراب کر دیا اور فتنہ پیدا کر دیا۔ مولانا چراغ اور مفتی عبدالواحد وغیرہ نے اگر مولوی اسماعیل صاحب کی یہ تحریرات نہیں دیکھیں یا ان کے ساتھ تعلقات کی بنا پر بحث و مباحثہ کو پسند نہیں کیا۔ تو یہ خوش ہیں کہ ہمارے لیے میدان خالی چھوڑ دوں جو چاہیں کہیں، اگر مولانا سرفراز صاحب نے غیر مقلدین کی غلط بیانیوں اور اخلاف کے خلاف لگائے گئے فتوؤں کے بارے میں جوابی کارروائی کی ہے وہ بھی تحقیق اور تمذیب کے دائرے میں رہ کر تو کہا جاتا ہے کہ مولوی سرفراز نے ہمارے خلاف کتاب کیوں لکھی ہے، مگر کتاب لکھنے کا سبب کیا بات بنی، اس کو نظر انداز کر دیا جاتا ہے۔ انشاء اللہ ہم آگے بیان کریں گے۔ مولانا اسماعیل صاحب نے اسی پر بس نہیں کی، ان کی بے شمار ایسی تحریریں موجود ہیں جو الاعتصام میں شائع ہوتی رہیں جن میں انہوں نے علماءِ اخلاف اور خصوصاً علماءِ دیوبند کو برا بھلا کہا۔ حضرت مولانا محمد قاسم نانوتویؒ اور مولانا سید حسین احمد مدنیؒ و مولانا خیر محمد جالندھری قاری طیب صاحب اور دیگر علماءِ دیوبند کو اپنی کتاب حیات النبیؐ میں گالیاں دینے کی حد کر دی ہے دیکھئے حیات النبیؐ ص ۲۷، ۲۸، ۲۹، ۳۰، ۳۱، ۳۲، ۳۳، ۳۴، ۳۵، ۳۶، ۳۷، ۳۸، ۳۹، ۴۰، ۴۱، ۴۲، ۴۳، ۴۴، ۴۵، ۴۶، ۴۷، ۴۸، ۴۹، ۵۰، ۵۱، ۵۲، ۵۳، ۵۴، ۵۵، ۵۶، ۵۷، ۵۸، ۵۹، ۶۰، ۶۱، ۶۲، ۶۳، ۶۴، ۶۵، ۶۶، ۶۷، ۶۸، ۶۹، ۷۰، ۷۱، ۷۲، ۷۳، ۷۴، ۷۵، ۷۶، ۷۷، ۷۸، ۷۹، ۸۰، ۸۱، ۸۲، ۸۳، ۸۴، ۸۵، ۸۶، ۸۷، ۸۸، ۸۹، ۹۰، ۹۱، ۹۲، ۹۳، ۹۴، ۹۵، ۹۶، ۹۷، ۹۸، ۹۹، ۱۰۰ وغیرہ اور رسول اکرمؐ کی نماز میں مولانا محمود حسن اور علامہ انور شاہ کشمیری کے متعلق کیا کچھ نہیں لکھا تفصیل اصل کتاب میں دیکھ لی جائے۔ علامہ انور شاہ کے بارے میں لکھتے ہیں: وسعت مطالعے کے باوجود بے حد متعصب ہیں ایک اور مقام پر علامہ انور شاہ کشمیری کا مذاق اڑاتے ہوئے لکھتے ہیں: شاہ صاحب کی وقت نظر اور ان کی جلالت قدر کے باوجود نیل الفرقہ دین اور لبسط البیدین کے مطالعہ سے معلوم ہوتا ہے کہ مرحوم کو مخالفت کے دلائل کی قوت سے بے حد ضیق اور دکھ محسوس ہوتا ہے (آگے لکھتے ہیں) اگر حضرت شاہ صاحب کو آنحضرت صلی اللہ علیہ وسلم سے ملاقات کا موقع ملتا یا بقول اکابر دیوبند آنحضرت صلی اللہ علیہ وسلم کی حیاۃ دنیاوی ہوتی تو حضرت شاہ صاحب بڑے ادب سے آنحضرت صلی اللہ علیہ وسلم کی خدمت میں عرض فرماتے کہ حضور اگر آپ حنفی ہو جائیں تو معاملہ ختم ہو سکتا ہے در رسول اکرمؐ کی نماز ص ۶۷) اور حضرت شیخ الہندؒ کا ذکر کرتے ہوئے لکھتے ہیں: مولانا محمود حسن کا نکتہ یہ سرخی قائم کر کے لکھتے ہیں اب دلائل کی بجائے چٹکلیوں پر زور صرف ہو رہا ہے۔ حضرت شیخ الہند مولانا صاحب نے اپنی بانیہ نماز کتاب ایضاح الادلہ میں پہلے دونوں نظریات ترک کر کے ایک نیا نکتہ پیدا فرمایا ہے۔

علماء دیوبند کے بارے میں لکھتے ہیں۔ اس قلتِ علم اور شیوخِ تقلید کے دور میں دیوبند کے طالب علم اس چٹکے پر مطمئن ہو گئے۔ ناظرین کرام! کیا تک لکھے جائیں ایک دو بات ذکر کر کے آگے چلتے ہیں مولانا حسین علیؒ کے مریدوں کا ذکر کرتے ہوئے لکھتے ہیں کہ ان میں تو حید سے محبت تو ہے لیکن بعض کو سنت سے بہت زیادہ بغض ہے۔ مولانا اسماعیل سلفی کی اس بات کو غلط بیانی نہ کہیں تو اور کیا کہیں، مولانا نے یہاں بغض کا لفظ استعمال کر کے چالاکی سے کام لیا ہے۔ مولانا حسین علیؒ کے مریدین میں جو لوگ شمار ہوتے ہیں۔ ان حضرات میں مندرجہ ذیل حضرات بھی شامل ہیں۔

(۱) شیخ القرآن حضرت مولانا غلام اللہ خانؒ (۲) شیخ الحدیث حضرت مولانا محمد سرفر از خان مہمند مدظلہ (۳) حضرت مولانا سید احمد رضا صاحب بجنوری مدظلہ (۴) قاضی شمس الدین صاحب (۵) مولانا عبد العزیز محدث گوجرانوالہ، مولانا عبدالعزیز مفتی عبدالواحد کے چچا ہیں۔ ناظرین کرام! آپ نے دیکھ لیا کہ مولانا حسین علیؒ کے مریدوں میں کون کون سے لوگ شامل ہیں، مگر مولانا اسماعیل کہتے ہیں کہ یہ لوگ سنت سے بغض رکھتے تھے، مگر بغض کا لفظ استعمال کر کے نام کسی کا نہیں لیا۔ مولانا کا فرض تھا کہ وہ ایک دو مرید کا نام لیتے تاکہ پتہ چل جاتا۔ مگر مولانا نے عوام کو دھوکے میں ڈالنا ہے۔ یہیں تو اس بات سے حیرت ہوتی ہے کہ مولانا اسماعیل صاحب علماء دیوبند کے شاگرد بھی ہیں جیسا کہ مولانا کے صاحبزادے پروفیسر محمد لکھتے ہیں۔ "امر تسریس" آپ نے مفتی محمد حسن صاحب (جو قیام پاکستان کے بعد جامعہ اشرفیہ لاہور کے بانی ہوئے) سے فنون کی کتابیں پڑھیں۔ آپ مفتی صاحب موصوف سے بہت متاثر تھے۔ علوم و فنون میں ان کے ذوقِ صحیح کی بہت تعریف کرتے تھے اور فرماتے کہ مجھ کو فنون میں جتنا درک ہے یہ مفتی صاحب کے ہی طریق تدریس کا فیض ہے (مشکوٰۃ شریف مترجم صاحب مطبوعہ سیٹلائٹ ٹاؤن گوجرانوالہ) مفتی محمد حسن صاحب کے شاگرد ہونے کے باوجود مفتی محمد حسن صاحب کے پیر و مرشد حکیم الامت مولانا محمد اشرف علی تھانویؒ کو جلی کی ٹٹ سنانے سے بھی باز نہیں آتے۔

مولانا اسماعیل سلفی کا آج سے تقریباً چھتیس سال قبل ۳ ستمبر ۱۹۵۳ء بمطابق ۲۴ محرم الحرام ۱۳۷۲ھ میں بہت روزہ الاعتصام لاہور میں ایک مضمون چار دن کی قربانی کے ثبوت میں شائع ہوا تھا۔ اس مضمون میں مولانا نے احناف کے خلاف زہر اگلا۔ مولانا کے مضمون کے چند اقتباسات کا خلاصہ

ذکر کیا جاتا ہے۔

(۱) جو لوگ قربانی کے صرف تین ہی دن تسلیم کرتے ہیں۔ ان کا مسک بالکل بلا دلیل ہے۔ (۲) اور یا محض آثارِ صحابہ پر اس کی بنیاد ہے۔ (۳) اور ان آثارِ صحابہ میں بھی بہت زیادہ غرابت ہے۔ (۴) جمہور اور ائمہ حدیث کا مسک بھی یہی تھا۔ (۵) جو لوگ اس مسک کے خلاف ہیں، وہ تنگ دل متعصب اور کم فہم ہیں۔ (۶) اور وہ پوری دیانتداری کے ساتھ بھی اپنے عمل کے لیے صحیح راستہ تلاش کرتے وقت اگر دوسرے فریق کے دلائل کا علمی اور تحقیقی رنگ میں صحیح جواب دیتے ہوئے بھی انکار کریں تو پھر بھی ان کا انکار جہالت ہے اور وہ دیانتدار نہیں ہیں۔ (۷) علامہ ترکمانی (جو کہ بہت بڑے محدث ہیں) تو اپنے مخالف کو کبھی بخشنے پر آمادہ ہی نہیں ہوتے اور اپنی تمام کمزوریوں کو چھپاتے ہیں مولانا اسماعیل سلفی کی ان بے بنیاد باتوں پر شیخ الحدیث حضرت مولانا محمد سر فراز خان صاحب صفدر نے گرفت کی اور ایک مضمون اس کے رد میں لکھا اور ثابت کیا کہ قربانی صرف تین دن ہی ہوتی ہے اور مولانا سلفی کے لگائے گئے الزامات کے جواب بھی دیئے۔ شیخ الحدیث صاحب کا یہ مضمون ۱۳۱۳ ربیع الاول ۱۳۷۴ھ بمطابق ۹ نومبر ۱۹۵۴ء میں مسئلہ قربانی کے نام سے شائع ہوا۔ شیخ الحدیث صاحب کی یہ پہلی تحریر ہے جو مولانا اسماعیل سلفی کے رد میں لکھی گئی آج بھی یہ رسالہ مل سکتا ہے۔ اس کے جواب میں مولانا اسماعیل سلفی نے خود تو کچھ نہیں لکھا، مگر چپ بھی نہیں رہ سکتے تھے۔ اسی لیے اپنے لائق شاگرد خواجہ قاسم کو میدان میں لا کھڑا کیا۔ خواجہ قاسم نے مسئلہ قربانی کے جواب میں ایام قربانی کے نام سے ایک پمفلٹ لکھا اور اس میں تحقیقی جواب دینے کی بجائے علمائے دیوبند اور مولانا سر فراز کو دل کھول کر گالیاں دیں خواجہ صاحب کے جواب میں حضرت مولانا عبدالقیوم صاحب ہزاروی نے سیفِ نیردانی بجواب ایام قربانی رسالہ لکھا۔ اس کے بعد کانی عرصہ کے لیے یہ مسئلہ دب گیا۔ اب پھر غیر مقلدین کی طرف سے اس مسئلے کو اٹھایا گیا۔ جامعہ اسلامیہ کے مدرس حافظ الیاس اثری نے ایک رسالہ القول بالانقی فی توضیح ایام تشریق کے نام سے شائع کیا اور اس سال عید الاضحیٰ کے موقع پر مولوی عبداللہ صاحب نے بھی مسائل قربانی کے نام سے ایک پمفلٹ شائع کیا اور یہ دونوں رسالے مجلس دعوت الحدیث گوجرانوالہ کی طرف سے ڈاک کے ذریعے حضرت مولانا صوفی عبدالحمید صاحب سواتی کو بھیجے گئے اور

تقاضا کیا گیا کہ ان کا جواب دیا جائے۔ ہماری طرف سے ان دونوں رسالوں کا جواب مولانا عبدالجبار الشہید دہلوی صاحب نے قربانی کے صرف تین دن میں کے نام سے دیا تو کہا جاتا ہے کہ مدرسہ نصرت العلوم والے ہمیں گالیاں دیتے ہیں۔ ناظرین کرام بات کافی دور چلی گئی ہے۔ کہنے کا مقصد یہ ہے کہ ابتداء میں ہمیشہ غیر مقلدین ہی کی طرف سے ہوتی ہے۔ شیخ الحدیث مولانا محمد سرفراز خان صاحب صفدر نے جو کتابیں غیر مقلدین اور علمائے اخلاف کے اختلافی مسائل پر لکھی ہیں وہ سب کی سب غیر مقلدین کے الزامات اور ان کے فتویٰ جات جو انہوں نے علمائے دیوبند پر لگائے ہیں ان کے جواب میں ہیں یہاں پر تفصیل کا موقع نہیں ہے۔ اگر اللہ نے موقع دیا تو اس پر تفصیلاً کچھ لکھا جائے گا۔

حکیم محمود صاحب | کوئی نہ کوئی پمفلٹ لکھتے ہی رستے ہیں حکیم صاحب اس قابل تو نہیں تھے کہ اپنے والد کے جانشین بنتے، کیونکہ مولانا اسماعیل سلفی کی وفات کے بعد جمعیت اہل حدیث نے مولانا عبداللہ صاحب کو مولانا اسماعیل صاحب کی جگہ منتخب کیا اور اس بارے میں حکیم صاحب کی اور مولوی عبداللہ صاحب کی آپس میں کافی لڑائی بھی رہی حکیم صاحب نے بھی شیخ الحدیث مولانا سرفراز خان کے خلاف دو پمفلٹ شائع کیے ہیں۔ ایک کا نام ڈھول کا پول رکھا اور دوسرے کا نام اونچی دوکان پھسکے پکوان، مولوی سرفراز گکھڑوی کا علمی محاسبہ ہے۔ ان دونوں رسالوں کو جو شخص پڑھے گا وہ حکیم صاحب کے علم اور تہذیب کا خود اندازہ لگا لے گا۔ ہماری طرف سے ان دونوں رسالوں کا جواب بھی نہیں دیا گیا، مگر پھر بھی کہا یہ جاتا ہے کہ نصرت العلوم والوں نے اور خاص کر مولانا سرفراز صاحب نے شہر کی فضا کو خراب کر دیا ہے اور فتنہ و فساد برپا کرتے ہیں۔

نمبر ۲: حکیم صاحب نے ایک پمفلٹ باسی کڑی میں پھرا و بال کے نام سے بھی شائع کیا ہے۔ یہ پمفلٹ مدرسہ نصرت العلوم کے مفتی حضرت مولانا مفتی محمد عیسیٰ کے خلاف لکھا ہے۔ مولوی شہباز احمد سلفی غیر مقلد کی طرف سے ایک پوسٹر شائع ہوا تھا اس میں فقہ حنفی پر اعتراضات کیے گئے تھے۔ وہ پوسٹر مفتی عیسیٰ صاحب کے پاس لائے اور کہا گیا کہ ان سوالات کا جواب دو۔ ان سوالات اور اعتراضات کا یورے شہر میں چرچا ہو رہا تھا۔ مفتی عیسیٰ صاحب نے ان

سلسلہ یہ رسالہ شائع ہو چکا ہے۔

اعتراضات کا مدلل جواب لکھا۔ یہ جوابات تائید الائمۃ المسلمین برہنات فرقہ غیر مقلدین کے نام سے شائع ہوئے۔ حکیم صاحب نے باسی کڑی میں مفتی عیسیٰ صاحب کا جواب دینے کی کوشش کی ہے، مگر بری طرح ناکام رہے۔ دونوں پمفلٹ موجود ہیں ہر آدمی دیکھ سکتا ہے۔

(۴) حکیم صاحب نے ایک کتاب مولانا حافظ محمد حبیب اللہ ڈیروی صاحب کے خلاف بھی لکھی ہے۔ کتاب سے پہلے ایک اشتہار بھی فوٹو سٹیٹ کر کے تقسیم کیا ہے۔ کتاب کا نام شمس الضحیٰ ہے۔ یہ کتاب مولانا ارشاد الحق اٹمری اور خالد گھر جا بھی کی کتابوں سے سترہ کر کے بنائی گئی ہے۔ اس کے متعلق تفصیل مولانا حبیب اللہ صاحب نے نور الصباح حصہ دوم میں کر دی ہے جو انشاء اللہ عنقریب شائع ہوگی۔

(۵) علماء دیوبند کا ماضی تاریخ کے آئینے میں۔ یہ کتاب بھی حکیم صاحب نے مولانا عبد الحق خان بشیر کے رد میں لکھی ہے۔ یہ کتاب بھی مطرقتہ الحدید اور مسعود عالم ندوی کی کتاب ہے کہ مولانا عبید اللہ سندھ کے رد میں ہے اور کچھ دوسرے غیر مقلدین کے پمفلٹ دیکھ کر کتاب لکھ ماری اور مصنف بن گئے اس کے متعلق مولانا عبد الحق خان بشیر نے اپنی کتاب سیف حقی حصہ اول میں تفصیل سے کلام کیا ہے۔ ناظرین کرام ہم نے خواجہ صاحب کے پمفلٹ کے صرف اس حصے کو لیا ہے جو مدرسہ نصرت العلوم سے تعلق رکھتا تھا کیونکہ ہم غیر متعلق بحث میں پڑنا نہیں چاہتے اور نہ یہ ہمارا مزاج ہے۔ اگر پھر خواجہ صاحب نے ہمارے متعلق کچھ کلام کیا تو انشاء اللہ ایسا جواب دیا جائے گا جو خواجہ صاحب کو یاد ہے گا۔ خواجہ صاحب میدان کو خالی نہ سمجھیں۔ آخر میں ہم خواجہ صاحب سے گزارش کریں گے کہ آپ خود امن سے رہیں اور لوگوں کو امن سے رہنے دیں۔ گوجر والوالہ شہر میں ہر فرقہ کے لوگ رہتے ہیں۔ بریلوی بھی ہیں اور دیوبندی بھی، شیعہ بھی ہیں اور غیر مقلدین بھی۔ اس لیے شہر کی فضا کو خراب نہ کریں تو اچھا ہے۔

احقر محمد فیاض خان سواتی

مدرس مدرسہ نصرتہ العلوم گوجر والوالہ

۸/۱/۹۱

نماز میں نوافل کے نیچے ہاتھ باندھنے کا ثبوت



مُؤَلَّف

مولانا محمد فیاض خان سواتی

مدرس مدرسہ نصرت العلوم گوجرانوالہ



ناشر

ادارہ نشر و اشاعت مدرسہ نصرت العلوم
فاروق گنج گوجرانوالہ

باب اول

ناظرین کرام! اس باب میں ہم نماز میں ناف کے نیچے ہاتھ باندھنے کا ثبوت پیش کریں گے اور شروع میں ائمہ اربعہ کا اس بارے میں جو اختلاف ہے وہ بھی عرض کریں گے۔

نمازیں ہاتھ کہاں باندھے جائیں؟

اس بارے میں ائمہ اربعہ کا اختلاف

احناف کے نزدیک نمازیں ہاتھ باندھنا ایک سنت ہے، اور مردوں کے لئے ناف کے نیچے

باندھنا دوسری سنت ہے، دُرِّ مختار میں ہے

اور (نماز کی سنت) اپنا دایاں ہاتھ بائیں ہاتھ پر رکھنا ہے اور مردوں کے لئے اس کا مانع کے نیچے ہونا ہے

وَوَضَعَ يَمِينَهُ عَلَى يَسَارِهِ، وَكُونَهُ

تَحْتَ الشَّرَافَةِ لِلرِّجَالِ

علامہ شامی "وہ کوئی" پر لکھتے ہیں کہ

صاحب در مختار نے لفظ "کون" اس وجہ سے پوشیدہ

قَدْ رَأَى كَوْنَهُ لِمَا ذَكَرْنَا قَبْلَهُ

مانا ہے جس کا ہم نے پہلے تذکرہ کیا ہے۔

(شامی ص ۳۹۱ ج ۱)

یعنی یہ بتانے کے لئے ہے کہ یہ دو سنتیں علیحدہ علیحدہ ہیں، ایک ہاتھوں کا باندھنا، اور دوسری ناف کے نیچے باندھنا، اور یہ حکم مردوں کے لئے ہے، اور ہاتھ باندھنے کا طریقہ یہ ہے کہ دائیں ہاتھ کی ہتھیلی بائیں ہاتھ کی پشت پر رکھے، اور دائیں ہاتھ کے انگلیوں اور چھوٹی انگلی کا حلقہ بنا کر بائیں ہاتھ کے پہنچے کو پکڑے، اور باقی تین انگلیاں، کلانی پر پھیلی ہوئی رکھے، اور عورتیں دائیں ہاتھ کی ہتھیلی بائیں ہاتھ کی پشت پر رکھ کر دونوں ہاتھ سینے پر رکھیں۔

مالکیہ کے نزدیک سینہ پر ہاتھ باندھنا نقل نماز میں جائز ہے، اور فرض نماز میں مکروہ ہے۔ ان کے نزدیک مستحب یہ ہے کہ دونوں ہاتھ چھوڑ دے جائیں، علامہ درود میر کی شرح صغیر میں ہے۔

دونوں ہاتھوں کو چھوڑ دیتا مستحب ہے، اور دونوں ہاتھ سینہ پر باندھنا نفل نماز میں جائز ہے، اور فرض نماز میں مکروہ ہے، ٹیک لگانے کی وجہ سے یعنی ہاتھ باندھنا میں ٹیک لگانا ہے یعنی گویا وہ کسی چیز سے ٹیک لگنے والا ہے۔

وَسَدَابَ ارْسَالُهُمَا، وَجَارَ الْقَبْضُ
ای قبضہما علی الصدر بنقل ای فیہ وکرکۃ
القبض بفرض للاعتماد ای لما فیہ من
الاعتماد ای کأنه مُسْتَدَدٌ
(بُلْغَةُ السَّالِكِ ص ۱۱۸ ج ۱)

شوافع کے نزدیک ہاتھ باندھنا سنت ہے، اور سینہ کے نیچے ناف کے اوپر ہاتھ باندھنا مستحب ہے، شرح مہذب میں ہے کہ

وَيَجْعَلُهُمَا تَحْتَ صَدْرِهِ وَفَوْقَ سُرَّتِهِ، هَذَا
هُوَ الصَّحِيحُ الْمَنْصُوصُ (الْمَجْمُوعُ ص ۲۱۲ ج ۲)
اپنے دونوں ہاتھ سینہ کے نیچے، اور ناف کے اوپر رکھے،
مذہب شافعی رحمہ اللہ میں یہی صحیح اور مفسر قول ہے
امام احمد بن حنبل ۲۷ سے تین روایتیں مروی ہیں، ناف کے نیچے باندھے، ناف سے
اوپر باندھے، اور دونوں جگہ باندھنے کی گنجائش ہے، البتہ متون میں جو قول لیا گیا ہے وہ ناف کے
نیچے ہاتھ... ہے، مختصر خزئی میں ہے وَجْعَلَهُمَا تَحْتَ سُرَّتِهِ اور اس کی شرح مغنی میں تینوں
قول ہیں۔

ملحوظہ مذاہب کی مذکورہ بالا تفصیل سے یہ بات واضح ہوتی ہے کہ جن حضرات کے نزدیک ہاتھ
باندھنا سنت ہے ان کے درمیان کوئی شدید اختلاف نہیں ہے، کیونکہ احناف کے نزدیک زیر ناف
ہاتھ اس طرح باندھنا مسنون ہے کہ ناف ہاتھوں کے بالائی حصے سے لگی ہوئی ہو، اور شوافع کے
ز نزدیک اس طرح ہاتھ باندھنا مسنون ہے کہ ناف ہاتھوں کے زیریں حصے سے لگی ہوئی ہو اور سینہ
پر ہاتھ باندھنے کے استحباب کا ائمہ اربعہ میں سے کوئی بھی قائل نہیں ہے، مالکیہ کے یہاں بھی نفل
نماز میں سینہ پر ہاتھ باندھنا صرف جائز ہے، مستحب نہیں ہے۔

ہاتھ باندھنے کی روایات
نماز میں ہاتھ باندھنا سنت ہے، اس سلسلہ میں صحیح روایتیں
موجود ہیں، اور ان کی تعداد بیس تک پہنچتی ہے جن میں سے
دو مُرْسَل ہیں، باقی سب مَرْفُوع ہیں، خود امام مالک علیہ الرحمۃ نے موطا میں ہاتھ باندھنے کی روایت ذکر
کی ہے یہاں بطور مثال کئی روایتیں ذکر کی جاتی ہیں۔

۱۔ المغنی ص ۵۱۲ ج ۲

۲۔ معارف السنن ص ۳۶ ج ۲

۳۔ موطا مالک ص ۵۵ باب وضع الیدین

۴۔ تحصیل کے لئے دیکھئے زیلعی ص ۳۱۳ ج ۱، یعنی شرح بخاری ص ۲۴۸ ج ۲ اور اعلام السنن ص ۱۶۳ ج ۲ باب وضع الیدین تحت السرة

حوالہ نمبر: ۱

بخاری شریف میں ہے۔

قَالَ كَهْلُ بْنُ سَعْدٍ: كَانَ النَّاسُ يُؤْمَرُونَ أَنْ يَضَعَ الرَّجُلُ يَدَهُ الْيُمْنَى عَلَى ذِرَاعِهِ الْيُسْرَى فِي الصَّلَاةِ، قَالَ ابُو حَازِمٍ: لَا أَعْلَمُهُ إِلَّا ابْنُ أَبِي ذَلَّكَ إِلَى النَّبِيِّ صَلَّى اللَّهُ عَلَيْهِ وَسَلَّمَ.

حضرت سہلؓ فرماتے ہیں کہ لوگوں کو حکم دیا جاتا تھا کہ مرد نماز میں اپنا دایاں ہاتھ اپنی بائیں کلائی پر رکھے، حضرت سہلؓ سے روایت کرنے والے حضرت ابو حازم کہتے ہیں کہ میرے علم میں یہی بات ہے کہ حضرت سہلؓ اس بات کو حضور اکرم صلی اللہ علیہ وسلم کی طرف منسوب فرماتے تھے۔ ابو حازم کے قول کا مطلب یہ ہے کہ لوگوں کو ہاتھ باندھنے کا حکم حضور اکرم صلی اللہ علیہ وسلم نے دیا ہے۔

حوالہ نمبر: ۲

مسلم شریف میں حضرت وائل بن مجشع کی لمبی روایت میں ہے کہ

ثُمَّ وَضَعَ يَدَهُ الْيُمْنَى عَلَى الْيُسْرَى عَلَيْهِ

پھر حضور اکرم صلی اللہ علیہ وسلم نے اپنا دایاں ہاتھ بائیں ہاتھ پر رکھا۔

حوالہ نمبر: ۳

عَنْ جَابِرٍ رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ بَدَأَ بِجُلْدٍ وَهُوَ يُعَسِّلُ قَدَّ وَضَعَ يَدَهُ الْيُسْرَى عَلَى الْيُمْنَى فَأَتَتْ نَعْمَهَا وَوَضَعَ عَلَى الْيُسْرَى (مجمع الزوائد ص ۱۴۲)

حضرت جابرؓ کہتے ہیں کہ حضور صلی اللہ علیہ وسلم ایک شخص کے پاس گزرتے وہ غمانہ پڑھ رہا تھا۔ اس نے اپنا دایاں ہاتھ دائیں ہاتھ پر رکھا ہوا تھا۔ تو حضور صلی اللہ علیہ وسلم نے اس کی زود سے مبارک بایں ہاتھ کے اوپر رکھا۔

بخاری جلالی وقال رجاله الصحيح بمصنف ابن أبي شيبة ص ۲۹۱

۱۔ بخاری شریف، باب وضع الیمنی علی الیسری
۲۔ مسلم شریف ص ۱۱۱ مصری باب وضع ید الیمنی الخ

حوالہ نمبر: ۴

عَنْ ابْنِ عَبَّاسٍ قَالَ سَمِعْتُ
النَّبِيَّ صَلَّى اللَّهُ عَلَيْهِ وَسَلَّمَ
يَقُولُ إِنَّا مَعْتَرِ الْأَنْبِيَاءَ أَمْرُنَا
بِتَهْمِلِ فَعَلْنَا وَنَاخِيْرُ سَحُورُنَا
وَأَنْ تَضَعَ الْيَمَانَةَ عَلَى شِمَائِلِنَا فِي الصَّلَاةِ
(مجمع الزوائد ۱۰۵، بحوالہ طبرانی، معجم رجال الصالحين، وصحيح ابن حبان ۱۵۶)

حضرت ابن عباسؓ کہتے ہیں، میں نے حضور صلی اللہ علیہ وسلم سے سنا ہے آپ فرماتے تھے، ہم نبیوں کا گروہ ہیں، ہم کو حکم دیا گیا ہے کہ ہم افطار علیہ می کریں۔ اور سحری تاخیر سے، اور یہ بھی حکم دیا گیا ہے کہ ہم دائیں ہاتھوں کو بائیں ہاتھوں پر رکھیں نماز میں۔

حوالہ نمبر: ۵

عَنْ عَلِيٍّ قَالَ إِنْ مِنْ الشُّنَّةِ
فِي الصَّلَاةِ وَضَعُ الْأُكُفِّ عَلَى الْأُكُفِّ
تَحْتَ الشُّرَّةِ - (مندائم ۳۱۱)
صحبت ابن ابی شیبہ ۳۹۱

حضرت علیؓ سے روایت ہے انہوں نے کہا کہ ایک سنت میں سے ہے (حضور صلی اللہ علیہ وسلم کی سنت مراد ہے) نماز میں ہاتھوں کو دوسرے ہاتھوں پر دائیں کو بائیں پر ناف کے نیچے رکھیں۔

حوالہ نمبر: ۶

عَنْ قَبِيصَةَ بِنِ هَلْبٍ عَنْ أَبِيهِ
قَالَ كَانَ رَسُولُ اللَّهِ عَلَيْهِ وَسَلَّمَ
يَوْمًا فَيَأْخُذُ شِمَالَهُ بِيَمِينِهِ -
(ترمذی ۱۴۱، ابن ماجہ ۵۸)

حضرت قبیسہ بن ہلبؓ اپنے والد سے روایت کرتے ہیں کہ آنحضرت صلی اللہ علیہ وسلم کو نماز پڑھاتے تھے تو اپنے دائیں ہاتھ سے بائیں ہاتھ کو پکڑتے تھے۔

حوالہ نمبر: ۷

وَوَضَعَ عَلَى كَفِّهِ عَلَى رُسْفِهِ الْأَيْسَرِ
اور حضرت علیؓ نے دائیں ہاتھ کو بائیں ہاتھ کے

کے پر رکھ لے

(بخاری ص ۱۵۹ ج ۱)

محل وضع کی روایات | نماز میں ہاتھ کہاں باندھے جائیں؟ اس سلسلہ میں اوپر تین روایات ذکر کی گئی ہیں، (۱) سینہ پر (۲) ناف کے نیچے (۳) اور ناف کے اوپر اور سینہ کے نیچے۔ یہ تیسری صورت شوافع کا مختار مذہب ہے، مگر اس سلسلہ میں کوئی بھی روایت نہیں ہے، معارف السنن میں ہے:

ومذہب الشافعی وأحمد فی رواية تحت الصدر وفوق السرة، ولكن لا دليل فی المرفوع ولا فی الموقوف لهذا التفصیل (ص ۲۲۵)

امام شافعی کا مذہب اور امام احمد کی ایک روایت سینہ سے نیچے اور ناف سے اوپر ہاتھ باندھنے کی ہے، مگر اس بات کی نہ تو مرفوع روایات میں کوئی دلیل ہے، نہ موقوف روایات میں (یعنی صحابہ کرام کے قول و عمل میں)

اس لئے شوافع نے اپنے مسلک پر علی صدرہ کی روایات سے استدلال کیا ہے، امام نووی لکھتے ہیں وأحتمل أصحابنا بحديث وأئله قال صلى الله عليه وسلم فوضع يده اليمنى على يده اليسرى صدره رواه أبو بكر بن خزيمة في صحيحه (المجموع ص ۳۱۱)

ناف کے نیچے ہاتھ باندھنے کی روایات

دلیل نمبر: ۱

محدث ابن ابی شیبہؒ جوام بخاری، و امام مسلمؒ کے اساتذہ ہیں وہ حضرت ربیعؒ سے اور وہ موسیٰ بن عمرؒ سے و د علقمہ بن داملؒ سے وہ اپنے والد حضرت دامل بن جبرؒ سے روایت کرتے ہیں

رَأَيْتُ النَّبِيَّ صَلَّى اللَّهُ عَلَيْهِ وَسَلَّمَ يَضَعُ يَمِينَهُ عَلَى شِمَالِهِ تَحْتَ السُّرَّةِ

میں نے نبی کریم صلی اللہ علیہ وسلم کو دیکھا کہ آپ نے نماز میں اپنا داہنا ہاتھ بائیں ہاتھ پر زیر ناف رکھا۔

(مصنف ابن ابی شیبہ ص ۳۹ ج ۱ طبع کراچی، آثار السنن ص ۶۹ ج ۱ وقال اسنادہ صحیح)

نوٹ: نماز میں ہاتھ پھوڑنے کی کوئی روایت ہمارے علم میں نہیں ہے، مالکیہ نے بھی اس سلسلہ میں کوئی روایت ذکر نہیں کی ہے، بلکہ انھوں نے ارسال کے استحباب کی صرف عقلی دلیل بیان کی ہے کہ ہاتھ باندھنا ٹیک لگانا ہے، اور ٹیک لگانا نوافل میں تو مطلقاً جائز ہے مگر فرائض میں بے ضرورت کمزور ہے، اس لئے انھوں نے فرض نماز میں ہاتھ باندھنے کو کمزور کہا ہے، مگر نصوص کے مقابلہ میں عقلی دلیل نہیں ملتی۔

دلیل نمبر: ۲

حضرت علی رضی اللہ عنہ سے روایت ہے۔ انہوں نے کہا ہے کہ نماز کی سنت میں سے ہے دائیں ہاتھ کو بائیں ہاتھ پر نان کے نیچے رکھنا۔

عَنْ عَلِيٍّ قَالَ مِنْ سُنَّةِ الصَّلَاةِ
وَضْعُ الْيَدِ الْيُمْنَى عَلَى الْيَدِ الْيُسْخَى تَحْتَ
الشَّرِّ مَصْنُوعٌ ابْنُ أَبِي شَيْبَةَ ۳۹۱ مَدَامُ ۱۱۱

دلیل نمبر: ۳

حضرت حجاج بن حسان رحمہ اللہ کہتے ہیں کہ میں نے ابو جابر سے سنا۔ یاد دریافت کیا کہ نمازی ہاتھ کس طرح رکھے؟ تو انہوں نے کہا اپنے دائیں ہاتھ کی پتھیلی بائیں ہاتھ کے سیرونی حصہ پر رکھے اور اس کو نان سے نیچے رکھے۔

الْحِجَّاجُ بْنُ حِسَانَ قَالَ سَمِعْتُ
أَبَا جَبْرٍ أَوْ سَأَلْتُهُ قَالَ قُلْتُ كَيْفَ
يَضَعُ — قَالَ يَضَعُ بَاطِنَ كَفِّ
يَمِينِهِ عَلَى ظَاهِرِ كَفِّ شِمَالِهِ
وَيَجْعَلُهَا اسْفَلَ مِنَ الشَّرْقِ

مَصْنُوعٌ ابْنُ أَبِي شَيْبَةَ ۳۹۱ وَأَمَّا النَّسَائِيُّ فَقَالَ اسَادَةُ صِيحَمٍ

دلیل نمبر: ۴

حضرت ابو اسیم نخعی نے کہا کہ اپنا دایاں ہاتھ بائیں ہاتھ پر نان کے نیچے رکھے۔

عَنْ أَبِي إِسْمَاعِيلَ قَالَ يَضَعُ يَمِينَهُ
عَلَى شِمَالِهِ فِي الصَّلَاةِ تَحْتَ الشَّرْقِ

مَصْنُوعٌ ابْنُ أَبِي شَيْبَةَ ۳۹۱ وَأَمَّا النَّسَائِيُّ فَقَالَ اسَادَةُ صِيحَمٍ

دلیل نمبر: ۵

حضرت ابو ہریرہ رضی اللہ عنہ نے کہا کہ ہاتھ کو ہاتھ پر نمازی نان کے نیچے رکھا جائے۔

عَنْ أَبِي هُرَيْرَةَ قَالَ وَضَعُ
الْكَفَّ عَلَى الْكَفِّ فِي الصَّلَاةِ تَحْتَ
الشَّرْقِ

الْحِجَّاجُ بْنُ حِسَانَ قَالَ سَمِعْتُ

دلیل نمبر: ۶

مَنْ أَلْبَسَهُ قَالَ ثَلَاثٌ مِّنْ أَخْلَاقِ
النُّبُوَّةِ تَعْجِيلُ الْفُطَّارِ وَتَأْخِيرُ
الشُّجُورِ وَوَضْعُ الْيَدِ الْيُمْنَى عَلَى
الْيُسْرَى فِي الصَّلَاةِ تَحْتَ السُّرَّةِ -

حضرت انسؓ نے کہا ہے کہ تین باتیں نبوت کے
اخلاق میں سے ہیں۔ روزہ کی افطار میں جلدی کرنا۔
اور سحری میں تاخیر کرنا اور دائیں ہاتھ کو
بائیں ہاتھ پر نماز میں ناف کے نیچے رکھنا۔

(الجواہر النقی علی البیہقی ۳۲، محلّی ابن حزم ۱۱۱)

دلیل نمبر: ۷

عَنْ أَمِيرِ الْمُؤْمِنِينَ عَلِيِّ رَضِيَ اللَّهُ
عَنْهُ قَالَ إِنَّ مِّنَ السَّنَةِ فِي الصَّلَاةِ
وَضْعُ الْيَمِينِ عَلَى الشِّمَالِ تَحْتَ
السُّرَّةِ - (الدارقطنی والبیہقی)

امیر المؤمنین علی رضی اللہ عنہ سے روایت ہے
کہ آپ نے فرمایا کہ نماز میں سے
کہ آپ نے دائیں ہاتھ کو بائیں ہاتھ پر رکھے اور
ناف کے نیچے باندھے۔

(مسند اہل بیت ص ۱۴۷)

مسند اہل بیت غیر مقلدین کی کتاب ہے۔ اس کے مصنف محمد بن محمد الباقری ہے جو
کہ دو واسطوں سے میاں نذیر حسین دہلوی کے شاگرد ہیں۔ جیسا کہ اسی کتاب مسند اہل بیت
کے مشہور درج ہے۔

باب دوم

فرق مخالف کے دلائل اور ان کے جوابات

دلیل نمبر: ۱

وائل بن حجر سے روایت ہے، فرماتے ہیں کہ میں نے رسول اللہ صلی اللہ علیہ وسلم کے ساتھ نماز پڑھی۔ پس آپ صلی اللہ علیہ وسلم نے اپنے دائیں ہاتھ کو اپنے بائیں ہاتھ پر رکھا اپنے سینے پر۔

اخبرنا ابو طاهر حدثنا ابو بصیر حدثنا ابو موسیٰ حدثنا مومل بن اسمعیل حدثنا سفیان عن عاصم بن کلیب عن ابیہ عن وائل ابن حجر قال صلیب مع رسول اللہ صلی اللہ علیہ وسلم فوضع یدہ الیحنی علی یدہ الیسری علی صدرہ۔

(صحیح ابن خزیمہ ص ۲۳۳ ج ۱، مطبوعہ مکتبہ قدوسیہ لاہور)

الجواب

اس روایت کی سند میں ایک راوی مؤمل بن اسمعیل ہے اور یہ راوی ضعیف ہے۔ اس کے بارے میں امام بخاری رحمہ اللہ تعالیٰ فرماتے ہیں کہ وہ منکر الحدیث ہے ابو حاتم اس کو کثیر الخطا کہتے ہیں۔ ابن حبان کا بیان ہے کہ ان کی روایت میں کثرت سے خطا ہوتی ہے۔ یعقوب بن سفیان فرماتے ہیں کہ اہل علم کو ان کی روایات سے اجتناب کرنا چاہیے کیونکہ وہ منکر روایتیں بیان کرتے ہیں۔ صاحبی اس کو کثیر الخطا کہتے ہیں۔ امام دارقطنی اور ابن سعید اس کو کثیر الخطا اور کثیر الغلط کہتے ہیں ابن قانع اس کو خطی سے تعبیر کرتے ہیں۔ محمد بن نصر مروزی اس کو سیئ الحفظ اور کثیر الخطا کہتے ہیں۔ امام ابو زرعہ کہتے ہیں کہ وہ کثیر الخطا ہے۔

(میزان الاعتدال ص ۲۲۱ و تہذیب التہذیب ص ۳۸۸ بحوالہ احسن الکلام ص ۳)

نیز حافظ ابن حجرؒ نے فتح الباری ص ۲۰۷ میں تصریح کی ہے کہ مؤمل بن اسماعیل عن سفیان الثوری کا طریق ضعیف ہے اور یہ روایت اسی طریق سے مروی ہے۔ پھر یہ بات بھی قابل ذکر ہے کہ سفیان ثوری جو اس حدیث میں مؤمل بن اسماعیل کے استاذ ہیں۔ خود وضع الیدین تحت السرو کے قائل ہیں۔

بعض حضرات نے صحیح ابن خزیمہ کی روایت کی تصحیح کے سلسلہ میں یہ کہا ہے کہ ابن خزیمہ کا اپنی کتاب میں اس حدیث کو ذکر کرنا بجائے خود اس بات کی دلیل ہے کہ یہ روایت ان کے نزدیک صحیح ہے، کیونکہ امام ابن خزیمہ نے اپنی کتاب میں صرف صحیح احادیث لانے کا التزام کیا ہے لیکن یہ خیال درست نہیں، کیونکہ صحیح ابن خزیمہ نفس الامر کے اعتبار سے صحیح مجرد نہیں ہے، چنانچہ علامہ سیوطیؒ نے ”تدریب الراوی“ میں لکھا ہے کہ صحیح ابن خزیمہ میں بعض احادیث ضعیف اور منکر بھی آگئی ہیں،

اس پر بعض حضرات نے یہ کہا ہے کہ قاضی شوکانیؒ نے نیل الاوطار میں یہ حدیث نقل کرنے کے بعد لکھا ہے کہ ”صحیحہ ابن خزیمہ“ جس کا حاصل یہ ہوا کہ ابن خزیمہ نے یہ حدیث صرف ذکر ہی نہیں کی بلکہ اس کی تصحیح بھی کی ہے، لیکن واقعہ یہ ہے کہ قاضی شوکانیؒ نے یہ جملہ اس لئے لکھا ہے کہ ان کے خیال میں ابن خزیمہ کا کسی حدیث کو اپنی صحیح میں صرف روایت کرنا ہی اس کی صحت کی دلیل تھا، جس کی دلیل یہ ہے کہ شوکانی کے زمانہ میں صحیح ابن خزیمہ دستیاب نہیں تھی، کہ وہ اس کو دیکھ کر تصحیح نقل کرتے، بلکہ صحیح ابن خزیمہ تو حافظ ابن حجرؒ ہی کے زمانہ میں نایاب ہو گئی تھی، اور خود حافظ ابن حجرؒ کے پاس بھی اس کا مکمل نسخہ نہیں تھا، اس لئے ظاہر یہی ہے کہ شوکانیؒ کے پاس صحیح ابن خزیمہ نہیں تھی، اور انھیں اس روایت کا صحیح ابن خزیمہ میں موجود ہونا کسی اور ذریعہ سے معلوم ہوا تھا، پھر چونکہ ان کے نزدیک ابن خزیمہ کا کسی روایت کو اپنی صحیح میں ذکر کرنا ہی تصحیح کے مرادف تھا، اس لئے انھوں نے ”رواہ ابن خزیمہ صحیحہ“ لکھ دیا، پہلے ہم یہ بات محض قیاس سے کہتے تھے لیکن اب الحمد للہ چند سال قبل صحیح ابن خزیمہ کی دو جلدیں شائع ہو کر منظر عام پر آ گئی ہیں، ان کی مراجعت کرنے سے اس قیاس کی پوری تصدیق ہو گئی، کیونکہ امام ابن خزیمہؒ نے اس میں یہ حدیث مؤمل بن اسماعیل کے طریق سے تخریج کرنے کے بعد اس پر سکوت کیا ہے، صراحتہً اس کی تصحیح نہیں کی، اور کسی حدیث پر حافظ ابن خزیمہ کا سکوت

اس کے صحیح ہونے کی دلیل نہیں، کیونکہ ان کا طرز یہ ہے کہ وہ امام ترمذی کی طرح حدیث کی حیثیت سے بیان کرتے ہیں، اس لئے کسی حدیث پر محض ان کے سبوت سے اس حدیث کی صحت لازم نہیں آتی بالخصوص جبکہ وہ مؤمل بن اسماعیل جیسے ضعیف راوی کا تفرذ ہو، نیز حضرت وائل کی یہ حدیث دوسری کتب حدیث میں بھی ثقافت سے مردی ہو کر آئی ہے، ان میں سے کوئی بھی "علی الصدر" کی زیادتی نقل نہیں کرتا، علامہ نموی نے آثار السنن میں ابوداؤد، نسائی، ابن ماجہ اور مسند احمد وغیرہ کے حوالہ سے حضرت وائل بن حجرؓ کی اس حدیث کو متعدد طرق سے نقل کیا ہے، ان کے علاوہ مسند ابوداؤد طیالسیؒ اور صحیح ابن حبان میں اس کے مزید طرق ہیں ان میں سے کسی طریق میں بھی سینہ پر ہاتھ باندھنا مذکور نہیں، بلکہ علامہ ابن القیمؒ نے بھی "اعلام الموقعین" میں یہ اعتراض کیا ہے کہ مؤمل بن اسماعیل کے سوا کوئی یہ زیادتی نقل نہیں کرتا، لہذا ان تمام راویوں کے مقابلہ میں مؤمل جیسے ضعیف راوی کا تفرذ حجت نہیں ہو سکتا۔

دلیل نمبر: ۲

حدثنا عبد الله حدثني أبي ثنا يحيى بن سعيد عن سفيان حدثني صالح بن حرب عن قبيصة بن هلب عن أبيه قال رأيت النبي صلى الله عليه وسلم ينصرف عن يمينه وعن يساره ورأيت قال يضع هذه على صدره وصف يحيى اليمنى على اليسرى فوق المفصل. (مسند أحمد ۲۲۶/۵)

ہلب فرماتے ہیں کہ میں نے نبی اکرم صلی اللہ علیہ وسلم کو دیکھا کہ وہ دائیں اور بائیں جانب پھر جاتے تھے اور میں نے ان کو دیکھا کہ اس ہاتھ کو سینے پر رکھتے تھے۔ یحییٰ فرماتے ہیں کہ دائیں کو بائیں ہاتھ کے گٹے پر رکھتے تھے۔

لہ روایہ احمد بن طریق عبد اللہ بن الولید عن سفيان عن عاصم و احمد والنسائي عن طريق زائدة عن عاصم و ابوداؤد و ابن ماجه عن طريق بشر بن الفضل عن عاصم، و ابن ماجه عن طريق عبد اللہ بن ادریس و احمد بن طریق عبد الواحد زهير بن معاوية و شعبه عن عاصم کلہم بغیر هذه الزيادة (ملخصاً من آثار السنن، ص ۶۵)

لہ فاخر جہ من طریق سلام بن سلیم عن عاصم (ص ۱۳۷) حدیث ۱۰۲ (۱۲)

لہ فاخر جہ من طریق شعبہ عن سلمۃ بن کبیل حجر بن العنابس عن علقمۃ عن وائل (مواہد النظم، ص ۱۲۴) رقم الحدیث ۲۳۴

الجواب

اس روایت کی سند میں ایک راوی سماک بن حرب واقع ہے اور وہ ضعیف ہے۔ اور حافظ ابن حجر عسقلانی تہذیب التہذیب ص ۲۳۳، ۲۳۴ پر لکھتے ہیں: وقال ابن عمار یقولون انه كان یغلط ویختلفون فی حدیثہ۔ وقال ذکرہ ابن عدی عن ابن المبارک سماک ضعیف فی الحدیث۔ وقال ابن حبان فی الثقات یخطئ کثیراً۔ وقال ابن خراش فی حدیثہ لین۔ وقال ابوطالب عن احمد مضطرب الحدیث۔ صاحب مشکوٰۃ نے اکمال ص ۵۹۹ میں سماک بن حرب کی نسبت لکھا ہے۔ نہو مائی حدیث ثقہ ساء حفظہ وضعفہ ابن المبارک وشعبہ وغیرہا۔ علامہ ذہبی میزان الاعتدال ص ۴۲۴ میں لکھتے ہیں: روی ابن المبارک عن سفیان انه ضعیف وقال احمد مضطرب الحدیث وقال صالح جزرة یضعف وقال النسائی اذا انفرد باصل لم یکن حجة لانه کان یلقن فیلقن انتہی ملخصاً۔ حافظ ابن حجر تقریب ص ۱۳۴ میں لکھتے ہیں صدوق وروایتہ عن عکرمۃ خاصہ مضطربہ وقد تفسیر بآخرہ فکان ربما یلقن۔ اور قبصہ کے متعلق تہذیب ص ۳۵۸ قال ابن المذینی والنسائی مجہول لم یرو عنه غیر سماک۔

دوسرا جواب

دوسرا جواب یہ ہے کہ اس میں علی صدرہ کے الفاظ غیر محفوظ ہیں، کیونکہ بحیثی متفرد ہیں سماک سے علی صدرہ کے الفاظ نقل کرنے میں۔ کیونکہ بحیثی کے علاوہ جن لوگوں نے اس روایت کو نقل کیا ہے۔ سماک بن حرب سے وہ علی صدرہ کے الفاظ نقل نہیں کرتے۔ یہ روایت ترمذی ص ۳۴۱ میں ان الفاظ کے ساتھ نقل کی گئی ہے: حدثنا

قتيبة ثنا ابو الاحوص عن سماك بن حرب عن قبيصة بن هلب عن
ابيه قال كان رسول الله يومنا فياخذ شماله بيمينه - ار
ابن ماجه ۵۸ میں اس طرح نقل کی گئی ہے : عن عثمان بن ابی شیبۃ الجری
الاحوص عن سماک -

اور سند امام احمد بن حنبل ۲۳۶ میں اس طرح نقل کی گئی ہے : حدثنا عبد الله
ثنا ذكرى بن يحيى بن صبيح ثنا شريك عن سماك عن قبيصة
بن الهلب عن ابيه قال سألت النبي صلى الله عليه وسلم عن طهار
النصارى فقال لا يحيى كن في صدرك طعام ضارعت فيه النصرانية
قال ورأيت يضع إحدى يديه على الأخرى قال ورأيت ينصرف
مرة عن يمينه ومرة عن شماله -

سند احمد ۲۲۶ ہی کی ایک اور روایت درج کی جاتی ہے : حدثنا عبد الله
حدثني ابی ثنا محمد بن جعفر الورقانی ثنا شريك عن سماك
عن قبيصة بن هلب عن ابيه عن النبي صلى الله عليه وسلم قال
سألت عن طهار النصارى فقال لا يختلجن اولا يحيى كن في
صدرك طعام ضارعت فيه النصرانية قال وكان ينصرف عن يساره
وعن يمينه ويضع إحدى يديه على الأخرى -

ترمذی اور ابن ماجہ کی روایت میں سماک سے ابو الاحوص روایت کرتے ہیں مگر
علی صدرہ کے الفاظ نقل نہیں کرتے -

ایک اور روایت سند احمد ۲۲۶ سے نقل کی جاتی ہے : حدثنا عبد الله
حدثني ابی بکر بن ابی شیبۃ ثنا وكيع عن سفيان عن
سماك بن حرب عن قبيصة بن الهلب عن ابيه قال رأيت النبي
صلى الله عليه وسلم واضأ يمينه على شماله في الصلوة
ورأيت ينصرف عن يمينه وعن شماله -

ان پانچ روایتوں سے ثابت ہو گیا کہ علی صدرہ کے الفاظ محفوظ نہیں ہیں کیونکہ زیادت
تقد کی اس وقت معتبر ہے کہ روایات ثقات کے مخالف نہ ہوں۔ مختصر یہ ہے کہ اس روایت
کی سند کیسی بھی ہو مگر نفس حدیث ضعیف ہے۔

دلیل نمبر ۳

عن طاءوس قال کان رسول اللہ صلی اللہ علیہ وسلم یضع یدہ الیمنی علی یدہ الیسری ثم یشد بینہما علی صدرہ وهو فی الصلوۃ۔
طاؤس سے مروی ہے کہ آنحضرت صلی اللہ علیہ وسلم دایاں ہاتھ بائیں ہاتھ پر رکھتے تھے پھر سینے پر باندھتے تھے۔ درآن حالیکہ آپ نماز میں ہوتے تھے۔

(مراسیل الی داؤد م ۳)

الجواب

اس کی سند میں سلیمان بن موسیٰ ہے اور وہ ضعیف ہے حافظ ابن حجر تہذیب التہذیب ۲۲۶ میں لکھتے ہیں: قال للبخاری عندہ مناکیر۔ وقال نسائی لیس بالقوی فی الحدیث وقال ابوحاتم محلہ صدق وفی حدیثہ بعض اضطراب۔

نیز حافظ ابن حجر تقریب م ۱۳۲ میں لکھتے ہیں: صدوق فقیہ فی حدیثہ بعض من وخولط قبل موته۔

دوسرا جواب

دوسرا جواب یہ ہے کہ یہ روایت مرسل ہے اور غیر مقلدین کے نزدیک مرسل روایت حجت نہیں ہے۔ کیونکہ طاؤس صحابی نہیں بلکہ تابعی ہیں۔

دلیل نمبر ۴

اخبرنا ابو زکریا بن ابی اسحق انباء الحسن بن یعقوب ثنا یحییٰ بن

ابن جریج عن ابی الزبیر قال امرنی
عطاء ان اسأل سعیداً ان یتکون
الیدان فی الصلوة فوق السرّة او
اسفل من السرّة فسألتہ عنہ
فقال فوق السرّة۔

زبیر سے مروی ہے کہ عطاء نے مجھ سے
کہا کہ سعید بن جبیر سے جو تابعی تھے پوچھو
کہ نماز میں ہاتھ کہاں باندھنے چاہئیں ناف
کے اوپر یا ناف کے نیچے؟ میں نے
پوچھا تو سعید نے فوق السرّة بتایا۔

امام بیہقی نے یہ اثر نقل کرنے کے بعد لکھا : وكذلك۔

قال ابو مجلز لاحق بن حمید واصلح اثر روى فی هذا الباب
اثر سعید بن جبیر وابی مجلز۔

الجواب

علامہ علاء الدین مار دینی نے جواہر النقی میں امام بیہقی پر یوں اعتراض کیا ہے کہ:
کیف یكون اثر ابن جبیر اصح ما فی هذا الباب وفي سنده یحییٰ
بن الجـ طالب تکموا فیہ وفي تاریخ بغداد للخطیب عن
موسی بن ہارون قال اشهد علی یحییٰ بن ابی طالب انه یکذب
وفیہ ایضاً عن ابی احمد محمد بن اسحق الحافظ انه قال لیس
بالمتمین وفیہ ایضاً عن عبید الاجری انه قال حط ابو داؤد
سلیمان بن الأشعث علی حدیث یحییٰ بن الجـ طالب۔

رہا امام بیہقی کہ یہ قول کہ ابو مجلز نے بھی اسی طرح کہا ہے، محض بے سند ہے۔
بلکہ ابو مجلز سے اس کے خلاف مروی ہے مصنف ابن ابی شیبہ ص ۳۹۱ میں بسند
صحیح ان کا قول تحت السرّة اور الجواہر النقی ص ۳۱۲ میں ہے ومذهب ابی مجلز
الوضع اسفل السرّة حکاہ عند ابو عمر فی التمید۔ اور حافظ ابن حجر
لسان المیزان ص ۲۶۳ پر لکھتے ہیں: قال موسی بن ہارون قال اشهد

علی یحییٰ بن ابی طالب اندہ یکذب۔

دلیل: ۵

حدثنا محمد بن قدامتہ بن اعین عن ابی بدر عن ابی طالت عبد السلام
عن ابن جریر الضبی عن ابیہ قال
رأیت علیاً یمسک شمالہ بیمنہ
علی الرسغ فوق السرة۔ (ابوداؤد ص ۷۶)
ابن جریر ضبی سے مروی ہے کہ میں نے علیؑ
کو دیکھا کہ دائیں ہاتھ سے بائیں ہاتھ کے
پہنچے کو پکڑے ناف کے اوپر رکھے ہوئے ہیں۔
ساح شرح عون الودود مملوہ کتب خانہ تجارت کراچی

جواب

علامہ ذہبی میزان الاعتدال ص ۳۹۷ میں لکھتے ہیں۔ جریر الضبی عن علی لا یعرف
اور فوق السرة کے معنی عن تسرة بھی ہو سکتے ہیں۔ خلاصہ یہ کہ یہ روایت وضع الیدین
علی الصدر کو چنداں مفید نہیں۔

دلیل: ۶

اخبرنا ابوبکر احمد بن محمد بن الحارث الفقیہ انباء ابو محمد بن
حبان ابوالشیخ ثنا ابوالحریش الکلابی ثنا شیبان ثنا حماد بن
سلمة ثنا عاصم الجحدری عن ابیہ عن عقبہ بن صہبان کذا قال ان
علیاً رضی اللہ عنہ قال فی هذه
الآیة (فصل لربک وانحر) قال وضع
یدہ الیمنی علی وسط یدہ الیسری
شعروضعهما علی صدرہ۔
حضرت علی رضی اللہ عنہ فرماتے ہیں کہ اس آیت
(فصل لربک وانحر) سے مراد دائیں ہاتھ کو
بائیں ہاتھ کے وسط پر رکھنا پھر سینے پر باندھنا
ہے۔ (سنن الکبریٰ ص ۳۲)

الجواب

اس کی سند میں ابوالحریش کلابی اور ابوعاصم الجحدری دونوں مجہول ہیں اور اس روایت

کے بارے میں حافظ ابن کثیر تفسیر ابن کثیر ص ۵۵۸ پر لکھتے ہیں: وقيل المراد بقوله والنحر
 وضع يده اليمنى على اليد اليسرى تحت النحر يروى هذا عن علي ولا يصح.
 اس آیت کی یہی تفسیر حضرت ابن عباسؓ سے بھی امام بیہقیؒ نے سنن الکبریٰ ص ۳۱۲
 میں نقل کی ہے۔ پہلے ہم وہ روایت نقل کرتے ہیں اور بعد میں اس کا جواب بھی عرض کرتے
 ہیں۔ ملاحظہ فرمائیں: اخبرنا ابو زکریا بن ابی اسحق انباء الحسن بن
 يعقوب بن البخاري انباء يحيى بن الجـ طالب انباء زيد بن
 الحباب ثاروح بن المسيب قال حدثني عمرو بن مالك النكري
 عن الجـ الجوزاء عن ابن عباس رضي الله عنهما في قول الله
 عز وجل (فصل لربك وانحر) قال وضع اليمين على الشمال في الصلوة عند
 النحر۔ سنن الکبریٰ ص ۳۱۲

ترجمہ: ابو الجوزاء سے مروی ہے کہ ابن عباس نے آیت فصل لربك
 وانحر کی تفسیر میں وانحر کے معنی یہ کیے کہ اور رکھ دایاں ہاتھ بائیں پر نماز میں
 نحر کے قریب :
 جواب :

یہ حدیث محض ضعیف ہی نہیں بلکہ موضوع ہے اس کی سند میں ایک راوی یحییٰ بن ابی
 طالب ہے اور یہ ضعیف ہے اس کے متعلق دلیل ۴ کے جواب میں پہلے گزر چکا ہے۔
 دوسرا راوی ریح بن المسیب ہے اس کے متعلق علامہ ذہبی میزان الاعتدال ص ۲۲۲ پر لکھتے
 ہیں: قال ابن حبان يروى الموضوعات عن الثقات لا يحل الروية عنه وقال
 ابوحاتم ليس بالقوى وقال ابن عدى احاديثه غير محفوظة۔

تیسرا راوی: عمر بن مالک النکری ہے علامہ مارونی الجوہر النقی ص ۲۲ پر لکھتے ہیں: قال ابن
 عدى عمرو النكري منكر الحديث عن الثقات يسرق الحديث ضعفه ابو يعلى الموصلي
 علامہ عاتق منہ احمد کی تہذیب الفتح الربانی ص ۴۱ پر لکھتے ہیں: نسبتہ هذا التفسير الى
 ابن عباس لا تصح كما قال ابن كثير والصحيح نحر البدن۔

سینے پر ہاتھ باندھنے کے بارے میں غیر مقلدین کے جھوٹ اور غلط بیانی

○ سینے پر ہاتھ باندھنے کی احادیث بخاری اور مسلم اوردان کی شروح میں بکثرت ہیں۔

(فتاویٰ ثنائیہ، ۴۴۳، فتاویٰ طحا حدیث، ص ۹۱)

اس عبارت میں دو جھوٹ بولے گئے ہیں۔ نہ بخاری شریف میں ایسی کوئی حدیث ہے اور نہ ہی مسلم شریف میں، جس میں سینے پر ہاتھ باندھنے کا ذکر ہو۔ یہ دونوں باتیں سفید جھوٹ ہیں۔ اگر کسی غیر مقلد میں ہمت ہے تو بخاری اور مسلم میں دکھائے۔

○ نبی صلی اللہ علیہ وسلم نماز میں سینے پر ہاتھ باندھا کرتے تھے.... صحیح بخاری میں بھی ایک

ایسی حدیث آئی ہے، (فتاویٰ ثنائیہ، ص ۹۱)

مولانا شار اللہ کا یہ بھی جھوٹ ہے۔

○ مسند احمد ص ۲۲ پر یَضَعُ هَذِهِ عَلَى صَدْرِهِ تھا۔ فتاویٰ ثنائیہ میں یَضَعُ

یَدِهِ عَلَى صَدْرِهِ کر دیا۔ (ص ۲۵۸، ۲۲۵)

وہ روایت اسی کتاب کے ص ۱۲ پر گزری ہے وہاں دیکھ لی جائے۔

○ ابن خزمیہ میں ایک حدیث اس سند سے تھی اخبرنا ابو طاهر نا ابو بکر نا ابو موسیٰ نا

مؤمل نا سفیان عن عاصم بن کلیب عن ابیہ عن وائل بن حجر الحدیث

ص ۲۲۳۔ مگر اس ضعیف سند کو اتار کر مولوی عبدالرحمن مبارک پوری شارح ترمذی اور مولوی

شار اللہ امرتسری اور علی محمد سعیدی نے مسلم کی یہ سند لگا دی۔ عن محمد بن یحییٰ عن

عفان عن ہمام عن محمد بن حجاجہ عن عبد الجبار بن وائل عن علقمہ

بن وائل ومولیٰ لہم عن ابیہ (مسلم)۔ (فتاویٰ ثنائیہ، ۴۲۲، فتاویٰ حدیث، ص ۹۱)

○ مولانا شار اللہ لکھتے ہیں کہ ابن خزمیہ نے اس حدیث کو صحیح کہل ہے۔ (فتاویٰ ثنائیہ، ص ۲۵۴)

نیک یہ جھوٹ ہے۔

فتاویٰ علماء حدیث میں ہے کہ حافظ ابن حجرؒ نے بلوغ المرام میں اسکو صحیح کہا ہے۔ (صفحہ ۹۵)۔
حالانکہ یہ جھوٹ ہے۔

○ گوجرانوالہ کے ابوالفالد نور حسینؒ نے اپنے رسالہ "اثبات رفع یدین" ص ۲۲ پر حضرت
وائل بن حجرؒ کی شہادت کے تحت صحیح مسلم ص ۱۴۳، ابن ماجہ ص ۶۱، دارمی ص ۱۰، دارقطنی ص ۱۱۸، ابوداؤد
ص ۱۹۳، جزر بخاری ص ۱۴، مسند احمد ص ۱۴، جزر بی ص ۱۳ مشکوٰۃ۔ و کتابوں کے حوالہ سے سینے پر ہاتھ
باندھنے کی حدیث لکھی ہے۔

○ حالانکہ اس حدیث میں علیؑ صَدْرُہ کا لفظ کسی ایک کتاب میں بھی نہیں ہے۔
○ ناف کے نیچے ہاتھ باندھنے کی حدیث باتفاق محدثین ضعیف ہے۔ (ہدایہ ص ۳۵، حقیقۃ الفقہ ص ۱۹۳)
○ سینے پر ہاتھ باندھنے کی حدیث باتفاق ائمہ محدثین صحیح ہے۔

(ہدایہ ص ۳۵، شرح وقایہ ص ۹۳، حقیقۃ الفقہ ص ۱۹۳)

○ ناف کے نیچے ہاتھ باندھنے کی حدیث مرفوع نہیں وہ قول علیؑ ہے اور ضعیف ہے۔
یہ تینوں باتیں محض جھوٹ ہیں۔ ہدایہ اور شرح وقایہ کے متن کی اصل عبارت پیش کریں حکایت ترجمہ ہے۔
○ مولوی محمد یوسفؒ نے پوری حقیقۃ الفقہ ص ۱۹۳ پر لکھتے ہیں حضرت مرزا مظہر جان جاناں
مجددی حنفی سینہ پر ہاتھ باندھنے کی حدیث کو لبیب قوی ہونے کے ترجیح دیتے تھے اور
خود سینے پر ہاتھ باندھا کرتے تھے۔ (ہدایہ ص ۳۵)

آپ حیران ہوں گے کہ صاحب ہدایہ کا وصال ۱۲۹۳ھ میں ہو چکا تھا جب کہ حضرت
مرزا مظہر جان جاناں شہید ۱۱۱۱ھ میں پیدا ہوئے تو بارہویں صدی کے بزرگ کی نماز کا طریقہ چھٹی
صدی ہجری کی کتاب میں کیسے آگیا؟ یہ ایسا ہی ہے جیسے کوئی منچلا کہ وے کہ میاں نذیر حسین
دہلوی میدان بدر میں حضور صلی اللہ علیہ وسلم کے ساتھ جہاد کرتے تھے۔

○ مولوی محمد ضیفؒ ہنگوی غیر مقلد لکھتا ہے: "حنفیوں کی نماز نہیں ہوتی کیونکہ یہ
آلہ تناسل پر ہاتھ باندھتے ہیں" (قول حق ص ۶۲)

واللہ اعلم بالصواب۔ والآخر دعوانا ان الحمد للہ رب العلمین۔

الحق: محمد فیاض خان سواتی

۴ دسمبر ۱۹۹۰ء

امام محمد
رحمۃ اللہ تعالیٰ علیہ

اور

انجی کتب کا اجمالی تعارف

ترتیب

مولانا حاجی محمد فیاض خان سواتی

مہتمم مدرسہ نصرۃ العلوم، جامع مسجد نور گوہر النوالہ

ناشر

ادارہ نشر و اشاعت مدرسہ نصرۃ العلوم گوہر النوالہ

امام محمدؒ اور ان کی تصنیفات

الحمد لله رب العالمين والصلوة والسلام على خاتم
الانبياء والمرسلين وعلى آله واصحابه اجمعين - اما بعد
”احقر کو اللہ رب العزت نے متعدد مرتبہ ورجہ عالمیہ دورہ حدیث
شریف کی کلاس کو موطا امام محمدؒ، نسائی شریف اور شاکل ترمذی شریف
وغیرہ کتب کے پڑھانے کا شرف عظیم بخشا۔ فالحمد لله کثیراً“
علیٰ ذلک موطا امام محمدؒ کی تدریس کے دوران مطالعہ میں حضرت امام
محمدؒ کے متعلق اور ان کی کتب کے متعلق چند مفید باتیں سامنے آئیں
جنہیں خصوصاً ”طلباء عظام اور عموماً“ عوام الناس کے استفادہ کے لیے
شائع کیا جا رہا ہے“ (فیاض)

امام محمدؒ کے ابتدائی حالات

آپ کا نام محمدؒ، کنیت ابو عبد اللہؒ، والد کا نام حسن اور دادا کا نام
فرقد تھا۔ سلسلہ نسب یوں ہے ابو عبد اللہ محمد بن الحسن بن الفرقد
الشیبانی الکوفی۔ آپ کی ولادت بعض کے نزدیک ۱۳۱ھ میں اور
بعض کے نزدیک ۱۳۲ھ میں ہوئی اور یہ ہی درست ہے اور عند البعض
۱۳۵ھ میں واسط شہر کے اندر ہوئی (واسط شہر وہی ہے جہاں مشہور پہ
سالار محمد بن قاسم کو سلیمان بن عبد الملک نے سازش سے تختہ دار پہ
لٹکایا تھا) آپ کے والدین کا اصل مسکن جزیرہ (شام) یا دمشق کی قریبی
بستی حرستا تھا جو کہ دمشق میں وسط غوطہ کے اندر واقع ہے۔ وہاں سے
نقل مکانی کر کے وہ واسط میں منتقل ہوئے۔ یہاں امام محمدؒ کی ولادت

ہوئی اس کے بعد مستقل کوفہ میں ہی انہوں نے سکونت اختیار کر لی اور یہیں امام محمدؒ نے ابتدائی تعلیم حاصل کی۔ شیبانی آپ کو اس وجہ سے کہتے ہیں کہ قبیلہ بنی شیبان سے آپ تعلق رکھتے تھے جو کہ عربوں کا ایک مشہور قبیلہ ہے۔ اور بعض کے نزدیک قبیلہ شیبانی کی طرف امام محمدؒ کی نسبت نسبت والائی ہے۔ امام محمدؒ مشہور نحوی اور لغوی امام فراء کی خالہ کے بیٹے ہیں۔

امام اعظم ابو حنیفہؒ کی خدمت میں حاضری

امام محمدؒ نے جب پہلی مرتبہ امام اعظمؒ کے درس حدیث میں حاضری دی تو امام اعظمؒ نے فرمایا کہ آپ پہلے قرآن کریم حفظ کر لیں پھر میرے درس میں حاضر ہوں چنانچہ امام محمدؒ نے صرف سات دنوں میں قرآن کریم مکمل حفظ کر لیا۔ (مناقب امام ابو حنیفہؒ للامام الکروڑی ص ۲۲۸) اور پھر چودہ سال کی عمر میں امام اعظم ابو حنیفہؒ (المتوفی ۱۵۰ھ) کی خدمت میں حاضر ہوئے اور چار سال تک ان کی خدمت میں رہ کر تعلیم حاصل کی جب امام ابو حنیفہؒ کی وفات ہوئی اس وقت ان کی عمر اٹھارہ برس تھی لیکن ابھی تعلیم مکمل نہیں ہوئی تھی اس لیے امام قاضی ابو یوسفؒ (المتوفی ۱۸۲ھ) کی خدمت میں حاضر ہو کر انہوں نے اپنی تعلیم کی تکمیل کی ان کے علاوہ امام مالکؒ (المتوفی ۱۷۹ھ) سفیان ثوریؒ (المتوفی ۱۶۱ھ) زفر بن ہریلؒ (المتوفی ۱۵۸ھ) سفیان بن عیینہؒ (المتوفی ۱۹۸ھ) معمر بن کدامؒ (المتوفی ۱۵۳ھ یا ۱۵۵ھ) وغیرہ حضرات سے بھی مکہ مکرمہ، مدینہ منورہ، بصرہ، کوفہ، واسط، خراسان، شام، یمامہ وغیرہ میں تقریباً تیس بڑے بڑے چوٹی کے محدثین کرام سے استفادہ کیا جس کی

تفصیلی لسٹ محدث حنفی علامہ زاہد الکوثریؒ نے نقل کی ہے۔ امام محمدؒ نے امام مالکؒ سے مدینہ منورہ میں تین سال تک تعلیم حاصل کی اور موطا کو ترتیب دیا۔

تحصیل علم کے لیے خرچ

خطیب بغدادیؒ الممتونی ۴۶۳ھ لکھتے ہیں ”امام محمدؒ کا اپنا بیان ہے کہ انہیں اپنے آبائی ترکہ میں سے تیس ہزار درہم ملے تھے جن میں سے میں نے نصف یعنی پندرہ ہزار نحو و شعر کی تحصیل اور نصف فقہ و حدیث کی تحصیل میں صرف کیے تھے۔ (تاریخ بغداد ص ۱۷۳ ج ۲) موجودہ دور میں تیس ہزار درہم کی مالیت تقریباً ساڑھے چھ لاکھ روپے بنتی ہے۔ آپ کو خدا تعالیٰ نے تفسیر و حدیث، فقہ و لغت وغیرہ علوم سے مالا مال کیا تھا۔

تدریس کا آغاز اور مشہور تلامذہ

بیس سال کی عمر میں آپ نے درس کا آغاز فرما دیا تھا آپ کی شہرت، علمی دنیا کے کونے کونے تک پہنچ چکی تھی۔ یہی وجہ ہے کہ بڑے بڑے محدثین نے آپ کے سامنے زانوئے تلمذ تہ کیا، امام ابو حفص الکبیر (الممتونی ۲۱۸ھ) جو کہ امام بخاریؒ (الممتونی ۲۵۶ھ) کے استاد ہیں ان سے ہی امام بخاریؒ نے مسلک احناف کے مسائل سیکھے، اسد بن الفرات القیروانی جو کہ فاتح صقلیہ اور امام مالکؒ اور شیخ سحنونؒ کے مذاہب کے مدون اور افریقہ کے اندر مذہب احنافؒ اور مذہب مالکؒ اور اسلام کو پھیلانے والے ہیں اور امام شافعیؒ (الممتونی ۲۰۴ھ) جو کہ ائمہ اربعہ میں سے ایک ہیں جن کا مذہب آج دنیا میں پھیلا ہوا ہے اور ابو

سلیمان الحازمیؒ جن کی وساطت سے صحاح ستہ مشرق و مغرب میں پھیلی اور ایک لسٹ تقریباً چالیس اجل علماء و محدثین کے اسماء کی علامہ زاہد الکوثریؒ نے نقل کی ہے جنہوں نے امام محمدؒ سے تعلیم حاصل کی۔ امام شافعیؒ اور اسد بن فراتؒ امام محمدؒ کے خصوصی تلامذہ میں شمار ہوتے ہیں امام محمدؒ ان کے ساتھ نہایت شفقت اور احسان کے ساتھ پیش آتے تھے اور تعلیم کے لیے وقت بھی ان پر زیادہ صرف کرتے تھے رات کو دیر تک ان کو پڑھاتے رہتے تھے۔ امام شافعیؒ کا اپنا بیان ہے کہ علم کے اندر مجھ پر امام محمدؒ جتنا کسی کا احسان نہیں ہے۔ امام شافعیؒ نے جتنی تعریف امام محمدؒ کی کی ہے اتنی شاید ہی کسی اور امام کی کی ہو۔ امام شافعیؒ نے فرمایا کہ میں نے امام محمدؒ سے ایک بختی اونٹ کے بوجھ اٹھانے کے برابر کتابیں پڑھی ہیں۔ (مناقب ابی حنیفہ للامام الکدوری ص ۴۲۹) فرماتے ہیں کہ بختی اونٹ اس لیے کہتا ہوں کہ یہ دوسرے اونٹوں کی بنسبت زیادہ وزن اٹھاتا ہے۔

عبادت کے لیے شب بیداری

امام محمدؒ انتہائی عبادت گزار بھی تھے۔ محمد بن سلمہ (المستوفی ۲۷۸ھ) کا بیان ہے کہ امام محمدؒ نے رات کو تین حصوں میں تقسیم کر رکھا تھا، ایک حصہ میں درس ایک میں نماز اور ایک میں آرام فرماتے تھے گویا کہ اکثر رات بیدار ہی رہتے تھے۔ کسی نے کہا کہ آپ سوتے کیوں نہیں تو فرمایا کہ لوگوں کی آنکھیں ہم پر اعتماد کر کے سوتی ہیں۔ اگر ہم بھی سو جائیں تو دین کا نقصان ہوگا۔ امام طحاویؒ (المستوفی ۳۲۱ھ) اپنے استاذ کے حوالے سے بیان کرتے ہیں کہ امام محمدؒ رات میں ایک

نتائی قرآن کریم کی تلاوت بھی فرماتے تھے۔ ”ایک مرتبہ امام شافعیؒ نے امام محمدؒ کے پاس رات بسر کی اور صبح تک نماز میں کھڑے رہے اور امام محمدؒ بستر پر لیٹ گئے امام شافعیؒ کو یہ بات ناگوار گزری جب فجر ہوئی تو امام محمدؒ اٹھ بیٹھے اور بغیر تجدید وضو کے نماز پڑھ لی امام شافعیؒ نے اس کا سبب دریافت کیا تو امام محمدؒ نے فرمایا تم نے اپنے نفس کے لیے عمل کر کے صبح کردی اور میں نے حضور ﷺ کی امت کے لیے عمل کر کے ایک ہزار سے اوپر مسائل کتاب اللہ سے نکالے ہیں“ (حدائق الحنفیہ)

علمی مصروفیات

آپ کے معمولات کے متعلق آپ کے نواسے کا بیان ہے کہ ہر وقت کتابوں کے ڈھیر کے درمیان بیٹھے رہتے تھے فرمایا میں نے کبھی نانا کو گھر والوں سے باتیں کرتے ہوئے نہیں دیکھا بلکہ انہوں نے گھر والوں سے کہہ رکھا تھا کہ مجھ سے اگر کوئی کام ہو تو میرے وکیل سے کہہ دیں وہ تمہاری ضروریات پوری کرے گا اگر کوئی انتہائی ضروری بات ہوتی تو آنکھ یا ہاتھ کے اشارے سے کچھ فرما دیتے۔

حافظہ اور ذہانت

آپ بھاری بھر کم جسم کے مالک ہونے کے باوجود انتہائی ذہین اور حافظہ کے مالک تھے جب بچپن میں حضرت داؤد طائیؑ (المستوفی ۱۶۰ یا ۱۶۵ھ) نے آپ کو دیکھا تھا اسی وقت فرمایا تھا کہ یہ بچہ بڑا ہو کر بلا کا ذہین ہوگا نیز امام ابو یوسفؒ نے جب اوائل شباب میں انہیں دیکھا تو فرمایا کہ بڑی عمدہ تلوار ہے لیکن اس میں تھوڑا سا زنگ ہے جب آپ نے علم حاصل کر لیا تو امام ابو یوسفؒ انہیں اعلم الناس کہتے تھے اور ان

کے ساتھ خصوصی برتاؤ رکھتے تھے۔

استاذ کی خصوصی توجہ

امام طحاویؒ اپنے استاذ سے روایت بیان کرتے ہیں کہ ہم لوگ صبح سویرے امام ابو یوسفؒ کی مجلس علم میں چلے جاتے تھے جبکہ امام محمدؒ بہت دیر سے آتے تھے لیکن امام ابو یوسفؒ ان کی رعایت کرتے ہوئے اپنے سابقہ بیان کردہ سبق کو دوبارہ دہراتے تھے تاکہ یہ بھی سن لیں اس طرح ایک روز امام محمدؒ دیر سے تشریف لائے اور قاضی ابو یوسفؒ نے ان سے ایک سوال پوچھا جس کا جواب انہوں نے اس کے الٹ دیا جس کو امام ابو یوسفؒ اسی روز ان کے آنے سے پہلے بیان کر چکے تھے۔ امام ابو یوسفؒ کو ان کے الٹ جواب پر بڑا تعجب ہوا لیکن انہوں نے امام اعظم ابو حنیفہؒ کے لکھوائے ہوئے کاغذات کا مسودہ نکال کر ان کو دکھایا جس میں امام محمدؒ ہی کی تائید ہوتی تھی۔ امام ابو یوسفؒ نے بھری مجلس میں امام محمدؒ والے مسئلہ ہی کو ترجیح دی اور فرمایا کہ حافظہ ہو تو ایسا ہو (بلوغ الامانی ص ۳۵ بحوالہ مقدمہ انوار الباری)

امام مالکؒ اور امام محمدؒ

خطیبؒ نے مجاشعؒ سے روایت نقل کی ہے کہ ہم ایک روز امام مالکؒ کی مجلس میں بیٹھے ہوئے تھے اور امام مالکؒ لوگوں کو مسائل بتا رہے تھے اتنے میں امام محمدؒ آگئے یہ اس وقت کا واقعہ ہے جب امام محمدؒ نے امام مالکؒ کی شاگردی اختیار نہیں کی تھی۔ تو امام محمدؒ نے امام مالکؒ سے مسئلہ پوچھا کہ آپ کی رائے اس جنبی کے بارہ میں کیا ہے جس نے نماز ادا کرنی ہے اور اسے پانی نہیں مل رہا، سوائے مسجد کے اندر سے تو امام

مالکؒ نے فرمایا کہ وہ جنبی مسجد میں داخل نہیں ہو سکتا اور بار بار اسی پر اصرار کیا تو انہوں نے یہ ہی جواب دیا پھر امام مالکؒ نے امام محمدؒ سے پوچھا کہ تمہاری رائے اس مسئلہ کے بارہ میں کیا ہو سکتی ہے تو انہوں نے فرمایا کہ جنبی آدمی تیمم کر کے مسجد میں داخل ہو کر پانی باہر لا کر غسل کر لے۔ اس جواب پر امام مالکؒ نے پوچھا تم کہاں کے ہو تو امام محمدؒ نے فرمایا کہ اسی کا ہوں یعنی زمین کی طرف اشارہ کر دیا امام مالکؒ کے شاگردوں نے بتایا کہ یہ محمد بن الحسن صاحب ابی حنیفہؒ ہے تو امام مالکؒ نے فرمایا کہ یہ جھوٹ کیسے بول گیا کہ میں اسی شہر کا ہوں تو لوگوں نے بتایا کہ اسی کا ہوں سے مراد ان کی یہ تھی کہ میں اسی زمین کا ہوں یہ جھوٹ نہیں ہے تو امام مالکؒ نے فرمایا کہ یہ جواب تو پہلے جواب سے بھی بڑھا ہوا ہے۔

امام محمدؒ کی امام مالکؒ کے بارے میں رائے

امام محمدؒ نے امام مالکؒ کے بارے میں یہ تاثر ذکر کیا ہے کہ ان کو فتویٰ نہیں دینا چاہیے تھا کیونکہ وہ صرف موجودہ مسائل پر بحث کو درست سمجھتے تھے اور امکانی صورتوں سے پرہیز کرتے تھے یہی وجہ ہے کہ جو موطا لیشی کی روایت سے ہے اس میں امام مالکؒ کی آراء مسائل میں تین ہزار سے زیادہ نہیں ہے جبکہ امام ابو حنیفہؒ اور صاحبینؒ (ابو یوسفؒ اور محمدؒ) ہر امکانی صورت پر بحث کرتے تھے اور ان کی ایک علمی، تحقیقی مجلس قائم تھی جس میں بڑے بڑے فقہاء، محدثین اور اصحاب بصیرت شامل تھے جس میں ایسے مسائل صرف تین مہینوں میں حل ہو جاتے تھے نیز امام مالکؒ کے جواب سے مسائل کو کامل تشفی بھی نہیں ہوتی تھی کیونکہ وہ امکانی صورتوں پر بحث کرتے ہی نہیں تھے۔

عہدہ قضاء کی پیشکش

امام محمدؒ کو خلیفہ ہارون الرشید نے منصب قضاء بھی سپرد کیا تھا لیکن امام محمدؒ اپنی حق گوئی اور بیباکی کی بناء پر متعدد دفعہ اس عہدہ سے منزول کیے گئے لیکن ان کی جلالت شان کی وجہ سے پھر ان کو اس عہدہ پر رکھنے کے لیے مجبور کیا جاتا امام محمدؒ امام ابو حنیفہؒ کی طرح عہدہ قضاء کے قبول کرنے سے نہایت دور رہتے تھے انہیں امام ابو یوسفؒ اور امام مالکؒ کے مشورہ سے عہدہ قضاء سپرد کیا گیا تھا آپ رقبہ کے قاضی رہے ہیں ایک مرتبہ امام محمدؒ نے امام ابو یوسفؒ کو عہدہ قضاء کے متعلق عار دلائی تھی جس پر انہوں نے دعا دی تھی کہ اللہ تعالیٰ تجھے بھی اس عہدہ پر مسلط کرے ان کی دعا کی وجہ سے ہی یہ اس عہدہ کے لیے مجبور کیے گئے حالانکہ یہ اس کو قبول کرنے کے لیے بالکل تیار نہ تھے۔

حافظ الحدیث

امام محمدؒ حافظ الحدیث بھی تھے حافظ الحدیث اسے کہتے ہیں جسے ایک لاکھ حدیث سند اور متن کے ساتھ یاد ہو، یاد رہے کہ اس امت محمدیہ ﷺ میں آخری اصطلاحی حافظ الحدیث امام جلال الدین سیوطیؒ (المتوفی ۹۱۱ھ) ہیں۔ ان کے بعد آج تک کوئی حافظ الحدیث نہیں گزرا اگرچہ علامہ سید محمد انور شاہ صاحب کشمیریؒ (المتوفی ۱۳۵۲ھ) کو بخاری شریف مکمل حفظ تھی، حضرت مولانا شاہ اسماعیل شہیدؒ (المتوفی ۱۲۴۶ھ) کو تیس ہزار احادیث زبانی یاد تھیں، حضرت مولانا محمد عبداللہ درخوastiؒ (المتوفی ۱۳۱۵ھ) کو ہزاروں احادیث یاد تھیں لیکن اس کے باوجود یہ حضرات اصطلاحی حافظ الحدیث نہیں تھے۔ امام محمدؒ کو اگرچہ علامہ ذہبیؒ

(المتوفی ۷۷۸ھ) نے اپنی مشہور زمانہ کتاب تذکرۃ الحفاظ میں حفاظ حدیث میں شامل نہیں کیا بلکہ نظر انداز کر دیا ہے لیکن اس سے ان کا حافظ الحدیث نہ ہونا ثابت نہیں ہو سکتا کیونکہ ان سے کئی سو سال قبل علامہ ابن عبد البر مالکی (المتوفی ۴۶۳ھ) نے اپنی مایہ ناز کتاب التمهید میں انہیں حافظ الحدیث شمار کیا ہے اسی طرح مزاجی تشدد کی بناء پر امام بخاری نے امام محمد کو بھی شمار کیا ہے اور ابن تیمیہ (المتوفی ۷۲۸ھ) جیسے عالم نے امام شافعی کو امام محمد کے شاگردوں میں شمار کرنے سے انکار کیا ہے حالانکہ امام شافعی کا اپنا بیان پہلے گزر چکا ہے کہ انہوں نے امام محمد سے استفادہ کیا ہے اور امام شافعی نے امام محمد کے واسطے سے امام ابو یوسف کی روایات اپنی کتاب الام میں نقل کی ہیں جس سے اس حقیقت کا انکار نہیں کیا جاسکتا۔ بلکہ دس سال تک امام شافعی نے امام محمد سے استفادہ کیا ہے۔

امام محمد اور علم قیافہ

امام شافعی اور امام محمد کو علم قیافہ میں بھی بہت مہارت تھی ایک روز طواف کے دوران دونوں کا ایک شخص کے بارہ میں اختلاف ہو گیا کہ یہ سنار ہے یا لوہار۔ امام شافعی نے فرمایا یہ شخص لوہار ہے جبکہ امام محمد نے فرمایا کہ یہ شخص سنار ہے۔ طواف کے بعد جب اس شخص کو بلا کر پوچھا تو اس نے کہا میں پہلے لوہار تھا اور اب سنار کا کام کرتا ہوں۔

امام محمد کا حسن و جمال اور امام شافعی کی والدہ سے نکاح ثانی

امام محمد ظاہری و باطنی علوم سے مالا مال ہونے کے ساتھ ساتھ

نہایت صاحب جمال اور حسین بھی تھے امام ابو حنیفہؒ نے آپ کے چہرے کی شگفتگی دیکھ کر فرمایا کہ محمدؐ تم دوران درس مسجد کی ایک جانب کسی ستون کے پیچھے چھپ کر بیٹھا کرو تاکہ تمہارے ساتھیوں اور ہم عمروں میں ذہنی اضطراب پیدا نہ ہو اور امام ابو حنیفہؒ نے امام محمدؒ کے والد حسنؒ سے فرمایا کہ اپنے اس بیٹے کے سر پر استرا پھروادیں تاکہ خوبصورتی میں کمی واقع ہو جائے لیکن حلق کرانے سے امام محمدؒ کے حسن و جمال میں اور نکھار پیدا ہو گیا۔ امام شافعیؒ کے والد کی وفات کے بعد امام محمدؒ سے ان کی والدہ کا نکاح ثانی ہوا تھا اس لحاظ سے امام شافعیؒ امام محمدؒ کے فرزند بھی ہیں امام محمدؒ کی وفات کے بعد ان کی تمام کتابیں امام شافعیؒ کے پاس ہی آئی تھیں جن سے انہوں نے خوب استفادہ فرمایا۔

ائمہ کے تعریفی اقوال اور امام محمدؒ پر جرح کا جواب

- ۱۔ امام شافعیؒ فرماتے ہیں ما رايت افصح من محمد بن الحسن میں نے محمد بن الحسنؒ سے زیادہ کوئی فصیح نہیں دیکھا۔ اور یہ بھی فرماتے ہیں ما رايت اعقل من محمد بن الحسن کہ میں نے محمد بن الحسنؒ سے زیادہ کوئی دانایا عقل مند نہیں دیکھا۔
- ۲۔ امام احمد بن حنبلؒ فرماتے ہیں اذا كان في المسئلة قول ثلاثة لم يسمع مخالفتهم فقليل له من هم قال ابو حنیفہؒ و ابو یوسفؒ و محمد بن الحسنؒ فابو حنیفہؒ ابصرهم بالقياس و ابو یوسفؒ ابصر الناس بالاثار و محمدؒ ابصر الناس بالعربية۔ جس مسئلہ میں تین ائمہ متفق ہو جائیں تو اس مسئلہ میں دوسرے مخالف علماء کی بات رد کر دی جائے۔ آپ سے یہ پوچھا گیا کہ وہ

تین ائمہ کون ہیں تو فرمایا کہ ابو حنیفہؒ، ابو یوسفؒ اور محمدؒ کیونکہ ابو حنیفہؒ فقہت میں، ابو یوسفؒ آثار میں اور امام محمدؒ لغت عربی میں تمام لوگوں پر فائق ہیں۔

۳۔ امام احمد بن حنبلؒ سے پوچھا گیا کہ آپ نے مسائل فقہیہ کہاں سے سیکھے ہیں تو انہوں نے جواب میں فرمایا امام محمدؒ کی کتابوں سے۔

۴۔ یحییٰ بن صالحؒ نے فرمایا کہ امام محمدؒ امام مالکؒ سے زیادہ فقیہ ہیں۔

۵۔ امام زہبیؒ لکھتے ہیں کان من بحور العلم والفقہ قویا فی مالک علم و فقہت کے اعتبار سے امام محمدؒ بحر بیکراں تھے۔ امام مالکؒ کی حدیث میں قوی راوی تھے۔ اس سے یہ بھی واضح ہو گیا کہ امام نسائیؒ کا امام محمدؒ کو حافظہ میں نرم کہنا درست نہیں۔

۶۔ قال عبد اللہ بن علی المدینی عن ابیہ فی حق محمد بن الحسن صدوق عبد اللہ بن علی بن مدینیؒ اپنے باپ (علی بن مدینیؒ) سے امام محمدؒ کی نسبت روایت کرتے ہیں کہ وہ حدیث میں سچے تھے، اس سے امام ابو داؤدؒ کے اس قول کی تردید ہو جاتی ہے جو انہوں نے امام محمدؒ کے بارے میں کہا ہے کہ ان سے حدیث نہیں لکھنی چاہیے۔

فقہاء کے طبقات اور امام محمدؒ کا مرتبہ

جمہور فقہاء کے سات طبقات ہیں۔

۱۔ مجتہدین فی الشرع۔ جیسا کہ ائمہ اربعہؒ (امام اعظم ابو حنیفہؒ، امام مالکؒ، امام شافعیؒ اور امام احمد بن حنبلؒ)

۲۔ مجتہدین فی المذہب۔ جیسا کہ صاحبینؒ (امام قاضی ابو یوسفؒ اور امام محمد بن الحسن الشیبانیؒ) امام محمدؒ کا شمار اسی طبقہ میں ہوتا ہے۔

۳۔ مجتہدین فی المسائل - جیسا کہ امام ابو جعفر محمد بن احمد بن سلمہ بن سلامہ الازدی الطحاویؒ -

۴۔ اصحاب التخریج - جیسا کہ ابو بکر احمد رازی الجصاصؒ (المتوفی ۳۷۰ھ)

۵۔ اصحاب التزیج - جیسا کہ امام ہدایہؒ (برہان الدین ابو الحسن علی بن ابی بکر الفرغانی المرغینانیؒ) (المتوفی ۵۹۳ھ)

۶۔ اصحاب المقلدین القادریں علی التعمیز - جیسا کہ صاحب کنز (عبد

اللہ بن احمد بن محمود ابوالبرکات حافظ الدین النسفیؒ) (المتوفی ۷۱۰ھ)

۷۔ المقلدین غیر المطلقین - جیسا کہ امام داؤد بن علی ظاہریؒ -

وفات

امام محمدؒ کی وفات دوران سفر ہارون الرشید کے ساتھ رے کے سفر میں ۱۸۹ھ میں رنبویہ کے مقام میں ہوئی اتفاقاً اس سفر میں ان کے ساتھ مشہور نحوی امام ابو الحسن علی المعروف کسائیؒ بھی تھا اس کی وفات بھی اسی روز ہوئی - ہارون الرشید افسوس کے ساتھ کہتا تھا کہ ہم نے رے کی زمین میں ایک ہی دن فقہ اور نحو کے دو امام اپنے ہاتھوں سے دفن کر دیئے ہیں -

امام محمدؒ کی تصانیف کا تعارف

امام محمدؒ نے تقریباً ایک ہزار سے زائد علمی و تحقیقی کتب لکھی ہیں دس اشخاص ہر وقت کتابیں لکھنے اور نقل کرنے پر مامور تھے - آپ نے دس لاکھ ستر ہزار ایک سو مسائل کا حل پیش کیا ہے - فقہ حنفی کا اکثر دارومدار امام محمدؒ کی کتب ظاہر الروایہ پر ہی ہے - امام محمدؒ سے کسی نے پوچھا کہ آپ نے اتنی کتابیں لکھی ہیں لیکن تصوف پر کوئی کتاب

نہیں لکھی؟ تو آپ نے جواب دیا کہ میں نے حلال و حرام کے متعلق جو اتنی کتابیں لکھی ہیں کیا یہ تصوف سے کم ہیں؟ ”امام شافعیؒ فرماتے ہیں کہ اگر یہود و نصاریٰ امام محمدؐ کی تصانیف دیکھ لیں تو بے اختیار ایمان لے آئیں۔ نیز فرمایا خدا کی قسم میں امام محمدؐ کی ہی کتابوں سے فقیہ ہوا ہوں“

کتب ظاہر الروایہ اور ان کے متعلق قاعدہ

امام محمدؐ کی کتب

(۱) مبسوط یعنی اصل

(۲) جامع صغیر

(۳) جامع کبیر

(۴) سیر صغیر

(۵) سیر کبیر

(۶) زیادات

یہ کتب ظاہر الروایہ کہلاتی ہیں ان کتب میں جو مسائل درج ہیں ان کے بارے میں قاعدہ یہ ہے کہ وہ تمام مفتی بہ اور معمول بہا ہیں اگرچہ دیگر فقہاء نے ان مسائل سے اتفاق کیا ہو یا نہ۔ اور جو مسائل کتب ظاہر الروایہ میں موجود نہیں، ان کے متعلق صاحب ردالمحتار شرح درمختار المعروف فتاویٰ شامی، فقیہ ابن عابدینؒ (المطوفی ۱۲۵۲ھ) نے رسائل ابن عابدین میں یہ تحقیق اور اصول بیان کیا ہے کہ جو مسائل کتب ظاہر الروایہ میں موجود نہ ہوں لیکن امام محمدؐ کی دیگر کتب میں موجود ہوں اور ساتھ ساتھ دیگر فقہاء نے بھی ان مسائل کی تصحیح کی ہو

تو وہ بھی ظاہر الروایہ کی طرح ہی سمجھے جائیں گے اور معمول بہا ہوں گے اگرچہ کتب ظاہر الروایہ میں موجود نہ ہوں چنانچہ تشدد میں رفع سبابہ کا مسئلہ اسی کے ساتھ متعلق ہے یعنی یہ مسئلہ کتب ظاہر الروایہ میں موجود نہیں لیکن امام محمدؒ کی دیگر کتب میں موجود ہے اور دیگر فقہاء نے اس کی تصحیح بھی کی ہے لہذا یہ معمول بہا ہے اور ظاہر الروایہ کی طرح ہی سمجھا جاتا ہے۔

(۱) مبسوط یعنی اصل - یہ امام محمدؒ کی سب سے پہلی تصنیف ہے یہ دراصل امام ابو یوسفؒ کے بیان کردہ مسائل کی وضاحت ہے۔ ”یہ کتاب چھ جلدوں پر مشتمل ہے اور اس میں تقریباً ”گیارہ ہزار مسائل فقہیہ درج ہیں۔ یہ کتاب امام شافعیؒ کو زبانی یاد تھی اور اسی کو سامنے رکھ کر امام شافعیؒ نے کتاب الام تصنیف فرمائی تھی“ (بلوغ الامانی فی سیرۃ الامام محمد بن الحسن الشیبانی ص ۶۱)

(۲) جامع صغیر۔ اس میں امام محمدؒ نے امام ابو حنیفہؒ کے اقوال کو جمع کیا ہے۔

(۳) جامع کبیر۔ یہ بڑی ضخیم کتاب ہے اور اوق ترین ہے اس میں امام ابو حنیفہؒ کے ساتھ ساتھ امام ابو یوسفؒ اور امام زفر بن ہذیلؒ کے اقوال کو بھی جمع کیا گیا ہے۔ تاریخ کی کتابوں میں یہ واقعہ مشہور ہے کہ ایک نصرانی عالم جو کہ محققین سے مناظرے کرتا تھا اور اسلام کو سمجھتا بھی تھا لیکن اس کو قبول نہیں کرتا تھا اس کی تسلی کسی عالم سے نہیں ہوتی تھی جب امام محمدؒ کی یہ کتاب اس نے پڑھی تو تائب ہو گیا اور ایمان قبول کر لیا۔ جامع کبیر کی افادیت کے پیش نظر اس کی تقریباً ”پچاس شروحات تالیف کی گئی ہیں۔

(۴) سیر صغیر۔ یہ سیر پر ہے اس کتاب کی امام اوزاعیؒ (المطوفی ۱۵۷ھ) نے بڑی تعریف فرمائی لیکن طنز کے طور پر یہ بھی کہا کہ اہل عراق کو سیر سے کیا نسبت ہے جس کی وجہ سے امام محمدؒ نے۔

(۵) سیر کبیر۔ ساٹھ ضخیم اجزاء میں تحریر فرمائی اور جب اسے مکمل کر کے خلیفہ ہارون الرشید کے دربار میں پیش کرنے کے لیے منجر پر لاوا اور خلیفہ کو اس کی خبر ہوئی تو انہوں نے ازراہ قدردانی اپنے شہزادوں مامون اور امین کو ان کے استقبال کے لیے بھیجا اور کہا کہ ان سے ان کی سند کی اجازت بھی لیں امام اوزاعیؒ نے اس کتاب کی بھی بڑی تعریف فرمائی ہے۔ جب کہ امام سرخسیؒ نے اس کی شرح بھی لکھی ہے۔

(۶) زیادات۔ جامع کبیر کی تصنیف کے بعد جو فروعی مسائل رہ گئے تھے اور بعد میں امام محمدؒ کو یاد آتے رہے وہ اس میں جمع کیے گئے ہیں اسی لیے اسے زیادات کہتے ہیں۔

(۷) کتاب الحجج۔ مدینہ میں امام مالکؒ کے پاس تین سال تک امام محمدؒ نے تعلیم حاصل کی وہاں مالکی مسلک والوں کا طریقہ رائج تھا تو امام محمدؒ نے وہاں سے واپس آکر یہ کتاب لکھی اور اس میں امام مالکؒ کا مذہب نقل کر کے اس کے بعد قال محمد کے ساتھ امام ابو حنیفہؒ کا مسلک پالہ نقل کرتے ہیں اور مالکیہ کے دلائل نقل کرنے کے بعد ان کے دلائل کو اپنے دلائل سے توڑتے ہیں اور واضح کرتے ہیں کہ بعض مقامات میں مالکیہ صریح حدیث کی مخالفت بھی کر جاتے ہیں۔

(۸) رقیات۔ رقبہ میں دوران قضاء امام محمدؒ نے جن مسائل وغیرہ کو جمع کیا وہ رقیات کے نام سے مشہور ہیں۔

(۹) جرجانیات۔ (۱۰) ہارونیات۔ (۱۱) کیسانیات۔ (۱۲) کتاب الخلیل۔

(۱۳) کتاب النواور - (۱۳) نوازل - وغیرہ

(۱۵) کتاب الآثار

آثار، اثر کی جمع ہے جس کا لغوی معنی نشان، حدیث، سنت اور مدت ہے (مصباح اللغات ص ۲۷ والمبند عربی اردو ص ۳۸) محدثین کی اصلاح میں موقوف اور مقطوع کو اثر اور مسند بھی کہتے ہیں۔ مسند اس حدیث کو کہتے ہیں جس کو محدث شیخ سے روایت کرے، جس سے اس کا سماع ظاہر ہو اسی طرح اس کا شیخ اپنے شیخ سے متصلاً الی الصحابی الی رسول اللہ صلی اللہ علیہ وسلم۔ کتاب الآثار در اصل امام اعظم ابو حنیفہؒ ہی کی کتاب ہے جسے مجازاً ان کے شاگردوں کی طرف منسوب کر دیا گیا ہے، کتاب الآثار کے بھی متعدد نسخے ہیں۔ جو کہ امام محمدؒ، امام ابو یوسفؒ، زفر بن ہذیلؒ اور حسن بن زیاد لؤلؤیؒ وغیرہ کے نام سے منسوب ہیں۔

امام اعظمؒ کا نقل حدیث میں مقام

امام ابو حنیفہؒ نقل حدیث میں نہایت محتاط تھے اس لیے آپ نے چالیس ہزار احادیث و آثار سے اس کتاب کو مرتب فرمایا۔ اس کتاب میں سات سو اٹھارہ (۷۱۸) آثار اور ایک سو چھ (۱۰۶) احادیث ہیں۔ اس دور میں اگرچہ کتب احادیث کی اس طرح سے فقہی ترتیب و تبویب نہ ہوتی تھی لیکن امام صاحبؒ نے اس کو فقہی ابواب پر ترتیب دے کر آنے والی نسلوں کے لیے تالیف اور جمع حدیث کا ایک نیا باب کھول دیا ہے۔ چنانچہ بعد والے ائمہ حدیث اسی طرز پر اپنی کتابوں کو منسوب کرتے رہے ہیں۔ امام جلال الدین سیوطیؒ نے امام ابو حنیفہؒ کو

اس تدوین و تبویب اور ترتیب میں منفرد اور سابق قرار دیا ہے۔ کتاب الآثار کو امام محمدؒ امام ابو حنیفہؒ سے روایت کرتے ہیں جس میں مرفوع، موقوف اور مرسل ہر طرح کی احادیث جمع ہیں، اس کتاب میں حضرت ابرہیم نخعیؒ اور امام ابو حنیفہؒ کے علاوہ تقریباً بیس اور مشائخ و اساتذہ سے بھی روایات کو لیا گیا ہے۔ اگرچہ اس کتاب میں مرفوع احادیث بہت کم ہیں۔ زیادہ تر صحابہ کرامؓ اور تابعین عظامؓ کے اقوال درج ہیں۔ اسی وجہ سے یہ آثار کے نام سے مشہور ہے

(۱۶) موطا امام محمدؒ

موطا امام محمدؒ یہ حدیث شریف کی کتاب ہے جو فقہی ابواب کی ترتیب سے ہے موطا توطیہ کا مفعول ہے جس کے معنی صاحب قاموس نے روندنا ہوا، آسان کیا ہوا، سہل کیا ہوا، نرم کیا ہوا کیے ہیں۔ یہ یا تو وطن سے یا مواطاة سے ماخوذ ہے۔ وطن کا معنی روندنا اور مواطاة کا معنی موافقت کرنا ہے۔ محدث ابو حاتمؒ سے پوچھا گیا کہ امام مالکؒ نے اس کا نام موطا کیوں رکھا ہے تو انہوں نے جواب دیا کہ امام مالکؒ نے اسے لوگوں کے لیے آسان کر دیا ہے اس لیے اس کا نام موطا رکھا گیا ہے۔ امام مالکؒ کا اپنا بیان ہے کہ جب میں نے اسے لکھا تو مدینہ کے ستر فقہاء کے سامنے پیش کیا جنہوں نے دقیق علمی نظر سے اسے روندنا اور اس کے ساتھ موافقت کی امام شاہ ولی اللہ محدث دہلویؒ (المبتدئی ۱۱۷۶ھ) مسوئی شرح موطا میں لکھتے ہیں کہ یہ ہی معنی زیادہ قرین قیاس ہے جو امام مالکؒ نے خود بیان فرمایا ہے۔

کتب حدیث کے درجات اور موطا کا درجہ

امام شاہ ولی اللہ محدث دہلویؒ اور ان کے فرزند شاہ عبد العزیز محدث دہلویؒ (المتوفی ۱۲۳۹ھ) نے کتب حدیث کے پانچ طبقات متعین کیے ہیں۔ مصنفی اور حجتہ اللہ البالغہ میں شاہ صاحبؒ فرماتے ہیں کہ موطا درجہ اول کی کتاب ہے اور موطا اصح بھی ہے۔ جمہور محدثین کی اصطلاح میں موطا امام محمدؒ کو سنن کا درجہ حاصل ہونا چاہیے لیکن چونکہ اس میں مسند اور غیر مسند ہر قسم کی روایات آگئی ہیں اس لیے ابن السلاخؒ (المتوفی ۶۲۳ھ) نے اسے جوامع میں شمار کیا ہے۔

موطا کے دو مشہور نسخے

شاہ عبد العزیز محدث دہلویؒ بستان المحدثین میں فرماتے ہیں کہ امام مالکؒ سے کئی ہزار شاگردوں نے موطا کا سماع کیا اور ایک ہزار نے لکھا لیکن صرف سولہ نسخے زیادہ مشہور ہوئے اور باقی حوادث زمانہ کی نظر ہو گئے ان سولہ نسخوں میں سے بھی دو نسخے متداول ہیں۔

(۱) یحییٰ بن یحییٰ مسمودیؒ والا نسخہ جو کہ موطا امام مالکؒ کے نام سے مشہور ہے۔

(۲) امام محمدؒ والا نسخہ جو کہ موطا امام محمدؒ کے نام سے مشہور ہے۔ مشہور وکیل احناف علامہ زاہد الکوثریؒ مقالات کوثری کے اندر رقمطراز ہیں کہ اہل مشرق میں موطا امام محمدؒ زیادہ مشہور اور قابل عمل ہے۔

مغرب میں موطا امام مالکؒ کی مقبولیت کی وجہ

جبکہ اہل مغرب میں موطا امام مالکؒ زیادہ قابل عمل ہے۔ اس کی وجہ یہ ہے کہ امام مالکؒ کے وصال کے بعد جب امام یحییٰؒ اندلس گئے

تو اندلس کے حاکم نے امام یحییٰ کو ان کی علمی شہرت کے باعث عہدہ قضاء کی پیش کش کی جو آپ نے مسترد کر دی لیکن حاکم وقت نے یہ شرط عائد کر دی کہ قاضی اس عالم اور فقیہ کو بنایا جائے گا جو امام یحییٰ کے تلامذہ اور معتمدین میں سے ہو گا لہذا امام یحییٰ اپنے ان تلامذہ کو عہدہ قضاء پر فائز کراتے جو آپ سے موطا امام مالک سبقاً سبقاً پڑھ لیتے تھے چنانچہ اس وجہ سے اندلس، مغرب، مراکش اور عرب علماء میں اس نسخہ کو شہرت ملی جو بعد میں امام شاہ ولی اللہ محدث دہلوی کی وساطت سے، صغیر پاک و ہند میں متعارف ہوا۔

موطا امام محمدؐ کی خصوصیات

موطا امام محمدؐ کی خصوصیات یہ ہیں کہ اس میں امام محمدؐ نے ۱۸۰ روایات درج کی ہیں جن میں سے ۱۰۰۵ امام مالکؒ سے مروی ہیں اور ۱۷۵ دوسرے شیوخ کی ہیں جن میں سے ۱۳ امام ابو حنیفہؒ اور ۴ امام ابو یوسفؒ سے بھی مروی ہیں۔ اور روایات میں مرفوع، مرسل، موقوف ہر قسم کی روایات ہیں لیکن موضوع روایت کوئی نہیں ہے جبکہ موطا امام مالکؒ میں تقریباً ۷۰ روایات ایسی ہیں جن پر امام مالکؒ کا اپنا عمل بھی نہیں ہے۔ موطا کو امام محمدؐ نے امام مالکؒ سے براہ راست سارے کا سارا سماعت فرمایا ہے جبکہ یہ مرتبہ کسی اور کو حاصل نہیں ہے کیونکہ امام مالکؒ کا دستور یہ تھا کہ وہ شاگردوں سے سنتے تھے لیکن امام محمدؐ نے خواہ امام مالکؒ کی زبان سے سنا ہے۔ اسی لیے وہ روایت بیان کرتے وقت اخبارنا کا صیغہ استعمال کرتے ہیں۔ جب کہ امام یحییٰ بن یحییٰؒ امام مالکؒ کی خدمت میں اس سال حاضر ہوئے جو آپ کا سن وصال ہے اور

انہوں نے موطا کو امام مالکؒ سے کامل سماع نہیں کیا جیسا کہ اعتکاف کے بعض ابواب وغیرہ اسی لیے وہ عن مالک کا کلمہ استعمال کرتے ہیں۔ امام محمدؒ نے صرف امام مالکؒ کی روایات کو جمع نہیں کیا بلکہ دیگر شیوخ کی روایات کو بھی جمع کیا ہے جس کی وجہ سے اس کتاب کا نام موطا امام محمدؒ ہے۔ موطا امام محمدؒ میں معمول بہا اور غیر معمول بہا روایات کی وضاحت بھی موجود ہے اور امام ابو حنیفہؒ کا مسلک اور امام محمدؒ کا مسلک بھی واضح کیا گیا ہے یعنی طرفین کا مسلک واضح کیا گیا ہے۔ امام محمدؒ، امام ابو حنیفہؒ کے اسم گرامی کے بعد والعامة من فقہائنا کا جملہ تحریر فرماتے ہیں جس سے عراق اور کوفہ کے فقہاء مراد ہوتے ہیں۔ ہر باب کے اندر کوئی نہ کوئی روایت یا اثر ضرور موجود ہے۔ جب کہ موطا امام مالکؒ میں ترجمۃ الباب کے ذیل میں نہ ہی کوئی حدیث مرفوعہ مروی ہے اور نہ ہی کوئی اثر موقوف نیز موطا امام محمدؒ میں احادیث کے تکرار سے بھی اعراض کیا گیا ہے۔ ہر باب کی حدیث کا ذکر کرنے کے بعد امام محمدؒ نے بتایا ہے کہ کن احادیث کو فقہائے عراق نے اخذ کیا اور کن احادیث کو دوسری احادیث کی وجہ سے ترک کیا وغیرہ۔

موطا کے سولہ مشہور نسخے

موطا کے سولہ مشہور نسخے حسب ذیل ہیں جن کو شاہ عبد العزیز محدث دہلویؒ نے بستان المحدثین میں ذکر کیا ہے۔

(۱) موطا ابن ابی ذئب (امام ابو الحارث محمد عبد الرحمن بن مغیرہ بن حارث مدنی) المتوفی ۱۵۹ھ۔

(۲) موطا امام محمدؒ ابو عبد اللہ محمد بن حسن بن الفرق الشیبانی

الواسطي الحنفى) المتوفى ١٨٩ هـ -

(٣) موطا ابن جنادة (ابو عبد الله عبد الرحمن بن قاسم بن خالد بن جنادة

المصرى) المتوفى ١٩١ هـ -

(٣) موطا الفهرى (ابو محمد عبد الله بن وهب بن مسلم فهرى) المتوفى

١٩٤ هـ -

(٥) موطا القرار (ابو يحيى معن بن عيسى بن دينار المدنى القرارى) المتوفى

١٩٨ هـ -

(٦) موطا قعنبي (ابو عبد الرحمن عبد الله بن مسلمه حارثى المدنى المكى)

المتوفى ٢٢١ هـ -

(٤) موطا ابو عثمان (سعيد بن كثير بن عفير بن مسلم المصرى الانصارى)

المتوفى ٢٢٦ هـ -

(٨) موطا ابن بكير (ابو زكريا يحيى بن عبد الله بكير المصرى) المتوفى ٢٣١ هـ -

(٩) موطا مصمودى (ابو محمد يحيى بن يحيى بن كثير مصمودى اللاندلى) المتوفى

٢٣٣ هـ يا ٢٠٢ هـ -

(١٠) موطا مصعب (ابو عبد الله مصعب بن عبد الله بن مصعب زهرى)

المتوفى ٢٣٦ هـ -

(١١) موطا سويد (ابو محمد سويد بن سعيد الحدثنى) المتوفى ٢٣٠ هـ -

(١٢) موطا عوفى (ابو مصعب احمد بن ابى بكر القاسم بن الحارث) المتوفى

٢٣٢ هـ -

(١٣) موطا سيمى (ابو حذافه احمد بن اسماعيل السيمى البغدادى) المتوفى

٢٥٩ هـ -

(١٤) موطا سليمان برد -

(۱۵) موطا محمد بن مبارک صوری۔

(۱۶) موطا تینسی (ابو عبد اللہ بن یوسف کلاعی الدمشقی تینسی)

اصطلاحات موطا امام محمدؒ

امام محمدؒ نے اس کتاب میں پانچ قسم کی اصطلاحات استعمال کی

ہیں۔

(۱) ہذا حسن (۲) ہذا جمیل (۳) ہذا مستحسن۔

امام محمدؒ اپنی کتاب میں جہاں یہ تین اصطلاحات استعمال فرماتے ہیں اس سے ان کی مراد وجوب کی نفی ہوتی ہے جیسا کہ امام صاحب کا قول ہے ہذا حسن ولیس بواجب یہ موطا میں بعض مقامات میں استعمال ہوا ہے۔

(۴) لا باس بہ اس جملہ سے امام محمدؒ مسئلۃ الباب کے جواز کی طرف اشارہ فرماتے ہیں جبکہ متاخرین فقہاء کے نزدیک اس جملہ کا استعمال کراہت تنزیہی کے لیے ہے۔

(۵) ینبغی کذا امام محمدؒ اس جملہ کو موطا میں وجوب اور سنت موکدہ کے لیے استعمال کرتے ہیں جبکہ متاخرین علماء یہ جملہ سنت غیر موکدہ اور مستحب کے لیے استعمال کرتے ہیں۔

موطا امام محمدؒ کا حاشیہ

موطا امام محمدؒ پر مولانا عبد الحیٰ فرنگی محلیؒ (المتوفی ۱۳۰۴ھ) کا حاشیہ جو کہ موطا امام محمدؒ کے ساتھ ہی منسلک ہے نہایت اعلیٰ ہے اس حاشیہ کے علاوہ تا حال احقر کی نظر میں موطا امام محمدؒ کی کوئی تعلیق، حاشیہ یا شرح نہیں گزری۔ (واللہ اعلم بالصواب)

بین تراویح



مرتب

مولانا حاجی محمد فیاض خان سواتی مدظلہ
مہتمم مدرسہ نصرة العلوم گوہرانوالہ



ناشر

ادارہ نشر و اشاعت مدرسہ نصرة العلوم گوہرانوالہ پاکستان

بیس تراویح

الحمد لله رب العالمين والصلوة والسلام على خاتم
الانبياء والمرسلين وعلى آله واصحابه اجمعين اما بعد۔

فضیلت تراویح

نماز تراویح صرف رمضان المبارک کے بابرکت مہینے میں نماز
عشاء کے بعد ادا کی جاتی ہے۔ اس کا ایٹ مبارکہ میں اس نماز کی بہت
فضیلت بیان کی گئی ہے۔ جمہور محدثین کرام، علماء اور فقہاء کی
اصطلاح میں تراویح کو قیام رمضان اور تہجد کو قیام اللیل سے تعبیر
کیا جاتا ہے۔ حدیث شریف میں آتا ہے

(۱) نبی کریم صلی اللہ علیہ وسلم نے ارشاد فرمایا ”جس شخص
نے رمضان میں قیام کیا اللہ تعالیٰ پر ایمان رکھتے ہوئے اور اس سے
ثواب طلب کرتے ہوئے، تو اس کے اگلے گناہ بخش دیے جائیں
گے۔“ (الحديث "مسلم ص ۲۵۹ ج ۱)

(۲) حضرت ابو سلمہؓ اپنے والد عبد الرحمنؓ سے روایت کرتے
ہیں کہ آنحضرت صلی اللہ علیہ وسلم نے رمضان کے مہینے کا ذکر کیا
اور فرمایا ”یہ مہینہ ہے“ اللہ تعالیٰ نے تم پر اس کے روزے فرض
کیے ہیں اور میں نے اس میں قیام کو تمہارے لیے سنت قرار دیا ہے
پس جس نے اس کے روزے رکھے اور قیام کیا ایمان کی حالت میں

نیکی اور ثواب طلب کرتے ہوئے وہ اپنے گناہوں سے اسی طرح نکل جائے گا جس طرح اس دن جب اس کی ماں نے اسے جنا تھا۔“
(مسند احمد ج ۱ ص ۱۹۱۔ ابن ماجہ ص ۹۴۔ نسائی ص ۳۰۸ ج ۱)

تراویح سنت مؤکدہ ہے

تراویح کے سنت ہونے میں سوائے رافضیوں کے کسی اور نے انکار نہیں کیا کیونکہ آنحضرت صلی اللہ علیہ وسلم کا ارشاد گرامی ہے۔ وسنت لکم قیامہ (الحديث، نسائی ص ۳۰۸ ج ۱) ”اور میں نے تمہارے لیے اس میں قیام کو سنت قرار دیا ہے۔“ امام حاکم نے مستدرک ص ۴۴۰ ج ۱ میں ایک حدیث بیان کرنے کے بعد لکھا ہے : ”اور اس میں واضح دلیل ہے کہ صلوٰۃ تراویح مسلمانوں کی مساجد میں ادا کرنا سنت مسنونہ (مؤکدہ) ہے اور حضرت علیؓ نے حضرت عمرؓ کو برا نہ گنہنے کیا (مساجد میں) اس سنت کو قائم کرنے پر یہاں تک کہ حضرت عمرؓ نے اس کو قائم کر دیا۔“

حضور نبی کریم ﷺ کی تراویح

حضرت ابو ذر غفاریؓ سے روایت ہے کہ ”ہم نے روزے رکھے حضورؐ کے ساتھ (رمضان میں) حضورؐ نے ہمیں نماز نہیں پڑھائی یعنی رمضان میں سارا مہینہ۔ یہاں تک کہ جب مہینہ میں سات دن باقی رہ گئے تو حضورؐ نے رات کو ایک تہائی رات تک نماز پڑھائی پھر اس کے بعد ایک رات نہ پڑھائی۔ پھر ایک رات کی

نصف رات تک نماز پڑھائی۔ ہم نے حضورؐ کے سامنے عرض کیا کہ حضورؐ اگر آپ باقی اس رات بھی ہم کو پڑھاتے تو اچھا ہوتا تو حضورؐ نے فرمایا کہ جو شخص امام کے ساتھ (عشاء اور پھر صبح کی نماز) پڑھتا ہے یہاں تک کہ امام فارغ ہو جائے تو گویا اس نے رات بھر نماز پڑھی۔ پھر جب تین دن مہینے میں باقی رہ گئے تو حضورؐ نے تیسری مرتبہ ہم کو نماز پڑھائی اور اپنے گھر والوں اور بیویوں کو بھی اس میں شرکت کے لیے بلایا۔ آپ نے اتنی دیر تک نماز پڑھائی کہ ہم کو فلاح کے فوت ہونے کا خطرہ ہو گیا۔ (راوی کہتے ہیں) میں نے ابو ذرؓ سے پوچھا فلاح سے کیا مراد ہے؟ تو ابو ذرؓ نے فرمایا کہ فلاح سے مراد سحری ہے۔“

امام ترمذیؒ فرماتے ہیں کہ یہ حدیث حسن اور صحیح ہے اور پھر فرماتے ہیں کہ اہل علم کا قیام رمضان کے بارہ میں اختلاف ہے۔ بعض کہتے ہیں کہ اکتالیس رکعات جمع و تر کے پڑھنی چاہئیں اور یہ قول اہل مدینہ کا ہے اور ان کا عمل اسی پر ہے اور اکثر اہل علم جیسا کہ حضرت علیؓ حضرت عمرؓ اور دوسرے صحابہؓ سے مروی ہے کہ بیس رکعات پڑھنی چاہئیں اور یہی قول سفیان ثوریؒ، ابن مبارکؒ اور شافعیؒ کا ہے۔ امام شافعیؒ فرماتے ہیں میں نے اپنے شہر مکہ میں اسی طرح پایا ہے لوگوں کو، وہ بیس رکعات پڑھتے ہیں۔ امام احمدؒ فرماتے ہیں اس بارہ میں کئی رنگ ہیں یعنی مختلف اقوال ہیں، قطعی فیصلہ نہیں کیا گیا۔ امام اسحاقؒ کہتے ہیں ہم تو اکتالیس رکعات کو اختیار

کرتے ہیں جیسا کہ حضرت ابی بن کعبؓ سے مروی ہے۔ اور دوسری بات یہ ہے کہ ابن مبارکؒ، امام احمدؒ اور اسحاقؒ رمضان میں امام کے ساتھ جماعت میں تراویح پڑھنا زیادہ پسند کرتے ہیں۔ اور امام شافعیؒ فرماتے ہیں کہ اگر کوئی شخص قاری ہے تو وہ اکیلا پڑھے، یہ زیادہ بہتر ہے۔ (ترمذی ص ۱۳۹ ج ۱)

جمہور امت کا عمل، بیس رکعات تراویح

امیر المومنین خلیفہ ثانی حضرت عمر فاروقؓ کے عہد خلافت سے لے کر ۱۲۰۰ھ تک جمہور صحابہ کرامؓ اور جمہور امت کا بیس رکعات تراویح کے پڑھنے پر عمل اور اتفاق رہا ہے۔ کیونکہ حضورؐ سے تو جماعت کے ساتھ تراویح صرف تین ہی دن ۲۳، ۲۵، ۲۷ کو ثابت ہیں جیسا کہ مذکورہ بالا ترمذی کی حدیث میں بیان ہوا جس سے تراویح کی رکعات کے تعین میں کوئی حتمی فیصلہ نہیں کیا جاسکتا تو آئیے پھر حضورؐ کے اپنے بیان کردہ ضابطہ ”علیکم بسنتی و سنتہ الخلفاء الراشدين“ (الحديث، ابو داؤد ص ۲۷۹ ج ۲ و ترمذی ص ۳۸۳) ”تم پر میری سنت اور میرے خلفاء راشدینؓ کی سنت کو پکڑنا لازم ہے“ کی رو سے دیکھیں کہ ہمارے لیے قابل عمل کون سا راستہ ہے۔ تو ملاحظہ فرمائیں خلفاء راشدینؓ صحابہؓ تابعینؓ اور جمہور امت کا عمل :

(۱) عن عبد الرحمن ابن عبد القاریؒ فرماتے ہیں کہ میں

رمضان کی ایک رات حضرت عمرؓ کے ساتھ مسجد کی طرف نکلا تو دیکھا کہ لوگ مختلف گروہوں میں متفرق ہیں۔ کوئی اکیلا نماز پڑھتا ہے اور کوئی ایسا تھا کہ ایک گروہ اس کے ساتھ نماز پڑھتا تھا۔ حضرت عمرؓ نے کہا میرا خیال ہے کہ اگر میں ان کو ایک قاری کے پیچھے اکٹھا کر دوں تو زیادہ بہتر ہوگا۔ پھر آپ نے ان کو حضرت ابی بن کعبؓ کی امامت پر اکٹھا کر دیا۔ (بخاری ج ۱، ص ۲۶۹ و مسلم ج ۱، ص ۲۵۹)

بعض کم فہم حضرات حضرت عمرؓ کے اس عمل کو ”بدعت عمری“ کا نام دے کر گویا حضورؐ کی حدیث علیکم بسنتی وسنة الخلفاء الراشدين کا انکار کرتے ہیں اور جمہور امت کے اس تعامل کے برخلاف اپنی رائے پر نازاں ہیں۔

(۲) وروی البیہقی باسناد صحیح عن سائب بن یزید امام بیہقیؒ نے صحیح سند کے ساتھ نقل کیا ہے حضرت سائب بن یزیدؒ سے انہوں نے کہا کہ لوگ حضرت عمرؓ کے عہد میں بیس رکعات تراویح پڑھتے تھے۔ (بیہقی ص ۴۹۶ ج ۲)

(۳) حضرت ابی بن کعبؓ مدینہ طیبہ میں لوگوں کو رمضان میں بیس رکعات تراویح پڑھاتے تھے اور تین رکعات وتر ادا کرتے تھے۔ (مصنف ابن ابی شیبہ ص ۳۹۳ ج ۲)

(۴) عن شنیر بن شکرؒ حضرت علیؓ کے اصحاب میں سے تھے وہ لوگوں کو بیس رکعات تراویح پڑھاتے تھے اور تین رکعات

وتر۔ امام بیہقیؒ فرماتے ہیں کہ یہ قوی روایت ہے۔ (سنن الکبریٰ ج ۲ ص ۴۹۶۔ مصنف ابن ابی شیبہ ص ۳۹۳ ج ۲)

(۵) حضرت علیؓ نے رمضان میں قاریوں کو بلایا پھر ایک شخص کو حکم دیا کہ وہ لوگوں کو بیس رکعات پڑھایا کرے اور حضرت علیؓ خود ان کو وتر پڑھاتے تھے۔ (سنن الکبریٰ ص ۴۹۶ ج ۲)

(۶) حضرت سعید بن عبیدؒ بیان کرتے ہیں کہ علی بن ربیعہؒ لوگوں کو رمضان میں پانچ ترویحات (یعنی ہر چار رکعت کے بعد تھوڑا سا آرام کرنا) پڑھاتے تھے اور تین رکعات وتر ادا کرتے تھے۔ (مصنف ابن ابی شیبہ ص ۳۹۳ ج ۲)

(۷) یحییٰ بن سعیدؒ کہتے ہیں کہ حضرت عمرؓ نے ایک شخص کو حکم دیا کہ وہ لوگوں کو بیس رکعات پڑھائے۔ (مصنف ابن ابی شیبہ ص ۳۹۳ ج ۲)

(۸) ابو الحسناءؒ سے روایت ہے کہ حضرت علیؓ نے ایک شخص کو حکم دیا کہ وہ لوگوں کو رمضان میں بیس رکعات پڑھائے۔ (ابن ابی شیبہ ص ۳۹۳ ج ۲)

(۹) حضرت نافعؒ بن عمرؓ کہتے ہیں کہ حضرت ابن ابی ملیکہؒ ہمیں رمضان میں بیس رکعات پڑھاتے تھے۔ (ابن ابی شیبہ ص ۳۹۳ ج ۲)

(۱۰) یزید بن رومانؒ سے روایت ہے کہ انہوں نے کہا کہ لوگ حضرت عمرؓ کے عہد میں ۲۳ رکعات پڑھتے تھے۔ (سنن الکبریٰ ج ۲ ص ۴۹۶)

للبيهقي ص ۴۹۶ ج ۲) یعنی ۲۰ تراویح اور تین وتر۔ تلک عشرۃ کاملہ

ان دلائل کے علاوہ بے شمار احادیث و آثار اور اقوال اور جمہور امت کا عمل اور اتفاق ہیں رکعات کے ثبوت میں موجود ہے۔ اگر ان سب کو یکجا کیا جائے تو ایک ضخیم کتاب کی صورت میں منصفہ شہود پر آ سکتا ہے جس کی اس مختصر مضمون میں گنجائش نہیں ہے۔ تو آئیے اب ان روایات کا مختصر سا جائزہ لے لیں جن سے آٹھ رکعات تراویح کے پڑھنے پر استدلال کیا جاتا ہے۔

آٹھ رکعات تراویح

آٹھ رکعات تراویح کے ثبوت میں صرف اور صرف تین ایسی روایات پیش کی جاتی ہیں جن میں سے ایک تو اس موضوع سے متعلق ہی نہیں اور دو باقی نہایت ضعیف ہیں۔ آٹھ رکعات تراویح کے ثبوت میں جو مرکزی دلیل پیش کی جاتی ہے اس کا اس موضوع سے دور کا بھی تعلق نہیں، کھینچ تان کر اس سے آٹھ رکعات تراویح ثابت کی جاتی ہیں۔ وہ روایت ام المومنین حضرت عائشہ صدیقہؓ سے منقول ہے جو درج ذیل ہے:

(۱) حدیث عائشہؓ

ما کان رسول اللہ صلی اللہ علیہ وسلم یزید فی رمضان ولا فی غیرہ علی احدى عشرة رکعة (الحدیث بخاری

ص ۱۵۴ ج ۱ و مسلم ص ۲۵۴ ج ۱) ”آنحضرت صلی اللہ علیہ وسلم نہیں زیادہ کرتے تھے رمضان میں اور غیر رمضان میں گیارہ رکعات پر“

جو لوگ اس روایت سے آٹھ رکعات تراویح ثابت کرتے ہیں، ان کا خیال ہے کہ تہجد اور تراویح ایک ہی نماز ہوتی ہے یعنی جو نماز تہجد کی ہوتی ہے وہی رمضان میں تراویح بن جاتی ہے۔ گویا تہجد اور تراویح رمضان میں ایک ہی نماز ہے۔ ہر ذی شعور اور صاحب خرد اس بات کو بخوبی جانتا ہے کہ تہجد اور تراویح دو الگ الگ نمازیں ہیں لیکن یار لوگوں نے اپنی سہولت کی خاطر ان کو آپس میں خلط ملط کر کے آٹھ رکعات تراویح پر استدلال قائم کر لیا۔ یہ استدلال متعدد وجوہات کی بناء پر غلط ہے۔

(۱) مذکورہ بالا روایت میں ہے کہ حضورؐ رمضان اور غیر رمضان میں گیارہ رکعتوں سے زیادہ نہیں پڑھتے تھے۔ اس سے مراد تہجد کی نماز ہے نہ کہ تراویح کی کیونکہ وہ غیر رمضان میں نہیں ہوتی اور روایت میں غیر رمضان کا لفظ موجود ہے۔ اسی لیے امام بخاریؒ اور دیگر محدثین عظام نے اس روایت کو تہجد کے باب میں ذکر کیا ہے۔ اور دیگر محدثین اور فقہاء کرامؒ نے اپنی کتب میں قیام رمضان (تراویح) کا باب علیحدہ باندھا ہے اور قیام اللیل (تہجد) کا باب الگ باندھا ہے

(لطیفہ) ام المومنین حضرت عائشہ صدیقہؓ کی اسی روایت

جس سے آٹھ رکعات تراویح کا بے بنیاد ثبوت پیش کیا جاتا ہے، اس روایت میں یہ الفاظ بھی مذکور ہیں تم یصلی ثلاثا پھر آپ تین رکعات وتر پڑھتے تھے۔ جناب والا یہ بھی اسی روایت کا حصہ ہے اس پر عمل سے کیوں گریز کیا جاتا ہے؟ یہ تو وہی بات ہوئی بیٹھا بیٹھا ہپ ہپ، کڑوا کڑوا تھو تھو۔ نیز حضرت عمرؓ کی جماعت والی سنت تو لے لی گئی یعنی سارا ماہ تراویح کی جماعت کرائی جاتی ہے جبکہ حضورؐ سے سوائے تین دن کے باجماعت ادا کرنے کا ثبوت نہیں ہے، اور حضرت عمرؓ کی رکعات والی سنت کو ترک کر دیا گیا بلکہ العباد باللہ بدعت عمری کا نام دیا گیا۔

(۲) اکثر محدثین اس حدیث کو امام مالکؒ کی سند سے لائے ہیں جبکہ امام مالکؒ نے کبھی بھی اس سے تراویح پر استدلال نہیں فرمایا کیونکہ وہ تو (نوافل سمیت) ۳۶ رکعات کے قائل و فاعل ہیں (ملاحظہ ہو المغنی لابن قدامہ ص ۱۶۷ ج ۲)

(۳) خود اس حدیث کی راویہ ام المومنین حضرت عائشہؓ نے کبھی بھی عہد فاروقیؓ، عہد عثمانیؓ اور عہد علویؓ میں بیس رکعات والوں کے خلاف اسے پیش نہیں فرمایا حالانکہ یہ اس وقت تک حیات تھیں۔ اگر یہ غلط کام ہوتا تو اس پر ضرور نقد فرماتیں۔

(۲) حدیث جابرؓ

دوسری روایت جو آٹھ رکعات تراویح کے ثبوت میں پیش

۱۱
کی جاتی ہے وہ بالاتفاق ضعیف ہے۔ وہ روایت یہ ہے

حدثنا محمد بن حمید الرازی ثنا یعقوب بن عبد
اللہ ثنا عیسیٰ بن جاریہ عن جابر رضی اللہ تعالیٰ عنہ قال
صلی رسول اللہ صلی اللہ علیہ وسلم فی رمضان لیلة ثمان
رکعات والوتر فلما کان من القابلة اجتمعنا فی المسجد
ورجونا ان ینخرج الینا فلم نزل فیہ حتی اصبحنا قال انی
کرهت او خشیت ان یکنب علیکم الوتر (الحديث) قیام اللیل
ص ۱۵۵ بحوالہ خیر المصانح

حضرت جابرؓ سے مروی ہے کہ حضورؐ نے رمضان کی ایک
رات میں آٹھ رکعت اور وتر پڑھے پس جب آئندہ رات ہوئی اور
ہم جمع ہوئے مسجد میں اور ہم نے امید کی کہ آپ ہماری طرف
نکلے گے پس ہم وہیں رہے یہاں تک کہ صبح کی ہم نے۔ فرمایا کہ
میں نے مکروہ سمجھا اور تم پر خوف کیا کہ فرض کیا جائے وتر۔

جواب: اس روایت کو محدثین کرامؒ نے شدید جرح کے بعد

ضعیف قرار دیا ہے۔ ملاحظہ فرمائیں

(۱) اس روایت کا ایک راوی عیسیٰ بن جاریہ ہے۔ اس کے

بارے میں علامہ ذہبیؒ المتوفی ۷۴۸ھ نے میزان الاعتدال ج ۳ ص

۳۱۱ میں اور حافظ ابن حجر عسقلانی المتوفی ۸۵۲ھ نے تہذیب

التہذیب ج ۸ ص ۲۰۷ میں ذکر کیا ہے اور لکھا ہے کہ امام فن جرح

و تعدیل یحییٰ بن معینؒ نے اس راوی کی نسبت لکھا ہے لیس

بذلک۔ یہ راوی قوی نہیں ہے اور یہ بھی فرمایا ہے کہ اس کے پاس متعدد روایتیں منکر ہیں اور امام نسائی المتوفی ۳۰۳ھ اور امام ابو داؤد المتوفی ۲۷۵ھ نے کہا ہے کہ وہ منکر الحدیث ہے۔ امام نسائی نے اس کو متروک بھی کہا ہے۔ ساجی اور عقیلی نے اس کو ضعیف میں ذکر کیا ہے اور ابن عدی نے کہا ہے کہ اس کی حدیثیں محفوظ نہیں ہیں۔ یہ چند حضرات ہیں جنہوں نے عیسیٰ بن جاریہ پر جرح کی ہے اور ان کے مقابل صرف ایک ابو زرعہ ہیں جنہوں نے عیسیٰ بن جاریہ کو لا باس کہا ہے اور دوسرے ابن حبان ہیں جنہوں نے اس کو ثقات میں ذکر کیا ہے جبکہ اصول حدیث کا قاعدہ ہے کہ جرح مفسر تعدیل پر مقدم ہوتی ہے لہذا عیسیٰ بن جاریہ مجروح قرار پائے گا بالخصوص جبکہ عیسیٰ پر جو جرحیں کی گئی ہیں، وہ بہت ہی سخت ہیں جیسا کہ اوپر ذکر ہوا۔ نیز مولانا عبد الرحمن مبارکپوری اہل حدیث نے ابکار المنن میں سخاوی کے حوالہ سے بغیر رد و کد کے یہ لکھا ہے منکر الحدیث وصف فی الرجل یشتحق بہ الترتک لحدیثہ (ابکار المنن ص ۱۹۱ بحوالہ خیر المصانیح) منکر الحدیث ہونا آدمی کا ایسا وصف ہے کہ وہ اس کی وجہ سے اس بات کا مستحق ہو جاتا ہے کہ اس کی حدیث کو ترک کر دیا جائے اس لیے عیسیٰ بن جاریہ کی یہ روایت قابل قبول نہیں بالخصوص جبکہ حضرت جابرؓ سے نقل کرنے میں عیسیٰ متفرد بھی ہے۔ دوسرا کوئی اس کا موید و متابع بھی موجود نہیں ہے اور نہ کسی دوسرے صحابی کی حدیث اس کی شاہد ہے۔

جابرؓ سے منفرد ہونے کی یہ دلیل ہے کہ امام طبرانیؒ نے عیسیٰ کی روایت نقل کرنے کے بعد لکھا ہے لا یروی عن جابر بن عبد اللہ الا بهذا الاسناد (المعجم الصغیر للطبرانی ج ۱ ص ۱۹۰) یعنی جابرؓ سے بجز اس سند کے کسی دوسری سند سے یہ حدیث مروی نہیں ہے۔

(۲) دوسرا ضعیف راوی محمد حمید الرازی ہے۔ حافظ ابن حجر عسقلانیؒ نے تقریب التہذیب ص ۲۹۵ میں اس کی تضعیف کی ہے۔

تیسرا راوی

اس حدیث کا تیسرا راوی یعقوب بن عبد اللہ القمی ہے۔ حافظ ابن کثیر المتوفی ۷۷۷ھ ایک روایت کے بعد لکھتے ہیں وهذا منکر جدا وفي اسنادہ ضعف ويعقوب هذا هو القمي وفيه تشيع ومثل هذا لا يقبل تفرد به (البدایہ والنہایہ ص ۳۳۹ ج ۸) یہ حدیث سخت منکر ہے اس کی سند ضعیف اور یعقوب قمی شیعہ ہے۔ ایسے مسائل میں اس کا تفرد قبول نہیں ہے اور اس تراویح والی روایت میں بھی یہ منفرد ہے اور اس کی یہ روایت اجماع صحابہؓ کے خلاف ہے لہذا امت کے اجماعی اور اتفاقی عمل کے خلاف ایسی ضعیف روایت پر عمل نہیں کیا جاسکتا۔

(۳) حدیث ابی بن کعبؓ

وبہ عن جابر رضی اللہ تعالیٰ عنہ جاء ابی بن کعب فی
رمضان فقال یا رسول اللہ (صلی اللہ علیہ وسلم) کان منی
اللیلة شئی قال وما ذلک یا ابی نسوة داری قلن انا لا نقرا
القرآن فنصلی خلفک بصلوتک فصلیت بہن ثمان رکعات
والوتر فسکت عنہ وکان شبہ الرضا (الحديث) قیام اللیل ص
۹۰ بحوالہ خیر المصانح

اسی سند کے ساتھ حضرت جابرؓ سے ایک روایت ہے کہ
حضرت ابی بن کعبؓ نے آنحضرتؐ کی خدمت میں حاضر ہو کر کہا کہ
مجھ سے رات میں ایک بات ہو گئی ہے۔ آپ نے فرمایا وہ کیا؟ کہا
گھر کی عورتوں نے مجھ سے کہا کہ ہم نے قرآن نہیں پڑھا ہے تو ہم
بھی تمہارے پیچھے نماز پڑھ لیں۔ میں نے ان کو آٹھ رکعات
پڑھائیں اور وتر بھی۔ آنحضرتؐ نے سکوت کیا اور یہ بات رضا
مندی کے مشابہ تھی۔

جواب: (۱) اس روایت کی سند میں بھی یعقوب بن عبد اللہ
القیمی، عیسیٰ بن جاریہ اور محمد بن حمید الرازی ہیں جن کا تفصیل
تذکرہ آپ نے ملاحظہ فرمایا ہے کہ یہ ضعیف راوی ہیں۔

(۲) اس روایت میں یہ بھی ثابت نہیں کہ یہ ضرور رمضان
ہی واقعہ ہے کیونکہ مسند احمد اور طبرانی میں رمضان کا ذکر ہی نہیں
ابو یعلیٰ میں رمضان ہے جو کہ فہم راوی ہے نہ کہ روایت راوی
(مسند ابو یعلیٰ الموصلی ص ۳۳۲ ج ۳)

(۳) اس میں مواظبت کا کوئی ثبوت نہیں بلکہ مواظبت کے خلاف یہ جملہ درج ہے انہ کانت منی اللیلۃ شئی یعنی آج رات ایک عجیب بات ہو گئی۔

(۴) اس روایت کے راوی حضرت ابی بن کعبؓ "عہد فاروقی" میں خود بھی بیس رکعات تراویح پڑھاتے رہے ہیں۔ جس کی وجہ سے یہ روایت اجماعاً "متروک العمل" ہے۔
واللہ اعلم بالصواب۔



احقر محمد فیاض خان سواتی

مہتمم مدرسہ نصرۃ العلوم

جامع مسجد نور

فاروق گنج گھنٹہ گھر گوجرانوالہ

۴ محرم الحرام ۱۴۱۸ھ ۱۳ مئی ۱۹۹۷ء۔